



جَاءَ الْحَقُّ وَرَهَقَ الْبَاطِلُ إِنَّ الْبَاطِلَ كَانَ زَهُوقًا

اَلْحَمْدُ لِلّٰہ

یہ رسالہ نافعہ عبالہ دیوبندیت و وہابیت کو مٹانے والا

حنفیت و سنیت کو زندہ رکھنے والا

مٹ گئے مٹتے ہیں مٹ جائیں گے اعدا تیرے

نہ مٹا ہے نہ مٹے گا کبھی چرچا تیرا

مسلمی نام تاریخی

ما جَرَاے مُنَاظِرَۃ تَلَوْن

۱۹۳۶ء

جس میں مناظرہ منعقدہ مابین اہلسنت و جماعت و فرقہ وہابیہ دیوبندیہ

واقعہ قصبہ تلون کی مفصل روداد و درج ہے

مرتبہ:

فاضل نوجوان ابوالعارف حضرت مولانا مولوی محمد فضل کریم صاحب

عامر چشتی نظامی آمدی

بِسْمِ اللَّهِ الرَّحْمَنِ الرَّحِيمِ

لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ

الصَّلَاةُ وَالسَّلَامُ عَلَيْكَ يَا رَسُولَ اللَّهِ
وَعَلَىٰ آلِكَ وَاصْحَابِكَ يَا حَسِبَ اللَّهُ

تمہید

بِسْمِ اللَّهِ الرَّحْمَنِ الرَّحِيمِ

یہ ایک حقیقت نفس الامری ہے کہ جس وقت آفتاب عالمتاب افق مشرق سے طلوع کر کے بزم کائنات کو اپنی شعاعوں سے روشن و منور کرتا ہے تو عالم کون و مکان کی ہر ایک چیز خواہ وہ چھوٹی ہو یا بڑی مادی ہو یا نوری۔ سیاہ ہو یا سفید اپنی قابلیت و استعداد کے مطابق آفتاب سے اکتساب فیض کرتی ہے۔ لیلائے شب جس وقت محمل عدم میں روپوش ہو جاتی ہے اور خورشید عالمتاب اپنی تابانیوں سے عالم ارضی و سماوی کو منور کرتا ہے تو عالم موجودات کی ہر ایک چیز اپنے ظرف کے مطابق آفتاب سے مستفیض ہوتی ہے۔ طلوع شمس کے ساتھ ساتھ ہی باغ عالم میں ایک ایسا انقلاب عظیم رونما ہونا شروع ہو جاتا ہے کہ جس سے چمن کی ہر پتی اور گل و لالہ کی ہر پتھڑی سے وہ عطر بیزی ہوتی ہے جس سے ہزار ہا مشام و ماغ معطر ہو جاتے ہیں لیکن آفتاب جس وقت ناپاک اور گندی اشیاء پر اپنی ضیا پاشیاں کرتا ہے تو ان سے ایسی عفونت انھستی ہے جو ہزار ہا مہلک بیماریوں کا پیش خیمہ اور باعث ہوتی ہے۔

آفتاب محمدی نے جس وقت مشرقستان قدس سے طلوع کر کے خارزار عالم کو روکش گلزار ارم بنا دیا اور ظلمت کدہ جہان اور خاکدان گیتی کو مطلع خورشید خاور بنا دیا تو چمنستان سفل و علوی کا ہر باشندہ بیساختہ بول اٹھا ہے۔

نظر آتا ہے ہر گل زر بکف بہر خریداری

چمن میں تم کہ یوسف مصر کے بازار میں آئے

عالم کون و مکان کے ہر ادنیٰ و اعلیٰ نے اُس سلطانِ عرب و عجم کا شاندار استقبال کر کے اپنی خوش ذوقی کا ثبوت دیا۔ طائرانِ قدس محبوبِ لم یزل کی آمد پر خوشیوں کے شادیاں بجانے لگے۔ شاہدانی پاکباز اُس کی خاک پا کو کل البصر بنانا جادہ محبت کی شرط اڈل جانے لگے۔ کیوں نہ ہو

۔ بہ زمینے کہ نشانِ کفر پائے تو بود

سالہا سجدہ صاحبِ نظر اں خواہد بود

زمزمہ پرواز ان بزمِ طرب نے فرط انبساط سے وہ نعمہِ نخی کی کہ مرغِ لاہوتی تک رقص کناں نظر آنے لگا۔ اگر ایک طرف ساکنانِ فرش اُس محبوبِ دو عالم کا طوقِ غلامی اپنے گلے میں ڈال کر اترانے لگے تو دوسری طرف حاملانِ عرش اُس کے آستانہ عالیہ پر جبین سائی کرنے کو باعثِ صد نازش و افتخار جان کر کہنے لگے

۔ ہمارے دل سے مئے گاندہ داغِ شوقِ سحر

جبین رہے نہ رہے آستان رہے نہ رہے

الغرض ہر کسی نے بمقدار چشمِ دگوش اُس ماہِ نبوت کی تجلیوں اور تابانیوں کے انوار سے فیض حاصل کیا لیکن ناپاک اور خبیث روہیں ماہِ نبوت کی ضیا باریاں دیکھ کر ’عو‘ کے آوازے کسے لگے بقولِ رومی:

ع..... مہ فشانند نور و رنگ عو عو کند

اُن بد بخت اور ناسعید روہوں نے آفتابِ نبوت و رسالتِ مدنی تا جدارِ سرکارِ ابد قرار کی شانِ اقدس گھٹانے میں ایزی چوٹی کی ہمت صرف کر دی۔ کہیں حضورِ اقدس کے علم پاک کو (نعوذ باللہ) گدھے اور کتے کے علم سے تشبیہ دی اور کہیں شیطان اور ملک

الموت کے علم سے گھٹانے کی ناپاک کوشش کی۔ (العیاذ باللہ) لیکن وہ منہ کی کھائی کے ابد الابد تک نہ بھولیں گے۔ جب خدائے لایزال اپنے مقدس کلام میں ارشاد فرمائے وَذَلَعْنَا لَكَ ذِكْرَكَ تو یہ بد بخت کون جن کو شانِ رسالت میں مجال اور موزون ہوں۔ مٹ گئے مٹے ہیں مٹ جائیں گے اعداءِ تیرے

نہ مٹا ہے نہ مٹے گا کبھی چرچا تیرا (اعلیٰ حضرت)

ان گستاخانِ دربارِ رسالت کو جب بھی اُن کی ان رذیل حرکات پر لعنتِ ملامت کی گئی تو یہ دریدہ دہن زیادہ شوق اور دلیر ہوتے گئے اور اپنے تمام بکواسوں کو سچا ثابت کرنے کیلئے نئی نئی تادیلیں گھڑنی شروع کیں اور انہی باتوں پر مناظرے منعقد کئے تاکہ ہماری زبان اور قلم سے نکلے ہوئے توہینِ آمیز الفاظ وحیِ آسمانی سمجھ کر ان کی پیروی کی جائے۔

ع..... چہ دلا اور است دزدے کہ بکف چراغ دارد

چنانچہ موضعِ تلون ضلع جالندھر کا زیرِ قلم مناظرہ بھی اسی سلسلہ کی ایک کڑی ہے۔

اسبابِ انعقادِ مناظرہ

قبل اس کے کہ ہم تلون کے معرکہ الارامناظرہ کے واقعات قلمبند کریں ضروری سمجھتے ہیں کہ اس مناظرہ کے اسبابِ انعقاد معرضِ تحریر میں لائیں۔

جالندھر کے ضلع میں تلون نام ایک مشہور اور پرانا قصبہ ہے۔ یہاں کے باشندے سیدھے سادے سادہ لوح سنی حنفی صحیح العقیدہ مسلمان ہیں۔ چند سال سے ایک دیوبندی مولوی نے یہاں آکر وہابیت کی ایمان سوز تبلیغ کرنی شروع کر دی اور اپنے ہم خیال چند جدت پسند چھو کروں کو لے کر مسلمانوں کو تنگ کرنا شروع کیا۔ بات

بات پر بے چارے قدیم عقائد کے مسلمانوں کو کافر مشرک اور بدعتی کے خطاب دیئے جانے لگے اور زیارت قبور، گیارھویں شریف اور مولود و فاتحہ خوانی کو بدعت اور اس کے مجوز کو بدعتی کے لقب سے ملقب کرنا شروع کیا۔ ندائے یار رسول اللہ اور استمداد انبیاء و اولیاء کو مشرک اور اُن کے مثبت کو مشرک کافر اور جہنمی کے خطاب سے مخاطب کیا بے چارے مسلمان حیران کہ یا الہی! یہ کیا ماجرا ہے؟ یہ بلائے ناگہانی ہم پر کہاں سے آ نازل ہوئی اور کیوں ہم مورد عتاب ٹھہرائے گئے۔ پہلے تو کچھ دنوں مسلمانوں نے خاموشی اختیار کی کہ شاید یہ لوگ اپنی مفسدانہ و موزیانہ حرکات سے باز آ جائیں اور مسلمانوں کو کافر و مشرک بنانے سے رُک جائیں لیکن:

ع..... ”خود غلط بود آنچه پنداشتیم“

روز بروز ان کے حوصلے بڑھتے گئے اور ہر صحیح العقیدہ معزز مسلمان کو مشرک و بدعتی بنانا شروع کیا۔ مسلمانوں نے جب یہ دیکھا کہ یہ لوگ حد سے تجاوز کر گئے ہیں اور ہماری خاموشی اور شرافت سے ناجائز فائدہ اٹھا کر اپنے معاندانہ پروپیگنڈا کی آگ سے تلوں کے خرمن امن کو خاک سیاہ کرنے کا ارادہ کر رہے ہیں تو تلوں کے چند معزز اور با رسون مسلمان اُن کے پاس گئے اور جا کر انہیں سمجھایا کہ تم ان مفسدانہ و فتنہ انگیز حرکات سے باز آ جاؤ اور مسلمانوں کو کافر و مشرک بنا کر اُن کے اندر تشنہ و افتراق نہ پیدا کرو لیکن دیوبندی مولوی بجائے اس کے کہ اس معقول بات کو شکریہ کے ساتھ تسلیم کرتا اُن پر بوس پڑا اور انہیں کہنے لگا کہ تم اپنے مولویوں کو بلا کر ہمارے ساتھ مناظرہ کرو تا کہ ان اختلافی مسائل کا تصفیہ ہو جائے۔ بے چارے سادہ لوح اور بھولے بھالے مسلمان مناظرے کے اصول و آئین سے ناواقف اُن کے جھانے

میں آ گئے اور جوانہوں نے کہا مان لیا۔ چنانچہ دیوبندی مولوی نے اپنی مرضی کے مطابق ایک تحریر لکھی اور اس پر اپنے دستخط کئے اور تلوں کے ایک معزز مسلمان حکیم حافظ رحمت اللہ صاحب سے بھی دستخط کرائے۔ اُس تحریر کی نقل درج ذیل ہے:

”مناظرہ منعقدہ بمقام تلوں مسجد صوبیداراں۔ مورخہ ۱۰۔ ۱۱ جولائی ۱۹۳۶ء مطابق ۲۰۔ ۲۱ ربیع الثانی ۱۳۵۵ھ یوم جمعہ المبارک و بوقت بوقت صبح ۹ بجے“

موضوعات مناظرہ:

- (۱) مسئلہ علم غیب کلی
- (۲) ندائے یار رسول اللہ باعتقاد حاضر و ناظر
- (۳) استمداد الغیر اللہ نبیاً کان اولیاً
- (۴) پختہ قبور و گنبد بنانا و چراغ جلانا
- (۵) فاتحہ مروجہ یعنی ختم علی الطعام
- (۶) جو شخص علم غیب کلی رسول اللہ صلی اللہ علیہ وسلم کا قائل نہ ہو اس کے مسجد میں آنے سے مسجد پاک یا ناپاک؟

نوٹ: ہم تحریر دیتے ہیں کہ اگر وقت مناظرہ پر حاضر نہ ہوئے تو جھوٹے تصور ہونگے دستخط: مسکین رحمت اللہ عفا اللہ تعالیٰ عنہ حنفی چشتی نظامی تلوں دستخط: انقر محمد حبیب اللہ عفی اللہ عنہ حنفی دیوبندی چشتی مقیم رائے پور

۲۸ ربیع الاول ۱۳۵۵ھ

حافظ رحمت اللہ صاحب یہ تحریر لے کر حضرت مولانا حکیم محمد حسن صاحب چشتی نظامی محسم پوری کی خدمت میں حاضر ہوئے اور اُن کو تمام واقعات سے آگاہ کیا

حکیم صاحب نے سن کر فرمایا کہ دیوبندی مولویوں پر تو تمام علماء عرب و عجم نے کفر کے فتوے دیئے ہیں۔ لہذا پہلے وہ اپنا ایمان ثابت کریں۔ بعد اس کے باقی مسائل پر مناظرہ کریں گے۔ اصل اصول مسئلہ تو کفر اور اسلام کا مسئلہ ہے۔ جب ہم انہیں مسلمان ہی نہیں سمجھتے تو ان کے ساتھ ان مسائل پر گفتگو کرنا حاصل ہے۔ سب سے پہلے ان کو اپنا اسلام ثابت کرنا چاہیے۔ اس کے بعد جس موضوع پر مناظرہ کریں ہم تیار ہیں چنانچہ حکیم صاحب موصوف کے مشورہ سے حافظ رحمت اللہ صاحب نے یہ تحریر مولوی حبیب اللہ دیوبندی کو روانہ کی۔

مکرمی مولوی حبیب اللہ!

چونکہ آپ کے اکابر علمائے دیوبند پر تمام علمائے عرب و عجم نے کفر کے فتوے دیئے ہیں اور تمام مسلمان تمہیں کافر سمجھتے ہیں۔ اس لئے مناظرہ میں سب سے پہلے آپ کو اپنا اسلام ثابت کرنا پڑے گا۔ اس کے بعد باقی مسائل پر مناظرہ ہوگا۔ جب تک آپ اپنا مسلمان ہونا ثابت نہیں کریں گے باقی مسائل میں آپ کی جماعت کے ساتھ گفتگو کرنا عبث ہے۔ یاد رہے کہ سب سے پہلا مسئلہ جس پر مناظرے کے دن گفتگو ہوگی۔ کفریات علمائے دیوبند ہے۔ فقط: حافظ رحمت اللہ عفا اللہ عنہ

درخط "اہالیان تلوں"

چنانچہ یہ تحریر مولوی حبیب اللہ دیوبندی کے پاس بھیجی گئی جو انہوں نے حاصل تو کر لی مگر جواب کسی مصلحت سے نہ دیا۔ آخرش حافظ رحمت اللہ صاحب نے بفحوائی السکوت فی معرض البیان بیان ان کی خاموشی کو رضامندی پر محمول کیا۔ چنانچہ حکیم محمد حسن صاحب محسن پوری نے اپنے دو آدمی رئیس الحکماء والحقین شیخ

العلماء والحدیثین حضرت علامہ ابوالبرکات مولانا مولوی سید احمد صاحب مفتی پنجاب و ناظم مرکزی انجمن حزب الاحناف ہند لاہور کی خدمت میں روانہ کئے۔ جنہوں نے آپ کو تمام واقعات سے آگاہ کیا اور آپ کو تلوں تشریف لانے کی دعوت دی۔ حضرت مولانا نے بکمال خندہ پیشانی ان کی دعوت کو منظور کیا اور مناظرے کی تاریخ نوٹ کر لی چنانچہ دوسرے دن آپ نے مولانا ابوالنظور نظام الدین صاحب ملتانی وزیر آبادی کو خط لکھا کہ آپ ۸ یا ۹ جولائی کو موضع تلوں میں تشریف لے جائیں۔ ہم بھی انشاء اللہ تعالیٰ تاریخ مقرر پر وہاں پہنچ جائیں گے۔ مولانا مولوی عبدالقیوم صاحب ہزاروی فاضل حزب الاحناف کو حضرت مولانا نے اسی دن ان آدمیوں کے ساتھ تلوں روانہ فرما دیا تاکہ وہاں جا کر وہابیت کے رد میں تقریریں کریں۔ اس کے علاوہ مندرجہ ذیل علمائے کرام کو تلوں میں تشریف لے جانے کی دعوت دی۔

(۱) فاضل نوجوان واعظ خوش بیان حضرت مولانا ابوالبیان حافظ محمد مظہر الدین

صاحب رامداسی

(۲) حضرت مولانا مولوی محمد یعقوب صاحب سیالکوٹی

(۳) حضرت مولانا مولوی سید عبداللہ شاہ صاحب کاشمیری چشتی

(۴) حضرت مولانا سید سیف الدین صاحب مفتی زادہ کشمیر

(۵) حضرت مولانا مولوی مفتی نور محمد صاحب چوڑی

(۶) حضرت مولانا مولوی غلام ربانی صاحب رامداسی

(۷) مولوی محمد فضل کریم عامر یعنی راقم الحروف کو بھی تلوں میں شمولیت مناظرہ

کیلئے ارشاد فرمایا۔

چنانچہ حضرت مولانا ابوالبرکات صاحب بموجب اُن کی دعوت کے مع ان تمام علمائے کرام کے مورخہ ۸ جولائی ۱۹۳۶ء بروز چہار شنبہ (بدھ) لاہور سے ۴ بجے کی گاڑی پر سوار ہو کر ۸ بجے شام کے قریب پھلور اسٹیشن پر اترے۔ چوہدری مولانا بخش صاحب سینڈ ماسٹر سکول پھلور آپ کی آمد کی خبر سن کر اسٹیشن پر تشریف لائے اور باصرار مولانا صاحب کو اپنے دولت کدہ پر ساتھ لے گئے۔ چنانچہ مذکورہ صدر علماء نے وہیں قیام فرمایا۔ علی الصبح موضع تلون کے اہلسنت علمائے کرام کو لینے کیلئے پھلور پہنچے۔ چنانچہ حضرت مولانا صاحب مع جمیع علمائے کرام اور مع ان اشخاص کے جو آپ کو لینے آئے تھے گاڑی پر سوار ہو کر بلگا اسٹیشن پر اترے اور وہاں سے بذریعہ ٹانگہ تقریباً دس بجے دن کے رونق افراز تلون ہو کر غازی عبد المجید صاحب کے مکان پر فروکش ہوئے آپ کی آمد کی خبر بجلی کی طرح تمام قصبہ میں پھیل گئی۔ قصبہ کے تمام صغیر و کبیر برناؤ پیر حضرت مولانا کی خدمت میں حاضر ہو کر آپ کی زیارت سے شرف اندوز ہوئے۔ حضرت مولانا نظام الدین صاحب ملتانی ایک روز قبل تشریف فرما تھے جب انہوں نے حضرت قبلہ شاہ صاحب کی تشریف آوری کی خبر سنی تو وہ بھی فرط شوق سے علامہ ممدوح کی ملاقات کیلئے تشریف لائے۔

ادھر وہابیوں کے گھروں میں حضرت قبلہ شاہ صاحب کی آمد نے ہل چل مچا دی اُن کو اس بات کی امید نہ تھی کہ شیریشہ اہلسنت و جماعت حضرت مولانا ابوالبرکات صاحب اتنے کثیر التعداد علماء کے ساتھ خود بنفس نفیس تشریف لائیں گے۔ جس وقت انہیں حضرت قبلہ شاہ صاحب کی آمد کی خبر موصول ہوئی اُن کے گھروں میں صف ماتم بچھ گئی اور اُن کو یقین ہو گیا کہ اب قبلہ شاہ صاحب ہمارے آباؤ اجداد ملت کے

کفریات تمام لوگوں پر ظاہر کر دیں گے اور ہمارا رہا سہا وقار خاک میں مل کر عرصہ حیات ہم پر تنگ ہو جائے گا۔

چنانچہ انہوں نے اپنی اہلیسا نہ اور کمینہ حرکات سے لوگوں کو ہر طرح مشتعل کرنے کی کوشش شروع کر دی اور ایڑی چوٹی کا زور لگایا کہ کسی طرح یہ مناظرہ نہ ہونے پائے لیکن چونکہ اُن کی قسمت میں شرمناک شکست لکھی ہوئی تھی اس لئے اُن کی تمام مساعی بے کار ثابت ہوئیں۔ سب سے پہلے انہوں نے ایک اشتہار بہ عنوان ”تلون ضلع جالندھر میں عظیم الشان مناظرہ“ دیواروں پر چسپاں کیا۔ جس کا مضمون حد درجہ کا اشتعال انگیز اور مفسدانہ تھا اور اس میں علمائے اہلسنت و جماعت کو خوب جی بھر کر کوسا گیا تھا لیکن الحمد للہ کہ اہالیان تلون پر اُن کی ان اشتعال انگیزیوں کا کچھ بھی اثر نہ ہوا اور وہ نہایت صبر اور سکون سے کام لیتے ہوئے مناظرہ کی تیاریاں میں مشغول رہے اور ان کی ہجو قسم شرا انگیز حرکات کی طرف اصلاً التفات نہ کیا۔ اُس روز یعنی ۹ جولائی ۱۹۳۶ء بروز پنجشنبہ چونکہ اہلسنت و جماعت کی طرف سے ایک جلسہ کا اعلان کیا گیا تھا اور مقام جلسہ مسجد صوبیداران تجویز کیا گیا تھا۔ اس لئے وہابیہ دیوبندیہ کے پیٹے میں چوہے دوڑنے لگے اور انہوں نے ہر ممکن کوشش اس میں صرف کی کہ کسی طرح اہلسنت و جماعت کا جلسہ نہ ہونے پائے کیونکہ انہیں اندیشہ تھا کہ اگر سنیوں کا جلسہ ہو گیا۔ تو اُن کے علماء ہمارے پیشواؤں کے کفریات تمام لوگوں پر ظاہر کر دیں گے اور ہمیں یہاں سے بور یا بستر سمیٹنا پڑے گا۔

چنانچہ ظہر کی نماز کے بعد جس وقت علمائے اہلسنت و جماعت جلسہ گاہ میں جانے کی تیاریاں کر رہے تھے۔ وہابیوں کی طرف سے ایک رقعہ موصول ہوا جس کا

مضمون درج ذیل ہے:

مکرمی حافظ رحمت اللہ و غازی عبد المجید صاحبان!

السلام علیکم! چونکہ کل صبح مناظرہ منعقد ہوگا اس لئے اگر میں آپ سے یہ مطالبہ کروں کہ اس وقت بقیہ شرائط مناظرہ طے ہو جانے چاہئیں تو غالباً آپ اس معقولیت سے انکار نہیں کریں گے۔ آپ ازراہ نوازش دو نمائندے منتخب کر کے کسی مکان پر بھیج دیں اور حامل رقعہ کے ہاتھ اس مکان کا پتہ لکھ بھیجیں تاکہ ہمارے دو نمائندے بھی وہاں پہنچ جائیں اور طرفین باہمی سمجھوتے سے شرائط مناظرہ کا تصفیہ کر لیں۔ اس امر کا لحاظ رکھنا ضروری ہے کہ جائے مقررہ پر آپ کے اور ہمارے نمائندوں (چار اصحاب) کے علاوہ اور کسی کو وہاں نہ آنے دیں۔

(۲) دوسری بات نہایت اہم یہ ہے کہ آپ جائے مناظرہ (مسجد صوبیداران) میں آج شام جلسہ کرنے کا ارادہ رکھتے ہیں۔ ہمیں آپ کے جلسہ پر چراغ پا ہونے کی کوئی ضرورت نہیں لیکن جو میدان مناظرہ مقرر ہو چکا ہے اس میں قبل از مناظرہ جلسہ کرنا سراسر خلاف قاعدہ اور شرارت کا پیش خیمہ ہے۔ آپ کسی دوسری جگہ جلسہ کر سکتے ہیں لیکن وہاں (مسجد صوبیداران) جلسہ کرنے کا آپ کو کوئی حق نہیں پہنچتا۔ اس لئے اگر اس بات پر فساد وغیرہ ہو جائے تو اس کی ذمہ داری آپ کی اس غیر ذمہ دارانہ حرکت پر ہوگی۔

(۳) تیسرا امر یہ ہے کہ آپ لوگ کئی روز سے انہی امور کے متعلق تقاریر کر رہے ہیں جن پر مناظرہ ہوگا۔ یہ بھی خلاف قاعدہ ہے لہذا اگر آپ کسی دوسری جگہ جلسہ کریں تو مناظرہ سے پہلے ان امور کا تذکرہ نہ ہونا چاہئے۔ گویا جب انہی امور کا مناظرہ میں

طے کرنا مقصود ہے تو ”قبل از مرگ داویلا“ لایعنی ہے۔ امید ہے کہ آپ معقولیت سے کام لیتے ہوئے امور بالا پر کاربند ہو گئے اور تصفیہ شرائط کیلئے اپنے نمائندے اور جگہ کا انتخاب کر کے فوراً اطلاع دیں گے۔ کم از کم اس امر میں تساہل نہ ہونا چاہئے۔

والسلام علی من اتبع الهدی

مورخہ ۹ جولائی ۱۹۳۶ء امیر حبیب اللہ خاں صدر جمعیت الاحناف تلمون قلعہ چنانچہ حافظ رحمت اللہ صاحب نے ایک رقعہ پر یہ تحریر لکھ کر واپس بھیج دیا اور دوسرا خود رکھ لیا۔

”پرچہ نمبر اول مل گیا۔ بقلم خود حافظ رحمت اللہ۔ مورخہ ۹ جولائی ۱۹۳۶ء تین بج کر ۱۰ منٹ“

اس کے بعد مشورہ کیا گیا کہ چونکہ وہابیہ مناظرہ گاہ میں قبل از مناظرہ تقاریر ہونے سے خائف ہیں۔ لہذا جلسہ کسی اور مقام پر منعقد کر لیا جائے۔ مبادا ان کی ناراضگی اُن کیلئے فرار کا بہانہ ہی بن جائے چنانچہ ایک دوسری مسجد میں جلسہ کا اعلان کیا گیا اور وہابیہ کو ان کی تحریر کا جواب دے دیا گیا جو مندرجہ ذیل ہے:

نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ

جناب امیر حبیب اللہ خاں صاحب!

بعد ماہو المسنون۔ آنکہ آپ کی تحریر نمبر ایک آج تین بج کر ۱۰ منٹ پر موصول ہوئی۔ یہ بات آپ کی نہایت مناسب ہے کہ شرائط مناظرہ اور بحث مناظرہ قبل از مناظرہ طے کر لئے جائیں۔ لہذا آپ اپنی جماعت کے پانچ آدمی منتخب کر کے مکان عبد المجید صاحب پر پانچ سے چھ بجے تک بھیج دیں۔ دو آدمی بہت کم ہیں۔ جب

مناظرہ کرنا ہے تو کلیہ میں گڑ کیوں پھوڑا جاتا ہے؟ آپ ہی خیال فرمائیے کہ دو دو آدمی تخیلہ میں بیٹھ کر شرائط وغیرہ طے کریں گے تو عوام کو خواہ مخواہ بدگمانی ہوگی کہ تخیلہ میں بیٹھ کر دونوں فریق مل گئے ہیں۔ لہذا پانچ پانچ آدمی ضرور ہونے چاہئیں اور آپ کی خاطر سے ہم جلسہ وعظ مسجد میں نہیں کرتے ہمیں آپ کی رائے سے اتفاق ہے۔ تبلیغ و اشاعت اور وعظ و نصیحت کا ہر شخص کو حق حاصل ہے۔ حق بات کے اظہار پر کسی کو چراغ پا ہونے کا حق نہیں امید ہے کہ آپ بلا کسی پس و پیش و تامل کے وقت مقررہ پر اپنے نمائندے بھیج کر شرائط وغیرہ کا تصفیہ فرمائیں گے۔ فقط ۹ جولائی ۱۹۳۶ء

چوہدری عطا محمد رکن حزب الاحناف از تلون

حضرت مولانا قبلہ ابوالبرکات سید احمد صاحب مع مولانا نظام الدین صاحب ملتان دہیں ٹھہرے کہ اگر وہابیہ کے نمائندے آجائیں تو ان کے ساتھ گفتگو کریں اور باقی تمام مولوی صاحبان جلسہ گاہ میں تشریف لے گئے اور وہاں جا کر حضرت مولانا ابوالبیان حافظ محمد مظہر الدین صاحب راند اسی نے ایک زبردست ولولہ انگیز اور وہابیت شکن تقریر کی اور دیوبندیہ کی عبارات کفریہ لوگوں کو سنائیں۔ جلسہ بڑا کامیاب اور پر لطف رہا۔ عصر کی اذان ہونے پر حضرت مولانا نے اپنی تقریر ختم کی اور جلسہ برخواست ہوا۔

ادھر حضرت مولانا شاہ ابوالبرکات صاحب وہابیہ کے نمائندوں کا انتظار کر رہے تھے کہ وہ آئیں تو ان کے ساتھ شرائط کا تصفیہ کیا جائے لیکن بجائے اس کے کہ وہابیہ کے نمائندے آتے ہمارا رقعہ واپس آ گیا جس کے ایک کونے پر لکھا ہوا تھا:

”تمام خط و کتابت کے ذمہ دار حافظ رحمت اللہ ہیں۔ ہمارے رقعہ

کا جواب انہیں کی طرف سے ہونا چاہیے یا کم از کم میری تحریر پر ان کے دستخط ہونے چاہئیں۔“

ناظرین غور فرما سکتے ہیں کہ کس طرح وہابیہ نے مناظرے سے بچنے کیلئے حیلے بہانے تراشے شروع کئے۔ اگر حافظ صاحب کی عدم موجودگی میں چوہدری عطا محمد صاحب نے رقعہ کا جواب دے دیا تو کیا حرج ہو گیا۔ حالانکہ ان کے رقعہ میں بھی بجائے مولوی حبیب اللہ کے (جن کے ساتھ پہلے خط و کتابت شروع تھی) امیر حبیب اللہ کا نام تھا لیکن ہم نے اس خیال کو مد نظر رکھتے ہوئے کہ اس رقعہ بازی میں وقت زیادہ خرچ ہوگا اور نتیجہ کچھ بھی نہیں نکلے گا۔ رقعہ حاصل کر کے دستخط کر دیئے اب اگر حافظ صاحب کی بجائے چوہدری عطا محمد صاحب نے رقعہ پر دستخط کر دیئے تو کون سا اتنا بڑا حرج ہو گیا چنانچہ دوبارہ چوہدری عطا محمد صاحب نے مندرجہ ذیل تحریر مع اس پہلی تحریر کے ایک آدمی کے ہاتھ روانہ کی۔

جناب حبیب اللہ صاحب!

”ہمارے محترم حافظ رحمت اللہ صاحب نور محل گئے ہوئے ہیں اور اپنی عدم موجودگی میں مجھے اپنا قائم مقام کر گئے ہیں۔ لہذا جب تک وہ نہ آئیں ان کی جگہ مجھے تصور کیجئے۔“ چوہدری عطا محمد بقلم خود ۹ جولائی ۱۹۳۶ء

کافی دیر کے بعد وہابیہ کی جانب سے یہ جواب موصول ہوا:

”آپ کا رقعہ بجواب رقعہ نمبر اسازھے پانچ بجے موصول ہوا۔ ہم پانچ آدمی شرائط بھایا طے کرنے کو ابھی آتے ہیں۔“ (امیر حبیب اللہ خاں، ۹ جولائی ۱۹۳۶ء)

چنانچہ شام کو چھ بجے کے قریب دیوبندی جماعت کے پانچ نمائندے

(۱) مولوی محمد علی جالندھری (۲) امیر حبیب اللہ خاں وغیرہم غازی عبد المجید صاحب کے گھر آئے۔ اُن کے آتے ہی تمام لوگوں کو باہر کر دیا گیا۔ اہلسنت و جماعت کی طرف سے گفتگو کرنے کیلئے مندرجہ ذیل پانچ نمائندے منتخب کئے گئے:

(۱) حضرت مولانا قبلہ ابوالبرکات سید احمد صاحب مفتی پنجاب و ناظم مرکزی انجمن حزب الاحناف ہند لاہور۔

(۲) حضرت مولانا مولوی نظام الدین صاحب ملتانی وزیر آبادی۔

(۳) جناب چوہدری عطاء محمد صاحب رئیس ٹکون و سیکرٹری حزب الاحناف ٹکون۔

(۴) حضرت غازی عبد المجید خاں صاحب۔

(۵) حضرت حکیم رحمت اللہ صاحب۔

جب فریقین کے نمائندے ایک کمرے میں بیٹھ گئے تو سلسلہ گفتگو اس

طرح شروع ہوا:

محمد علی دیوبندی: ”میں کچھ عرض کر سکتا ہوں“

قبلہ شاہ صاحب: ”فرمائیے“

محمد علی دیوبندی: ”یہ تو آپ کو معلوم ہی ہوگا کہ ہم پانچ آدمی شرائط مناظرہ طے کرنے کیلئے آئیں ہیں اس لئے جہاں تک ہو سکے اس کا جلدی تصفیہ فرمالیں۔ سب سے پہلے میں یہ پوچھنا چاہتا ہوں کہ کل مناظرہ میں کس بحث پر گفتگو ہوگی اور اُس کیلئے کتنا نام رکھا جائے گا؟“

قبلہ شاہ صاحب: ”بس یا اس سے زیادہ کچھ فرمانا چاہتے ہیں“

محمد علی دیوبندی: ”جی بس۔“ آپ پہلے اس کا جواب عنایت فرمائیں“

قبلہ شاہ صاحب: ”یہ تو آپ خوب جانتے ہیں کہ آپ کی جماعت پر علمائے عرب و عجم نے کفر کا فتویٰ دیا ہے اور تمام دنیائے اسلام کے نزدیک تمہاری جماعت کافر ہے۔ اس لئے کل سب سے پہلے آپ کو یہ فیصلہ کرنا ہوگا کہ آپ مسلمان بھی ہیں یا نہیں؟ بعد ازاں باقی مسائل پر بحث کی جائے گی کیونکہ کفر اور اسلام کا مسئلہ موقوف علیہ ہے اور باقی تمام مسائل موقوف ہیں۔ جب تک موقوف علیہ مسائل کا پورا پورا تصفیہ نہ ہو جائے موقوف مسائل پر مناظرہ کرنا عبث اور بے فائدہ ہے۔ اس لئے سب سے پہلے جس مسئلہ پر مناظرہ ہونا چاہیے وہ یہ مسئلہ ہے کہ آیا دیوبندی مسلمان ہیں یا کافر ہیں؟ جس وقت آپ اپنا اسلام ثابت کر چکیں گے تب باقی مسائل پر مناظرہ کیا جائے گا۔“

محمد علی دیوبندی: ”پہلے آپ یہ بتائیں کہ آپ کو ٹکون میں کس نے بلایا ہے اور کیوں بلایا ہے؟“

قبلہ شاہ صاحب: ”مجھے حکیم محمد محسن صاحب محسن پوری نے بلایا ہے اور دیوبندی جماعت کے ساتھ مناظرہ کرنے کیلئے آیا ہوں۔“

محمد علی دیوبندی: ”اور غالباً آپ کو یہ بھی معلوم ہوگا کہ کن مسائل پر مناظرہ مقرر ہوا ہے“

قبلہ شاہ صاحب: ”جی ہاں مجھے بتایا گیا ہے کہ سات مسائل پر مناظرہ ہونے کا فیصلہ ہوا ہے۔ جن میں سے سب سے پہلا مسئلہ کفریات علمائے دیوبند ہے۔“

محمد علی دیوبندی: ”آپ کو غلط بتایا گیا۔ یہ مسئلہ کوئی طے شدہ مسئلہ نہیں جس پر مناظرہ کیا جائے۔ طے شدہ چھ مسائل ہیں۔ جو فریقین کے دستخطوں کے ساتھ تحریر کئے گئے ہیں (ایک کاغذ نکال کر) یہ دیکھئے یہ ہے وہ تحریر جس میں چھ مسائل درج ہیں اور یہ ہیں حافظ رحمت اللہ لدرو مولوی حبیب اللہ کے دستخط۔ آپ کو اس تحریر کا پابند ہونا پڑے گا اور

منظوری سے لکھی گئی ہے۔ (کاغذ اٹھا کر) یہ تحریر چونکہ ہماری دونوں جماعتوں کی منظور شدہ ہے۔ میرے اور آپ کے اس پر دستخط ہیں۔ اس لئے ہم دونوں فریق اس تحریر کے پابند ہیں۔ رہی آپ کی دوسری تحریر وہ چونکہ ہم نے منظور نہیں کی اس لئے وہ کچھ اہمیت میں رکھتی۔“

حافظ صاحب: ”مولوی صاحب! یہ بات آج آپ کو یاد آئی کہ ہم نے وہ تحریر منظور نہیں کی۔ آپ پہلے کہاں تھے؟ اگر آپ کو ہماری تحریر منظور نہیں تھی تو واپس بھیج دیتے۔ آپ کے پاس تحریر کا پہنچنا اور آپ کا وصول کرنا آپ کے بیان سے ثابت ہے۔ آپ کا اس دن سے آج دن تک سکوت اختیار کرنا اس بات کی روشن دلیل ہے کہ آپ کو ہماری تحریر منظور تھی۔ اس لئے ہمیں اور آپ کو اس تحریر کا ویسا ہی پابند رہنا پڑے گا جیسے اس پہلی تحریر کے پابند ہیں۔“

محمد علی: ”نہ صاحب ہمیں تو ان چھ مسائل پر مناظرہ کرنے کیلئے بلایا گیا ہے انہی پر مناظرہ کریں گے اور نئے مسئلے پر گفتگو کرنے کیلئے ہم ہرگز تیار نہیں۔“

امامی نظام الدین صاحب: ”تو معلوم ہوتا ہے کہ آپ لوگ مناظرہ سے بھاگنا چاہتے ہیں اس لئے کوئی بات نہیں مانتے۔ اتنا وقت آپ نے فضول ضائع کر دیا اور کسی فیصلے پر نہیں پہنچے۔ اب مغرب کی نماز کا وقت ہو گیا۔ ہم سب نے نمازیں پڑھنی ہیں اس لئے آپ سب صاحبان تشریف لے جائیں لیکن یاد رکھئے کہ صبح ۹ بجے آپ کو مندرجہ مقام مناظرہ پر حاضر ہو کر مناظرہ کرنا پڑے گا۔“

چنانچہ تمام دیوبندی چراغ پا ہو کر چیخے شور مچاتے وہاں سے نکل گئے اور اہانت و بناعت نے شام کی نماز حضرت قبلہ شاہ صاحب کی اقتداء میں ادا کی۔

انہی چھ مسائل پر مناظرہ کرنا ہوگا۔

حافظ رحمت اللہ صاحب (مولوی حبیب اللہ سے) مولوی صاحب! وہ دوسری تحریر بھی دکھائیے جس پر ہمارے تمام آدمیوں کے دستخط موجود ہیں اور جس میں لکھا ہوا ہے کہ سب سے پہلے کفریات دیوبند پر مناظرہ ہوگا۔“

مولوی حبیب اللہ: ”ہمیں کسی تحریر کا حال معلوم نہیں اور نہ ہی ہم نے آپ کی کوئی اس قسم کی تحریر وصول کی ہے۔ نہ معلوم آپ کون سی تحریر پوچھ رہے ہیں۔“

حافظ رحمت اللہ صاحب: ”مولوی صاحب! میں وہ تحریر پوچھ رہا ہوں جو میں نے آپ کی خدمت میں روانہ کی تھی اور جس میں ہمارے تمام آدمیوں کے دستخطوں کے ساتھ یہ تحریر تھا کہ سب سے پہلے کفریات دیوبند پر مناظرہ ہونا چاہئے۔“

مولوی حبیب اللہ: ”نہ صاحب! ہمارے پاس آپ کی کوئی ایسی تحریر نہیں پہنچی۔ آپ خواہ مخواہ ہم پر الزام لگا رہے ہیں۔“

حافظ رحمت اللہ: ”آپ حلف اٹھائیں کہ ہمارے پاس ایسی کوئی تحریر نہیں پہنچی۔“

مولوی حبیب اللہ: ”میں خواہ مخواہ حلف اٹھاتا پھروں اگر آپ اپنی بات میں سچے ہیں تو گواہ پیش کریں۔ آپ مدعی ہیں آپ کو گواہ پیش کرنے چاہئیں۔“

حافظ صاحب: ”مولوی صاحب! آپ نے پڑھا نہیں کہ البینۃ علی المدعی والیمین علی من انکر۔ یعنی مدعی پر شہادت پیش کرنی لازم ہے اور اگر وہ شہادت پیش نہ کر سکے تو منکر قسم کھائے۔ اس لئے آپ یا تو وہ تحریر پیش کریں یا حلف اٹھائیں کہ وہ تحریر ہمارے پاس نہیں پہنچی۔“

مولوی حبیب اللہ: ”دیکھئے حافظ صاحب! میں اس تحریر کا پابند ہوں جو فریقین کی

بعد ازاں سنادی کے ذریعہ تمام قصبہ میں اعلان کیا گیا کہ آج رات کو بعد از نماز عشاء چھوٹے سکول کے پاس اہلسنت و جماعت کا ایک زبردست جلسہ منعقد ہوگا جس میں حضرت مولانا حکیم محمد حسن صاحب محسم پوری اور حضرت مولانا ابوالبلیان حافظ محمد مظہر الدین صاحب رامداسی تقاریر فرمائیں گے۔

عشاء کی نماز کے بعد جم غفیر سکول کے پاس جمع ہو گیا اور جلسہ کی کاروائی باقاعدہ شروع کی گئی۔ سب سے پہلے حضرت مولانا محمد مظہر الدین صاحب نے ایک دولہ انگیز تقریر کی اور وہابیہ کے عقائد کفریہ کی بے گنجی کی۔ آپ کے بعد حکیم صاحب موصوف نے بھی اسی موضوع پر ایک معقول اور مدلل تقریر کی اور جلسہ تقریباً ایک بجے کے قریب برخاست ہوا۔

=====

مناظرہ کا پہلا دن

دوسرے دن صبح ۹ بجے رئیس الحکماء و اہل سنت و الجماعت جلسہ گاہ مولانا الحاج ابوالبرکات سید احمد صاحب مدہ تمام علمائے اہلسنت و الجماعت جلسہ گاہ میں تشریف لائے۔ آپ کے ساتھ ایک جم غفیر مسلمانوں کا تھا۔ آپ کی آمد پر جلسہ گاہ سے نعرہ بکیر اور نعرہ رسالت کی آوازیں بلند ہوئیں اور تمام مسجد اللہ اکبر اور یار رسول اللہ کے وہابیت شکن نعروں سے گونج اٹھی۔

دیوبندی مولوی بھی مع اپنی تمام ذریات کے مناظرہ گاہ میں آئے ہوئے تھے۔ مولوی خیر محمد صاحب صدر مدرس مدرسہ خیر المدارس جالندھر سیاہ اچکن پہنے عربی

رومال زیب گلو کئے ہوئے بڑے طمطراق سے ایک آرام کرسی پر لیٹے ہوئے تھے۔ دائیں جانب مولوی محمد علی جالندھری اور بائیں جانب مولوی عبد اللہ جالندھری براجمان تھے۔ مولوی خیر محمد صاحب نککیوں سے کبھی محمد علی کو اور کبھی عبد اللہ کو دیکھ لیتے تھے اور پھر جھٹ مسکرا کر آنکھیں نیچے کر لیتے تھے۔ زیر لب کچھ آہستہ آہستہ سرگوشیاں بھی ہو رہی تھیں جن کی شنوائی سے ہمارے کان ہی نہیں بلکہ اسٹیج نشین تمام دیوبندی مولویوں کے کان بھی نا آشنا معلوم ہوتے تھے۔

سب سے پہلے حضرت مولانا حکیم محمد حسن صاحب محسم پوری کھڑے ہوئے اور اپنے ہاتھ اٹھا کر باداز بلند دعا فرمائی کہ یا اللہ العالمین! اپنے حبیب پاک کے صدقے ہمارے اس مناظرہ کو کامیاب بنا دے۔ اس کو جادو یا مکارہ نہ بناؤ۔ باری تعالیٰ! یہ حق اور باطل کا معاملہ ہے اس میں حق کو فتح عطا فرما اور باطل کو سرنگوں کر۔ تمام حاضرین جلسہ آپ کے ہر کلمے پر باداز بلند آمین کہتے تھے۔ دعا کو ختم کرنے کے بعد آپ نے ارشاد فرمایا کہ اہلسنت و جماعت کی طرف سے مجھے اختیار دیا گیا ہے کہ میں جلسہ کی صدارت کیلئے کسی صاحب کا نام تجویز کروں۔ لہذا میں حضرت مولانا ابوالبلیان حافظ محمد مظہر الدین صاحب رامداسی کا نام نامی صدارت کیلئے پیش کرتا ہوں۔ اُمید ہے کہ تمام حاضرین میری اس تجویز کے ساتھ اتفاق کریں گے۔ آپ کے تشریف رکھنے کے بعد حضرت مولانا سید محمد عبد اللہ شاہ صاحب چشتی کا شمیری نے پر جوش الفاظ کے ساتھ حکیم محمد حسن صاحب کی تائید کی اور فرمایا مجھے یہ سن کر بڑی مسرت ہوئی کہ حکیم صاحب نے مولوی مظہر الدین صاحب کو صدارت کیلئے منتخب فرمایا۔ واقعی مولانا مظہر الدین صاحب اس منصب جلیل کے مستحق ہیں۔ مجھے حکیم

صاحب کی رائے سے پورا پورا اتفاق ہے۔ میں امید کرتا ہوں کہ تمام حاضرین جلسہ حکیم صاحب موصوف کی رائے عالیہ سے اتفاق کریں گے۔

(حاضرین جلسہ) منظور ہے، منظور ہے!!

صاحب صدر حضرت مولانا حافظ محمد مظہر الدین صاحب اللہ اکبر اور یار رسول اللہ (ﷺ) کے فلک بوس نعروں کے درمیان کھڑے ہوئے اور ایک مختصر مگر ولولہ انگیز تقریر کرنے کے بعد گردہ وہابیہ سے اس بات کا مطالبہ کیا کہ وہ بھی اپنی جماعت میں سے کسی کو صدر منتخب کریں تاکہ مناظرہ کی کارروائی شروع کی جائے۔ چنانچہ ایک دیوبندی مولوی نے کھڑے ہو کر مولوی محمد علی جالندھری کی صدارت کا اعلان کیا۔

بعد ازاں صدر اہلسنت والجماعت نے کھڑے ہو کر حاضرین جلسہ کو مخاطب کرتے ہوئے ارشاد فرمایا کہ یہ مناظرہ اپنی نوعیت کے اعتبار سے فیصلہ کن مناظرہ ثابت ہوگا۔ آپ تمام حضرات دعا فرمائیں کہ جو فریق غلطی پر ہو خدا اس کو ہدایت کرے اور اس کی آنکھوں سے تعصب کی پٹی اتار کر حق بات سمجھنے کی توفیق عطا کرے۔ آمین۔ پھر آپ نے صدر دیوبند کو مخاطب کر کے فرمایا کہ مولانا وقت ضائع ہو رہا ہے لہذا اتمام باتوں کو چھوڑ کر مناظرہ شروع کرنا چاہیے۔

(صدر دیوبندیہ) ”جی ہاں! میرا بھی یہی خیال ہے کہ مناظرہ شروع کیا جائے لیکن آپ فضول تقریروں میں وقت ضائع کر کے مناظرہ سے پہلو تہی کر رہے ہیں۔“

(مولوی مظہر الدین صاحب) ”بہت خوب۔ شاید آپ کا بھاگنے کا ارادہ ہوگا اس لئے چاہتے ہیں کہ ہمارے سر پر فراک الزام تھوپ کر خود نو دو گیارہ ہو جائیں۔“

(صدر دیوبندیہ) ”آپ فضول تقریروں میں خود وقت ضائع کر رہے ہیں

اور الزام مجھے دے رہے ہیں۔“

(مولوی مظہر الدین صاحب) ”اچھا اب باتیں رہنے دیجئے اور شرائط مناظرہ طے کیجئے۔“

(صدر دیوبندیہ) ”بسم اللہ۔ میری بھی یہی مرضی ہے۔ آپ اپنی طرف سے کس صاحب کو مناظرہ کیلئے کھڑا کریں گے؟“

(مولوی مظہر الدین صاحب) ”ہماری جماعت کی طرف سے شیخ العلماء والمحدثین حضرت مولانا الحاج ابوالبرکات سید احمد صاحب مفتی پنجاب و ناظم مرکزی انجمن حزب الاحناف ہند لاہور۔ مناظرہ کریں گے۔ آپ اپنے مناظر کا نام بھی ظاہر فرمادیں۔“

(صدر دیوبندیہ) ”ہماری جماعت کی طرف سے مولوی خیر محمد صاحب صدر مدرس مدرسہ خیر المدارس جالندھر مناظرہ کریں گے۔“

(مولوی مظہر الدین صاحب) ”اچھا اب یہ فیصلہ کیجئے کہ سب سے پہلے کس مسئلہ پر مناظرہ شروع کیا جائے۔“

(صدر دیوبندیہ) ”آپ ہی فرماد دیجئے۔“

(مولوی مظہر الدین صاحب) ”میرے خیال میں سب سے پہلے کفر و اسلام علمائے دیوبند پر مناظرہ کرنا چاہیے۔ بعد ازاں باقی مسائل پر مناظرہ ہو کیونکہ اصل الاصول کفر و اسلام کا مسئلہ ہے۔ جب تک یہ ثابت نہ ہو جائے کہ دیوبندی کافر ہیں یا مسلمان باقی مسائل پر مناظرہ کرنا عبث ہے۔“

(صدر دیوبندیہ) گھبرا کر ”مولانا صاحب! آپ نے پھر کل والا جھگڑا شروع کر دیا ہم کتنی دفعہ کہہ چکے ہیں کہ ہم اس مسئلہ پر ہرگز مناظرہ نہیں کریں گے۔ نہ معلوم آپ

کیوں ضد کر رہے ہیں۔“

(مولوی مظہر الدین صاحب) ”مجھے تعجب ہے کہ آپ کو اپنے اسلام ثابت کرنے میں کیا مشکل درپیش ہے۔ حالانکہ ایک بچے سے بھی اگر اُس کے مسلمان ہونے کا ثبوت دریافت کیا جائے تو وہ جھٹ لا اِلَہَ اِلَّا اللہ مُحَمَّدٌ رَّسُوْلُ اللہ پڑھ کر اپنا مسلمان ہونا علی الاعلان ثابت کر دیتا ہے۔ جب آپ مدعی اسلام ہیں اور اپنے آبائے شریعت اور اجداد ملت کو مسلمان جانتے ہیں تو ان کے مسلمان ثابت کرنے میں آپ کو کیا تامل ہے؟“

(صدر دیوبندیہ۔ حاضرین سے مخاطب ہو کر) ”حضرات دیکھیے میں نہ کہتا تھا کہ ان لوگوں کی مناظرہ کرنے کی مرضی نہیں ہے۔ یہ لوگ اسی طرح ٹال مٹول کروقت ضائع کرنا چاہتے ہیں۔ میں کتنی دفعہ کہہ چکا ہوں اور اب بھی مولانا صاحب کی خدمت میں عرض کرتا ہوں کہ مولانا وقت بہت خراب ہو چکا خدا کے واسطے مناظرہ شروع کیجئے۔ آپ کو ان فضول باتوں میں وقت ضائع کرنے سے کیا حاصل ہوگا۔“

(مولوی مظہر الدین صاحب) ”حضرات ذرا غور فرمائیں اور مولوی محمد علی صاحب کی قابلیت علمی کا اندازہ کریں کہ آپ کے خیال میں سوال کفر و اسلام فضول ہے اور فروغی مباحث ضروری ہیں۔ آپ ہی انصاف کریں کہ جس شخص کو ابھی ہم مسلمان ماننے کو تیار نہیں اسے کیا حق حاصل ہے کہ ہمارے اعمال پر تنقید کرے۔ فاتحہ گیارہویں اور سوم و چہلم پر بحث اٹھائے۔ جب تک یہ لوگ اپنا رشتہ اسلامی ثابت نہیں کریں گے اُس وقت تک ہم کو کسی اور بحث میں پڑ کر وقت خراب کرنے کی ضرورت نہیں۔“

(حاضرین جلسہ کا شور) ”بے شک بے شک دیوبندیوں کو اپنا اسلام ثابت کرنا ضروری ہے اگر واقعہ میں وہ مسلمان ہیں تو اس بحث سے کیوں بھاگتے ہیں۔“

(محمد علی۔ کچھ شرمندہ سا ہو کر) ”بھائیو! کیا آپ کو نظر نہیں آتا کہ ہم مسلمان ہیں۔ کیا آپ کو معلوم نہیں کہ دارالعلوم دیوبند کا چشمہ فیض اتنا وسیع ہے کہ شرق سے غرب تک شمال سے جنوب تک چپے چپے پر اس دارالعلوم کے چشمہ فیض کے سیراب شدہ اپنے بحر علم سے لوگوں کو مستفید کر رہے ہیں۔ افسوس ہے کہ ایسے خاوان دین متین کو کہ جنہوں نے سنت نبویہ کو زندہ کر دیا اور بدعت و شرک کو بیخ و بن سے اکھاڑ ڈالا۔ کافر کہا جاتا ہے اور اُن کے مسلمان ہونے میں تامل ہے۔ میں نہیں سمجھتا کہ ان سے ان لوگوں کو کیوں حسد ہے کہ اُن کو منہ بھر کر کوسا جاتا ہے اور اُن کے نام نہایت تو ہیں سے لے کر انہیں کافر بنا کر ان کے معتقدین کے دلوں کو پاش پاش کیا جاتا ہے۔“

میں ان لوگوں کو میدان مناظرہ سے بھاگنے نہیں دوں گا۔ ان کو مناظرہ کرنا پڑے گا اور مسائل سنہ پر بحث کرنی ہوگی اور اگر ان کے پاس دلائل نہیں ہیں تو تحریری اقرار کر لیں میں انہیں چھوڑ دوں گا۔“

(مولوی مظہر الدین صاحب۔ جوش میں آ کر) ”حضرات! آپ نے ان کے دل دیکھے کہ کس قدر نازک ہیں۔ اشرف علی تھانوی کو اگر ہم کافر کہیں تو ان کا دل پاش پاش ہو جائے۔ خلیل احمد انیسٹھوی کو اگر مرتد کہیں تو یہ چیخ اٹھیں اور انہیں خادم دین متین بتا کر مسلمان ثابت کریں اور یہ خبر ہی نہیں کہ جو دل اونٹنی امانت پیشوایان دیوبند سے چیخ جاتا ہے۔ وہ اتنا سخت پتھر ہے کہ سرکارِ مدینہ رحمت دو عالم صلی اللہ علیہ وسلم کی سخت سے سخت توہین سے پگھلتا بھی نہیں۔ (مولوی محمد علی کی طرف مخاطب ہو کر) مولوی صاحب آپ کے چشمہ فیض دیوبند اور چشمہ پھیلائے والے علماء اور جناب کے پیشوا حضرات کی خدمت دین دکھاؤں۔ (کتاب حفظ الایمان کو ہاتھ میں لیکر)

حضرت! ذرا خدمت دین علمائے دیوبند ملاحظہ ہو۔ یہ ان کے سب سے بڑے پیشوا مولوی اشرف علی تھانوی کی کتاب ہے۔ اس میں لکھتے ہیں:

”پھر یہ کہ آپ کی ذات مقدسہ پر علم غیب کا حکم کیا جانا اگر بقول زید صحیح ہو تو دریافت طلب یہ امر ہے کہ اس غیب سے مراد بعض علوم غیبیہ مراد ہیں یا کل۔ اگر بعض علوم غیبیہ مراد ہیں تو اس میں حضور کی ہی کیا تخصیص ہے۔ ایسا بعض علم غیب تو ہر زید و عمر بلکہ ہر صبی مجنون بلکہ جمیع حیوانات و بہائم کیلئے بھی حاصل ہے۔“

(حفظ الایمان ص ۶)

مولوی صاحب! (مولوی محمد علی کی طرف مخاطب ہو کر) یہ آپ کے اب ملت مولوی اشرف علی تھانوی نے خدمت دین متین کی ہے اور سنیے! آپ کے پیشوائے مذہب مولوی خلیل احمد ایٹھوی اپنی کتاب براہین قاطعہ میں یوں سنت نبوی کو زندہ کرتے ہیں۔ سنئے:

”شیطان و ملک الموت کو یہ وسعت نص سے ثابت ہوئی۔ فخر عالم کی وسعت علم کی کون سی نص قطعی ہے جس سے تمام نصوص کو رد کر کے ایک شرک ثابت کرتا ہے۔“ (براہین قاطعہ ص ۵۱)

اس سے آگے دوسرے صفحہ پر یوں گویا ہر فحاشی کرتے ہیں:

کہ ”ملک الموت سے افضل ہونے کی وجہ سے ہرگز ثابت نہیں ہوتا کہ علم آپ کا ان امور میں ملک الموت کے برابر بھی ہو۔“

چہ جائیکہ زیادہ“

یہ ہیں تمہارے پیشوایان ملت کی کفریہ عبارات۔ اب آپ اس موضوع سے کیوں گریز کرتے ہیں۔ تمہاری ان کفریہ عبارات پر تمام علمائے عرب و عجم نے کفر کا فتویٰ دیا ہے۔ اب تم یہ چاہتے ہو کہ ہم ادھر ادھر کی فضول باتیں کر کے کسی طرح مناظرہ سے بچ جائیں لیکن یاد رکھو کہ تم کو اس طرح ہرگز جانے نہیں دیا جائے گا اور ان تمام کتابوں سے جو اس میز پر پڑی ہیں ثابت کیا جائے گا کہ چونکہ اکابرین دیوبند نے جناب حضرت محمد رسول اللہ صلی اللہ علیہ وسلم کی تنقیص شان کی ہے۔ اس لئے یہ لوگ تمام دنیائے اسلام کے نزدیک کافر مرتد اور دائرہ اسلام سے خارج ہیں۔ اگر مرد میدان ہو تو آؤ اور اپنے اکابر کا اسلام ثابت کرو۔“

(محمد علی دیوبندی گھبرا کر اور اپنے دل میں سوچ کر کہ یہ تو برا ہوا۔ ہماری برسوں کی محنت ان کی چند عبارات پڑھنے سے رائیگاں گئی)۔ مولوی مظہر الدین ایسی باتوں میں وقت کو ضائع نہ کیجئے۔ مناظرہ کرنا ہے تو اپنے مناظر کو کھڑا کیجئے۔ اس طرح کی فضول باتوں میں وقت ضائع کرنے سے کچھ فائدہ نہیں۔“

جلسے کا شور۔ یہ تمہارے نزدیک فضول باتیں ہیں۔ لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ۔

(مولوی مظہر الدین صاحب) ”برادران اسلام! آپ امن کو ہاتھ سے نہ جانے دیں جن کے مذہب میں تنقیص انبیاء اور توہین رسالت ارکان مذہبی میں داخل ہو۔ ان کے نزدیک یقیناً یہ فضول باتیں ہیں لیکن آپ کو قتل سے کام لینا چاہیے۔ جب آپ لوگوں نے مجھے اپنا نمائندہ بنایا ہے تو آپ کو خاموش رہنا چاہیے۔ آپ تمام حضرات مطمئن رہیں میں مولوی محمد علی کو راہ پر لے آؤں گا۔ (مولوی محمد علی سے مخاطب ہو کر) مولانا

سخت افسوس ہے کہ آپ اس چیز کو جو آپ کے کفر اور ارتداد کا سبب ہے فضول کہتے شرما تے نہیں۔ کیا یہ عبارتیں آپ کے اکابر کی کتابوں میں درج نہیں ہیں۔ اگر درج ہیں تو پھر آپ ہی ذرا اپنے دل پر ہاتھ رکھ کر فیصلہ کریں کہ ایسے بد زبانوں کی طرف داری آپ کو کس قدر مذلت میں ڈال رہی ہے۔ آخر مرنا ہے خوفِ خدا کیجئے اور شرما کیجئے۔

(محمد علی) ”نہ مولوی مظہر الدین شرائط سے قدم باہر نہیں نکالنا چاہیے جو کچھ شرطیں لکھی جا چکی ہیں ہمیں اور آپ کو ان کا پابند ہونا پڑے گا۔ (ایک کاغذ سامنے کر کے) حضرات! دیکھئے یہ وہ تحریر ہے جو مولوی حبیب اللہ اور حافظ رحمت اللہ صاحبان کی منظوری سے لکھی گئی ہے۔ اس کے اندر بحث فیہ چھ مسائل ہیں۔ میں مولوی مظہر الدین صاحب کی خدمت میں عرض کرتا ہوں کہ وہ بھی اپنی تحریر نکال کر پڑھیں اور لوگوں کو سنائیں۔ فضول اور بے کار باتوں میں وقت کو ضائع نہ کریں۔“

(مولوی مظہر الدین صاحب) حضرات سنئے! میں کتنی دفعہ مولوی محمد علی صاحب کی خدمت میں عرض کر چکا ہوں کہ کفر اور اسلام کا مسئلہ موقوف علیہ ہے اور باقی مسائل موقوف ہیں۔ جب تک موقوف علیہ مسئلہ طے نہ ہو جائے موقوف مسائل پر مناظرہ کرنا نہ صرف عبث اور بے فائدہ ہے بلکہ اصولِ مناظرہ کے بھی خلاف ہے۔ اس لئے میں پھر عرض کرتا ہوں کہ آپ سب سے پہلے اپنا اور اپنے اکابر کے مسلمان ہونے کا ثبوت پیش کریں۔ اس کے بعد جس مسئلہ پر آپ کی خوشی ہو اس پر مناظرہ کرنے کیلئے ہم تیار ہیں۔“

مولوی محمد علی نے اس بات کا کچھ جواب نہ دیا اور منہ دوسری طرف پھیر کر مولوی خیر محمد کے ساتھ سرگوشی کرنے لگا۔ اُس کی اس حرکت سے مجمع کے اندر انتشار پیدا

ہو گیا اور مولوی مظہر الدین صاحب نے دوبارہ انہیں مخاطب کرتے ہوئے فرمایا:

صدر صاحب! جناب صدر صاحب!!

(مولوی محمد علی) جواب ندارد۔

(مولوی مظہر الدین صاحب۔ بلند آواز سے) ”صدر صاحب! اے جناب صدر صاحب!

(مولوی محمد علی۔ چونک کر) ”جی حضرت کیا بات ہے؟“

(مولوی مظہر الدین صاحب) ”اللہ رے تعافل۔ آپ کو ابھی تک اتنا پتہ نہیں کہ بات کیا ہے؟“

(مولوی محمد علی۔ مسخرہ پن سے کمر کو پچکا کر) ”جی صاحب! آپ کے مقابل کھڑے ہو کر کسے ہوش رہ سکتا ہے۔“

(مولوی مظہر الدین صاحب) ”مولوی محمد علی صاحب! آپ نقالی کرنے آئے ہیں یا مناظرہ کرنے آئے ہیں؟ معلوم ہوتا ہے کہ آپ کے پڑوس میں کوئی میرا سی رہتا ہے۔“

(مولوی محمد علی۔ اسی انداز سے) ”جی ہاں، بجا ہے۔“

(مولوی مظہر الدین صاحب) ”اب مناظرہ بھی کرنا ہے یا اپنی نقالی سے ہی لوگوں کو خوش کرنا ہے۔“

(مولوی محمد علی) ”میں تو صبح سے چیخ رہا ہوں کہ مناظرہ کریں لیکن آپ فضول اور بیکار باتوں میں وقت ضائع کر رہے ہیں۔“

(مولوی مظہر الدین صاحب) ”اچھا۔ اب ان باتوں کو رہنے دیجئے اور اپنا مناظرہ کھڑا کیجئے تاکہ آپ کے کفریات پر مناظرہ شروع کر دیا جائے۔“

(مولوی محمد علی) ”نہ مولوی مظہر الدین نہ۔ آپ ایسی باتیں نہ کیجئے۔ میں پہلے عرض کر

چکا ہوں کہ ہم ان چھ مسائل پر مناظرہ کرنے کیلئے بلائے گئے ہیں۔ سب سے پہلے ان مسائل پر مناظرہ ہو جانا چاہیے۔ بعد میں اس مسئلہ (کفریات دیوبندیہ) پر مناظرہ کریں گے۔

(حافظ رحمت اللہ صاحب۔ کھڑے ہو کر) ”جناب صدر صاحب! مجھے اجازت ہے میں دو منٹ کیلئے کچھ عرض کرنا چاہتا ہوں۔“

(مولوی مظہر الدین صاحب) ”جی ہاں۔ آپ بڑے شوق سے فرمائیں۔“

(حافظ رحمت اللہ صاحب، مولوی حبیب اللہ صاحب دیوبندی کو مخاطب کر کے) ”مولوی حبیب اللہ: ذرا سامنے تشریف لائیے۔“

(مولوی حبیب اللہ صاحب۔ کھڑے ہو کر) ”کیوں صاحب! کیا بات ہے؟“

(حافظ صاحب) ”مولوی صاحب! کیا آپ کے پاس وہ تحریر نہیں پہنچی۔ جس میں ہمارے تمام آدمیوں کے دستخطوں سے لکھا ہوا تھا کہ مناظرہ میں سب سے پہلا موضوع کفریات اکابر دیوبند ہوگا۔“

(مولوی حبیب اللہ) ”نہ صاحب ہمیں کسی ایسی تحریر کا علم نہیں ہے اور نہ ہی ہمارے پاس اس قسم کی کوئی تحریر پہنچی ہے۔“

ناظرین! ذرا غور فرمائیں کہ کل تو یہ لوگ کہہ رہے تھے کہ تمہاری تحریر پہنچی تو ہے لیکن ہم نے منظور نہیں کی اور آج سرے سے ہی انکار ہے کہ وہ تحریر ہمارے پاس پہنچی ہی نہیں۔“

(حافظ صاحب) ”آپ بھرے مجمع میں حلف اٹھائیں اور خدا کو حاضر ناظر جان کر کہیں کہ وہ تحریر میں وصول نہیں ہوئی۔“

(مولوی حبیب اللہ) ”میں خود بخود حلف اٹھاؤں۔ اگر آپ نے تحریر بھیجی ہے تو اپنا گواہ

پیش کریں۔“

(حافظ صاحب) ”مولوی صاحب! آپ نے کل والا جھگڑا پھر یہاں شروع کر دیا۔ کیا آپ نے فقہ کی کتابوں میں نہیں پڑھا کہ اگر مدعی کے پاس گواہ نہ ہوں تو منکر کو قسم کھانی پڑتی ہے۔ اس لئے یا تو تحریر کا اقرار کریں یا حلف اٹھائیں۔“

(امیر حبیب اللہ خاں) ”حافظ صاحب! تحریر وہ قابل قبول ہو سکتی ہے جو فریقین کی منظوری سے لکھی گئی ہو۔ آپ کی تحریر چونکہ ہماری منظور شدہ نہیں اس لئے وہ قابل قبول نہیں ہو سکتی۔“

(حافظ صاحب) ”وہ تحریر اگر آپ کو منظور نہ تھی تو واپس بھیج دیتے اور لکھ دیتے کہ ہمیں منظور نہیں ہے لیکن آپ نے ایسا نہیں کیا۔ آپ کا اتنے دن تحریر کا اپنے پاس رکھنا اور واپس نہ بھیجنا اس بات کی صریح اور روشن دلیل ہے کہ وہ تحریر آپ کو منظور تھی۔ اب چونکہ آپ کے مولوی آگئے ہیں اور انہوں نے آکر تمہیں سمجھایا ہے کہ اگر اس موضوع پر مناظرہ ہو گیا تو ہمارے اکابر کے کفریات مجمع عام میں ظاہر ہو جائیں گے۔ اس لئے اب تم دھوکہ دے کر اس موضوع سے بھاگنا چاہتے ہو لیکن یاد رکھو کہ تمہیں ہرگز بھاگنے نہیں دیا جائے گا۔ پبلک خود تمہیں مجبور کرے گی کہ تم پہلے اپنے کفر و اسلام کا فیصلہ کرو۔“

(تمام حاضرین جلسہ) ”بے شک! بے شک!! دیوبندی مولوی سب سے پہلے اپنا مسلمان ہونا ثابت کریں بعد ازاں دوسرے مسائل پر مناظرہ کریں۔“

اس گفتگو میں سوا گیارہ بج گئے۔ حضرت قبلہ عالم رئیس الحکماء والہ متکلمین شیخ الفقہاء والمحدثین حضرت مولانا ابوالبرکات صاحب جو صبح سے وہابیہ کے رنگ ڈھنگ دیکھ رہے تھے کہ یہ لوگ مناظرہ کرنا نہیں چاہتے اور اپنے فرار کیلئے کوئی نہ کوئی بہانہ تلاش

کر رہے ہیں۔ جوش میں آکر کھڑے ہو گئے اور وہابیہ کے صدر مولوی محمد علی جالندھری کو مخاطب کر کے ارشاد فرمایا:

”جناب صدر صاحب! اپنے مناظر مولوی خیر محمد صاحب کو کھڑا کیجئے۔ فضول باتوں میں وقت کو ضائع نہ کیجئے۔ میں اب تم کو ہرگز وقت خراب کرنے نہ دوں گا صبح سے دیکھ رہا ہوں کہ تم نے سوا دو گھنٹے اسی ٹو ٹو منٹ میں ضائع کر دیئے اور کسی نتیجہ پر نہیں پہنچے تمہاری تو ہمیشہ یہی خواہش رہتی ہے کہ فضول باتوں میں الجھ کر وقت ضائع کریں اور کسی طرح مناظرہ سے بچ جائیں لیکن ہم جو اتنی دور سے چل کر یہاں آئے ہیں تمہیں ہرگز بھاگنے نہیں دیں گے۔ بس اب صبر کا پیمانہ لبریز ہو چکا ہے۔ تم نے بہت باتیں بنالیں اور وقت کو ضائع کر لیا۔ میں صبر کے ساتھ منتارہا کہ آخر تم کسی نتیجہ پر پہنچو گے لیکن سوا دو گھنٹے کا قیمتی وقت فضول باتوں میں ضائع کر دیا اور کوئی فیصلہ نہیں کیا۔ اب میں کسی طرح تمہاری ان فضول باتوں کو نہیں سن سکتا۔ اپنے مناظر کو کھڑا کر دو میں بلا شرائط تمہارے مناظر کے ساتھ مناظرہ کروں گا اور جس موضوع پر تمہارا جی چاہے گفتگو کرو میں بالکل تیار ہوں۔“

آپ کی اس تہد بہ آمیز تقریر پر مجمع سے نعرہ بکیر اور نعرہ رسالت کی آوازیں بلند ہوئیں اور اللہ اکبر اور یا رسول اللہ اور مولوی سید احمد شاہ صاحب زندہ باد کے فلک بوس نعروں سے دشت و جبل گونج اٹھے۔ وہابیوں کا صدر کھیا نہ ہو کر مولوی خیر محمد جالندھری کو دیکھنے لگا۔ تمام وہابیہ کے چہروں پر مرونی چھا گئی۔ مختصر بحث و تمحیص کے بعد مسئلہ علم غیب مناظرہ کا موضوع مقرر ہوا اور مندرجہ ذیل تحریر فریقین کے اتفاق سے قلمبند کی گئی۔

شرائط مناظرہ منعقدہ ۱۰ جولائی ۱۹۳۶ء مقام تلون برون جمعۃ المبارک
(ما بین اہلسنت والجماعت و فرقہ دیوبندیہ)

(۱) پہلی تقریر مدعی کی ہوگی۔ (۲) پہلی تقریروں کا وقت پندرہ منٹ ہوگا۔ (۳) بعد از دس دس منٹ (۴) دوران تقریر میں کسی فریق کو بولنے کا حق نہ ہوگا۔ (۵) کل وقت دو گھنٹے ہوگا۔ (۶) مناظرہ ساڑھے گیارہ بجے سے شروع ہو کر ڈیڑھ بجے تک رہے گا۔ (۷) مناظر اہلسنت والجماعت کی طرف سے حضرت مولانا سید ابوالبرکات سید احمد صاحب ناظم مرکزی انجمن حزب الاحناف ہند لاہور ہوں گے۔ (۸) مناظر دیوبندیہ مولوی خیر محمد جالندھری ہوں گے۔

چنانچہ ان جملہ مراحل ابتدائیہ کے طے پانے کے بعد رئیس الحکماء والمحققین شیخ الفقہاء والمحدثین حضرت مولانا ابوالبرکات سید احمد صاحب مفتی اہلسنت والجماعت کی تقریر اللہ اکبر اور یا رسول اللہ کے فلک بوس نعروں میں شروع ہوئی۔ دھونڈا۔

تقریر اول

اَللّٰهُمَّ لَكَ الْحَمْدُ سَمَدًا صَلَّ وَسَلِّمْ وَبَارِكْ عَلٰی مَنْ عَلَّمْتَهُ الْغَيْبَ وَ
نَزَّهْتَهُ مِنْ كُلِّ عَيْبٍ وَعَلٰی اِلٰهِمْ وَصَحْبِهِمْ اَبَدًا رَبِّ اِنِّیْ اَعُوْذُ بِكَ مِنْ
هَمَزَاتِ الشَّیْطٰنِ وَ اَعُوْذُ بِكَ رَبِّ اَنْ یَّحْضُرُوْنِ۔

عزیزان ملت فقیر کا جملہ ارباب اہلسنت و جماعت کا یہ عقیدہ ہے کہ اللہ رب العزت جلّت عظمتہ نے اپنے حبیب اکرم نور مجسم رحمت و عالم سرور انبیاء شفیع روز جزا صلی اللہ علیہ والہ وسلم کو علم کلی عطا فرمایا۔ یعنی تمامی اولین و آخرین کا علم مرحمت فرمایا۔

مشرق سے مغرب تک جنوب سے شمال تک فرش سے عرش تک دکھایا۔ ملکوت السموات والارض کا شاہد بنایا۔ ابتداء آفرینش سے دخول جنت و نار تک جملہ ماکان و مایکون انہیں بتایا۔ کائنات کا ذرہ ذرہ سمندروں کا قطرہ قطرہ، درختوں کا پتہ پتہ قلوب عالم کا خطرہ خطرہ مثل کف دست ظاہر فرمایا۔ میرے اس دعوے کے ثبوت میں متعدد آیات قرآنیہ و احادیث نبویہ موجود ہیں۔ آپ حضرات سے صرف اس قدر التجا ہے کہ جو کچھ میں عرض کروں ہمت نہ گمش ہو کر استماع فرمائیں۔ میں اردو میں تقریر کروں گا ممکن ہے کہ آپ پوری طرح اردو کو نہ سمجھ سکیں لیکن میں کوشش کروں گا کہ اپنی تقریر میں آسان الفاظ استعمال کروں اور آپ کو اپنا مافی الضمیر سمجھا سکوں۔ انشاء اللہ العزیز العظیم حق واضح ہو کر رہے گا۔ سیکے:

حضرات! اللہ رب العزت ارشاد فرماتا ہے وَمَا هُوَ عَلَى الْغَيْبِ بِضَنِينٍ۔ (پ ۳۰، سورہ الشوریٰ آیت ۲۴) اور نہیں وہ غیب پر بخیل۔ یہ تو لفظی ترجمہ ہوا۔ اب ہو کا مرجع یا اللہ تعالیٰ ہے یا قرآن حکیم ہے یا جناب نبی کریم صلی اللہ علیہ وسلم ہیں ان تینوں احتمالات میں سے جو بھی احتمال اختیار کیا جائے، ہمارا مدعا ثابت ہے۔ جب ضمیر ہو کو اللہ تبارک و تعالیٰ کی طرف پھیرے گا تو معنی یہ ہونگے کہ وَمَا اللَّهُ عَلَى الْغَيْبِ بِضَنِينٍ اور نہیں ہے اللہ غیب پر بخیل اور اگر ضمیر کو قرآن کی طرف پھیرا جائے تو تقدیر عبارت یہ ہوگی۔ مَا الْقُرْآنُ عَلَى الْغَيْبِ بِضَنِينٍ۔ یعنی قرآن کریم غیب پر بخیل نہیں اور اگر ضمیر ہو کا مرجع آنحضرت صلی اللہ علیہ وسلم کو مانا جائے تو عبارت یوں ہوگی۔ وَمَا مُحَمَّدٌ عَلَى الْغَيْبِ بِضَنِينٍ اور نہیں محمد ﷺ غیب پر بخیل۔ اسی آیہ کریمہ کے تحت تفسیر معالم التنزیل اور تفسیر خازن میں مرقوم ہے۔ اِیْ اِنَّهُ صَلَّى اللَّهُ

عَلَيْهِ وَسَلَّمَ يَا تَبِہِ عِلْمُ الْغَيْبِ فَلَا يَخْلُ بِہِ عَلَیْکُمْ بَلْ يَعْلَمُکُمْ وَیَخْبِرُکُمْ بِہِ وَلَا یُکْنِمُہُ۔ یعنی نبی کریم صلی اللہ علیہ وسلم کو علم غیب حاصل ہے۔ وہ تم کو غیب بتانے سے بخل نہیں فرماتے بلکہ تم کو خبر دیتے ہیں اور غیب کو نہیں چھپاتے۔ عزیزان گرامی! اس آیت سے نبی کریم ﷺ کا مطلع علی الغیوب ہونا روز روشن کی طرح ظاہر ہو رہا ہے اس لئے کہ اس آیت کریمہ میں بخل کی نفی فرمائی گئی ہے اور سب جانتے ہیں کہ بخیل اُس شخص کو کہتے ہیں جو سرمایہ دار ہو، دولت و ثروت کا مالک ہو اور خرچ نہ کرے۔ بخیل اُس کو نہیں کہا جاتا جو مفلس تلاش ہو۔ ایک حبہ کا بھی مالک نہ ہو کیونکہ جب وہ نادار و محتاج ہے تو خرچ کیا کرے گا۔ پس آیہ کریمہ نے واضح کر دیا کہ جناب نبی کریم صلی اللہ علیہ وسلم اپنے رب کی عطا سے دولت علم غیب سے مالا مال ہیں۔ ہر صغیر و کبیر، حقیر و فقیر، ذرہ و قطمیر، برنا و پیر، سفیض قدیر ضمیر منیر بشیر و نذیر صلی اللہ علیہ وسلم پر روشن و مستنیر ہوا۔ اور اللہ تبارک و تعالیٰ ارشاد فرماتا ہے:

(۱) اَللّٰہُ حُضِنُ عَلَمُ الْقُرْآنِ اس آیت کریمہ سے بھی صاف ظاہر ہے کہ رب العزت تبارک و تعالیٰ نے اپنے حبیب پاک صاحب لولاک صلی اللہ علیہ وسلم کو قرآن کریم کی تعلیم فرمائی۔ اس قدر میں تو کسی کو کلام نہیں۔ اب یہ دیکھنا چاہیے کہ قرآن کریم میں کن کن چیزوں کا بیان ہے، قرآن عظیم سے نبی پوچھے۔ فرماتا ہے:

(۲) وَنَزَّلْنَا عَلَیْکَ الْکِتَابَ نَبِیًّا تَا لَکُلِّ شَیْءٍ۔ یعنی ”اے محبوب ہم نے تم پر وہ کتاب نازل فرمائی ہے جو ہر چیز کا روشن بیان ہے“ تو جب قرآن پاک ہر چیز کا روشن بیان ہے اور سرور انبیاء صلی اللہ علیہ وسلم اس کے عالم تو بے شبہ جملہ اشیاء کے عالم ہوئے۔ اور فرماتا ہے:

(۳) مَا كَانَ حَدِيثًا يُفْتَرَىٰ وَلَٰكِن تَصَدِّقُ الَّذِي بَيْنَ يَدَيْهِ وَتَفْصِيلُ كُلِّ شَيْءٍ۔ یعنی ”قرآن وہ بات نہیں جو بنائی جائے بلکہ اگلی کتابوں کی تصدیق ہے اور شے کا صاف جدا جدا بیان“۔ وقال تعالیٰ۔

(۴) مَا فَهَّمْنَا فِي الْكِتَابِ مِنْ شَيْءٍ۔ ہم نے کتاب (یعنی قرآن کریم) میں کوئی چیز اٹھانہ رکھی۔ تو اے عزیزو! جب فرقان مجید ہر شے کا بیان ہے اور بیان بھی کیسا روشن۔ اور روشن بھی کس درجہ کا۔ مفصل۔ اور اہلسنت کے مذہب میں شے ہر موجود کو کہتے ہیں تو عرش تا فرش تمام کائنات جملہ موجودات اس بیان کے احاطے میں داخل ہوئی اور جملہ موجودات کتابت لوح محفوظ بھی ہے یعنی لوح محفوظ میں جو کچھ لکھا ہے وہ بھی قرآن حکیم میں موجود ہے۔ اب یہ بھی قرآن حکیم سے پوچھئے کہ لوح محفوظ میں کیا کیا لکھا ہے؟۔ اللہ تعالیٰ ارشاد فرماتا ہے:

(۵) وَكُلُّ صَغِيرٍ وَكَبِيرٍ مُّسْتَقَرٌّ۔ ہر چھوٹی بڑی چیز سب لکھی ہوئی ہے۔ اور ارشاد فرماتا ہے:

(۶) وَكُلُّ شَيْءٍ أَحْصَيْنَاهُ فِي إِمَامٍ مُّبِينٍ۔ یعنی ”ہر شے ہم نے ایک روشن پیشوا میں جمع فرما دی“۔ نیز ارشاد ہوتا ہے۔

(۷) وَلَا حَبَّةٌ فِي ظُلُمَاتِ الْأَرْضِ وَلَا رَطْبٌ وَلَا يَابِسٌ إِلَّا فِي كِتَابٍ مُّبِينٍ۔ یعنی ”کوئی دانہ نہیں زمین کی اندھیریوں میں اور نہ کوئی تر اور نہ کوئی خشک مگر یہ کہ سب ایک روشن کتاب میں لکھا ہے“۔

یہ پچھلی آیتیں لوح محفوظ کی صفتیں ہیں اور ظاہر ہے کہ لوح محفوظ بھی شی من الاشیاء ہے اور قرآن کریم کی صفت آپ سن چکے۔ مَا فَهَّمْنَا فِي الْكِتَابِ مِنْ شَيْءٍ وَ

تَبَيَّنَا لِكُلِّ شَيْءٍ تَوْخِبٌ وَاضِحٌ ہو گیا کہ جو کچھ لوح محفوظ میں ہے وہ قرآن حکیم میں درج ہے اور قرآن حکیم کے سرور انبیاء صلی اللہ علیہ وسلم عالم۔ تو سرور انبیاء ہر ذرہ ہر قطرہ ہر خطرہ ہر پتے ہر تر و خشک کے عالم ہوئے۔ فالحمد للہ علی ذالک

حضرات اعلم کلی اور کسے کہتے ہیں۔ اصول میں مبرہن ہو چکا ہے کہ نکرہ چیز نفی میں عموم کا فائدہ دیتا ہے۔ تَوَلَّاهُ حَبَّةٌ فِي ظُلُمَاتِ الْأَرْضِ وَلَا رَطْبٌ وَلَا يَابِسٌ إِلَّا فِي كِتَابٍ مُّبِينٍ میں جملہ خوب و جملہ رطب و یابس بلا تخصیص مراد ہوں گے اور اگر اس عام قطعی کا کوئی شخص قطعی ہو تو بیان کیا جائے اور آیہ کریمہ تَبَيَّنَا لِكُلِّ شَيْءٍ وغیرہ میں لفظ کل تو ایسا عام ہے کہ کبھی خاص ہو کر مستعمل ہی نہیں ہوتا اور عام افادہ استغراق میں قطعی ہے۔ العام کالخاص فی افادۃ القطعی کتب اصول میں یہ امر واضح ہے اور نصوص یعنی آیات و احادیث ہمیشہ ظاہر پر محمول رہے گی۔ بلا دلیل شرعی تخصیص دتا ویل جائز نہیں۔ ورنہ شریعت سے امان اٹھ جائے حتیٰ کہ حدیث احاد اگرچہ کیسی ہی اعلیٰ درجہ کی صحیح ہو۔ عموم قرآن مجید کی تخصیص نہیں کر سکتی۔ بلکہ اس کے حضور مضطرب ہو جائے گی اور نہ تخصیص عقلی عام کو قطعیت سے نکال سکتی ہے۔ الحمد للہ قرآن کریم کی نصوص قطعیہ صریحہ سے روشن ہو گیا کہ ہمارے آقا و مولیٰ محمد مصطفیٰ صلی اللہ علیہ وسلم کو اللہ عز و جل نے تمام موجودات جملہ مَا كَانَ وَ مَا يَكُونُ الی یَوْمَ الْقِيَامَةِ جملہ مندرجات لوح محفوظ کا علم عطا فرمایا اور شرق و غرب و سما و ارض و عرش و فرش میں کوئی ذرہ حضور کے علم سے خارج نہ رہا۔ ہر صغیر و کبیر حقیر و فقیر ذرہ و ظمیر برتاؤ پیر کا تفصیلی علم سب و بصیر بشیر و نذیر صلی اللہ علیہ وسلم کو عطا فرمایا ہے۔ ہمارے مد مقابل فرماتے ہیں کہ علم کلی اللہ تعالیٰ کی صفت ہے اگر ان خوش فہموں نے ملا حسن کا خطبہ بھی پڑھا ہوتا تو علم کلی کو خدا

تعالیٰ کی صفت نہ ٹھہراتے۔ سنئے ملاحسن رحمۃ اللہ علیہ اپنی کتاب کے خطبہ میں فرماتے ہیں۔ جعل السکلیات والجزئیات یعنی پروردگار عالم کلیات اور جزئیات کا خالق ہے تو جزئی وکلی اللہ تعالیٰ کی مخلوق ہے اور ہر مخلوق حادث ممکن جائز الفنا ممکن التبدل والتغیر تو کیا اللہ تعالیٰ کا علم ہمارے مد مقابل کے مذہب میں حادث ممکن جائز الفنا ہے۔ نعوذ باللہ من ذالک۔ مولوی صاحب! اللہ تعالیٰ کی صفت علم قدیم اور قدیم کا محفل حوادث ہونا محال۔ تو اللہ تعالیٰ کی صفت علم کو کلی و جزئی سے متصف نہیں کر سکتے۔ ہاں نبی کریم صلی اللہ علیہ وسلم کی صفات حادث و مخلوق ہیں۔ لہذا حضور علیہ الصلوٰۃ والسلام کے علم کو کلی سے تعبیر کر سکتے ہیں۔

یہ بھی واضح کر دینا ضروری سمجھتا ہوں کہ ہم نبی کریم صلی اللہ علیہ وسلم کو جملہ موجودات و جملہ ماکان و مایکون کا عالم مانتے ہیں لیکن بایں ہمہ نہ ہم حجج غیوب غیر تنابہیہ کے علم کا دعویٰ کرتے ہیں اور نہ جملہ معلومات الہیہ کا۔ بلکہ حضور اقدس علیہ الصلوٰۃ والسلام کے علم کو علم الہی سے کوئی نسبت نہیں۔ ذرہ کو آفتاب سے اور قطرہ کو سائے سمندروں سے جو نسبت ہے وہ بھی یہاں متصور نہیں۔ کہاں خالق، کہاں مخلوق۔ کہاں قدیم، کہاں حادث۔ کہاں واجب، کہاں ممکن۔ مماثلت و مساوات کا تو ذکر ہی کیا۔ علم الہی کے حضور مخلوق کے علوم اقل قلیل ہیں لیکن ہم نہ مساوات و مماثلت کے قائل اور نہ عطائے الہی اور فضائل محمدی صلی اللہ علیہ وسلم کے منکر۔ مخالفین کا التزام مساوات ہم پر اور ہمارے اکابر اہلسنت پر افترا و بہتان ہے۔ اب مولوی صاحب میری پیش کردہ آیات کا جواب دیں اور کمرہ حیرت میں آکر عموم کا فائدہ دیتا ہے یا نہیں؟ اور لفظ کل عام افادہ استغراق میں قطعی ہے یا نہیں؟ اس کا جواب عنایت فرمائیں اور کلیات و جزئیات مخلوق

ہیں یا نہیں؟ اور مخلوق و حادث خدا کی صفت ہو سکتی ہے یا نہیں؟ حضرات! آپ نے میری تقریر کا حاصل تو سمجھ ہی لیا ہوگا۔ اب مولوی صاحب میری تقریر کا جواب دیں گے اس کو بھی بغور سنئے اور حق و باطل میں تمیز کیجئے۔

جواب تقریر اول

(منجانب مولوی خیر محمد صاحب جالندھری، مناظر جماعت دیوبندیہ)

حضرات! میرے مد مقابل مولوی سید احمد صاحب نے بڑے جوش و خروش کے ساتھ دعویٰ تو یہ کیا کہ میں چودہ آیات قرآنی اور تیس احادیث سے ثابت کروں گا کہ جناب حضرت محمد رسول اللہ صلی اللہ علیہ وسلم کو علم غیب عنایت کیا گیا لیکن بجائے اس کے کہ کوئی حدیث یا قرآن مجید کی کوئی آیت پڑھتے ادھر ادھر کی باتیں بنا کر وقت کو ختم کر دیا۔ انہوں نے یہ دعویٰ کیا ہے کہ چودہ آیات اور تیس احادیث سے اپنے دعوے کو ثابت کروں گا۔ مگر میں علی الاعلان بھرے مجمع میں کہتا ہوں کہ میں تیس آیات اور چالیس احادیث سے یہ ثابت کروں گا کہ خدا تعالیٰ کے سوائے خواہ کوئی نبی ہو یا ولی، علم غیب نہیں جانتا۔ حضرت مولانا نے ایک بڑی بہادری کی کہ ملاحسن کا خطبہ پڑھ دیا میں مولانا صاحب سے دریافت کرتا ہوں کہ مولانا اس ملا حسن کے خطبہ کو دعویٰ علم غیب سے کیا تعلق ہے۔ آپ دعویٰ تو یہ کرتے ہیں کہ میں قرآن اور حدیث سے جناب محمد رسول اللہ صلی اللہ علیہ وسلم کا علم غیب ثابت کروں گا لیکن بخلاف اس کے ایک منطق کی کتاب کا خطبہ پڑھ رہے ہیں۔ آپ اس بات پر بھولیں نہیں کہ مجھے ملاحسن کا خطبہ زبانی یاد ہے۔ میں بفضل تعالیٰ ملاحسن کی اس سے زیادہ عبارت آپ کو زبانی سنا سکتا ہوں۔

حضرات! مولانا صاحب نے اپنی تقریر میں آیت تو کوئی ایسی پیش ہی نہیں جس کا میں جواب دوں۔ ہاں البتہ ایک حدیث پڑھی لیکن حوالے سے وہ بھی ہے نیاز۔ اس حدیث سے آپ نے یہ ثابت کرنے کی کوشش کی ہے کہ جناب محمد رسول اللہ صلی اللہ علیہ وسلم کو خداوند تعالیٰ نے ماکان و مایکون کا عالم بنایا۔ ریت کے ہر ذرے اور پانی کے ہر قطرے کا علم عنایت فرمایا۔ حالانکہ اس قسم کا علم رکھنا صرف خداوند تعالیٰ ہی کی صفت ہے۔ یہ لوگ جناب محمد رسول اللہ صلی اللہ علیہ وسلم کے علم کو خداوند تعالیٰ کے علم کے برابر مانتے ہیں اور ہم یہ کہتے ہیں کہ اس قسم کا عقیدہ رکھنا صریح کفر ہے۔ کیونکہ ہر ذرے اور ہر قطرے کا علم رکھنا حضرت حق سبحانہ و تعالیٰ کی ہی صفت ہو سکتی ہے اور کوئی شخص اس صفت سے متصف نہیں ہو سکتا۔ خداوند تعالیٰ اپنے کلام مقدس کے اندر ارشاد فرماتا ہے کہ قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ بَهَا يُؤَايِئُ الْقُرْآنَ مجید کی آیت ہے میں مولوی سید احمد صاحب کی طرح ادھر ادھر کی لمبی چوڑی باتیں کر کے وقت ضائع نہیں کروں گا۔ اس آیت میں خداوند تعالیٰ ارشاد فرماتا ہے کہ ”کہہ دے تو اے رسول کہ میں تم سے نہیں کہتا کہ میرے پاس اللہ کے خزانے ہیں اور میں تم سے نہیں کہتا کہ میں غیب جانتا ہوں۔“ دیکھئے اس آیت کے اندر خداوند تعالیٰ نے صاف طور پر اپنے رسول سے کہلوایا کہ اے رسول لوگوں کو کہہ دے کہ میرے پاس اللہ کے خزانے نہیں ہیں اور نہ ہی میں غیب جانتا ہوں۔ اب جو شخص بھی جناب محمد رسول اللہ صلی اللہ علیہ وسلم کے لئے علم غیب مانے وہ خدا تعالیٰ کے مقدس کلام کی تکذیب کرتا ہے۔ اب میں اپنی طرف سے کچھ نہیں کہوں گا۔ مولوی سید احمد صاحب سے ہی دریافت کرتا ہوں کہ مولانا صاحب جو شخص قرآن مجید کی تکذیب

کرے اُس کیلئے آپ کیا حکم دیتے ہیں؟

دوسری آیت کے اندر خداوند تعالیٰ ارشاد فرماتا ہے کہ وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ۔ یعنی ”خداوند تعالیٰ ہی کے پاس غیب کے خزانے کی کنجیاں ہیں۔ سوائے خدا تعالیٰ کے کوئی علم غیب نہیں جانتا۔“ دیکھئے کیسی صاف تصریح کی گئی ہے کہ خداوند تعالیٰ کے سوا کوئی علم غیب نہیں جانتا۔ مولوی صاحب اب بتائیے آپ تو ثابت کرنا چاہتے ہیں کہ جناب محمد رسول اللہ صلی اللہ علیہ وسلم غیب کا علم جانتے ہیں لیکن قرآن مجید کے اندر خداوند تعالیٰ فرماتا ہے کہ خداوند تعالیٰ کے بغیر اور کوئی علم غیب نہیں جانتا۔ اس کا فیصلہ میں آپ پر چھوڑتا ہوں۔ میری ان آیتوں کا جو میں نے ابھی آپ کے سامنے پڑھی ہیں اپنی تقریر میں جواب عنایت فرمائیں اور ادھر ادھر کی باتوں میں وقت کو ضائع نہ کریں۔ اب چونکہ میرا وقت ختم ہو گیا ہے اس لئے میں اپنی تقریر کو ختم کرتا ہوں۔“

مولوی مظہر الدین صاحب ”مولوی صاحب آپ کا وقت ابھی ختم نہیں ہوا، ڈیڑھ منٹ باقی ہے آپ اپنی تقریر کو جاری رکھیں۔“

مولوی خیر محمد صاحب ”میں نے اپنا بقایا وقت مولوی سید احمد صاحب کو دے دیا وہ تقریر کریں۔“

تقریر دوم

(منجانب: مناظر اہلسنت والجماعت ابوالبرکات مولانا سید احمد صاحب قبلہ)

لَحْمَدُهُ وَنُصَلِّي عَلَى حَبِيبِهِ الْكَرِيمِ۔ عزیزان ملت! فقیر نے اپنی

تقریر میں نہایت واضح الفاظ میں اپنا اور اپنے اکابر علماء کا عقیدہ بیان کر دیا تھا کہ ہم نہ مساوات و مماثلت کے قائل ہیں اور نہ فضائل محمدی علی صاحبہا الصلوٰۃ والتحیۃ کے منکر۔ مساوات و مماثلت کی نسبت ہمارے اکابر کی طرف محض غلط ہے۔ بہتان افترا ہے۔ میں نے اپنی تقریر میں آٹھ آیات قرآن کریم پیش کی تھیں جن سے جناب نبی کریم صلی اللہ علیہ وسلم کا عالم ماکان و مایکون ہونا واضح ہوتا ہے۔ ہمارے مد مقابل مولوی خیر محمد صاحب نے آٹھ آیتوں میں سے ایک آیت کا بھی جواب نہیں دیا اور جو اصول فقیر نے پیش کئے تھے اُن کو بھی نظر انداز کر دیا۔ حالانکہ اول مولوی صاحب کو چاہئے تھا کہ میری پیش کردہ آیات کا جواب دیتے۔ اُس کے بعد کسی آیت یا حدیث کو پیش کرتے مگر مولوی صاحب نے ایسا نہیں کیا مولوی صاحب نے بار بار اپنی تقریر میں دھرایا ہے کہ یہ رسول اللہ صلی اللہ علیہ وسلم کے علم کو اور اللہ تعالیٰ کے علم کو مساوی و مماثل اعتقاد کرتے ہیں۔ مولوی صاحب اچھوٹے پر خدا کی لعنت۔ آپ ہمارے اکابر اہلسنت پر افترا کر رہے ہیں اور صریح جھوٹ بول رہے ہیں۔ ہمارے اکابر علمائے اہلسنت میں سے کسی نے مماثلت و مساوات کا دعویٰ نہیں کیا۔ هَاتُوا بُرْهَانَكُمْ اِنْ كُنْتُمْ صَادِقِينَ۔ فَاِنْ كُمْ تَفْعَلُوْا فَاِنَّهُمْ عَنِ الْكُذْبِ وَالْاِفْتِرَاءِ دیکھیے ہمارے علمائے کرام نے اپنی تصانیف میں کس قدر واضح لفظوں میں مماثلت و مساوات کا رد و انکار کیا ہے۔ خالص الاعتقاد ص ۳۲ مطبوعہ مطبع اہلسنت بریلی شریف میں امام اہلسنت مجدد مائتہ حاضرہ مؤید ملت طاہرہ اعلیٰ حضرت مولانا الحاج مولوی احمد رضا خاں صاحب رحمۃ اللہ علیہ فرماتے ہیں:

(۱) بلاشبہ غیر خدا کیلئے ایک ذرہ کا علم ذاتی نہیں۔ اس قدر خود ضروریات دین سے ہے اور منکر کافر۔

(۲) بلاشبہ غیر خدا کا علم معلومات الہیہ کو حاوی نہیں ہو سکتا۔ (معاذ اللہ) مساوی درکنار تمام اولین و آخرین و انبیاء و مرسلین و ملائکہ مقررین سب کے علوم مل کر علوم الہیہ سے وہ نسبت نہیں رکھ سکتے جو کروڑ ہا کروڑ سمندروں سے ایک ذرا سی بوند کے کروڑ ویک حصے کو کہ وہ تمام سمندر اور یہ بوند کا کروڑواں حصہ دونوں متناہی ہیں اور متناہی کو متناہی سے نسبت ضرور ہے۔ بخلاف علوم الہیہ کہ غیر متناہی در غیر متناہی در غیر متناہی ہیں اور مخلوق کے علوم اگرچہ عرش و فرش و شرق و غرب و جملہ کائنات از روز اول تا روز آخر کو محیط ہو جائیں۔ آخر متناہی ہیں کہ عرش و فرش دو حدیں ہیں شرق و غرب دو حدیں ہیں۔ روز اول و روز آخر دو حدیں ہیں اور جو کچھ دو حدوں کے اندر ہو سب متناہی ہے۔ بالفعل غیر متناہی کا علم تفصیلی مخلوق کو مل ہی نہیں سکتا۔ تو جملہ علوم خالق کو علم الہی سے اصلاً نسبت ہونی ہی محال قطعاً ہے نہ کہ معاذ اللہ تو ہم مساوات۔ الخ۔

اور دیکھئے ”الکلمۃ العلیا لاءلاء علم المصطفیٰ“ مطبوعہ مطبع نعیمی مراد آباد کے ص ۳۱ پر حضرت صدرالافاضل فخرالامثل استاذ العلماء مولانا الحاج مولوی حکیم حافظ سید محمد نعیم الدین صاحب مراد آبادی مساوات و مماثلت کی نفی کس شد و مد سے فرماتے ہیں۔ سنئے اور غور سے سنئے۔

”واضح ہو کہ حضور سرور عالم علیہ الصلوٰۃ والسلام کے لئے نہ ہم جمیع غیوب غیر متناہیہ کا علم ثابت کرتے ہیں نہ جملہ معلومات الہیہ کا۔ حضور اقدس علیہ الصلوٰۃ والسلام کے علم کو علم الہی سے کوئی نسبت نہیں۔ ذرہ کو آفتاب سے اور قطرہ کو سمندر سے جو نسبت ہے وہ بھی یہاں متصور نہیں۔ کہاں خالق اور کہاں مخلوق، مماثلت

و مساوات کا تو ذکر ہی کیا ہے۔ علم الہی کے حضور تمام مخلوق کے علوم اقل قلیل ہیں۔

اب تو الزام مساوات و مماثلت سراسر غلط ہو گیا اور مولوی صاحب کا افترا و بہتان ہمارے اکابر اہلسنت پر آفتابِ نبی روز سے زیادہ روشن ہو گیا۔ (مجمع کا شور ہو گیا، مولوی صاحب! مماثل و مساوی ہو بھی کیسے سکتا ہے۔ علم خلق عطائی، علم الہی ذاتی۔ جب خالق و مخلوق مالک و مملوک، حادث و قدیم، واجب و ممکن، متناہی و غیر متناہی مساوی نہیں تو علم عطائی و ذاتی میں مساوات کیونکر ہو سکتی ہے؟

افسوس! مولوی صاحب نے ہماری پیش کردہ آیات کو تو چھو اتک نہیں اور ایک دو آیتیں وہ پڑھیں جن میں علم غیب ذاتی استقلالی کی نفی کی گئی ہے۔ مولوی صاحب اقل لا اقول لکم لا الہ الا ہ۔ اور عندہ مفاتیح الغیب ہمارے دعوے کی مثبت و مؤید ہیں ہرگز منافی و معارض و مخالف نہیں۔ آپ نے ان آیات کے پڑھنے کی ناحق زحمت برداشت کی۔ حضرات! مولوی صاحب نے لے دے کر دو آیتیں پڑھی ہیں ایک تو قُلْ لَا اَقُولُ لَکُمْ عِنْدِی خَزَائِنُ اللّٰہِ وَلَا اَعْلَمُ الْغَیْبِ اور دوسری وَ عِنْدَہٗ مَفَاتِیْحُ الْغَیْبِ لَا یَعْلَمُہَا اِلَّا ہُوَ۔ ان دونوں آیتوں سے مولوی صاحب نبی کریم صلی اللہ علیہ وسلم کے علم غیب کی نفی کرنا چاہتے ہیں اور یہ محض ان کا خیال خام ہے۔ آیات مذکورہ سے اس مدعا پر استدلال محال ہے۔ مولوی صاحب ان آیتوں میں نفی علم غیب ذاتی کی ہے یا تو اصحا سرکار نے فرمایا ہے۔ کاش! تفسیر خازن ہی کو دیکھ لیتے تو آپ اس آیت سے استدلال کرنے کی جرأت نہ کرتے۔ تفسیر خازن میں انما نفی عن نفسه الشریفة هذه الاشياء تواضعا لله تعالیٰ و اعترافا له

بالعبودية اور شیخ التفسیر عرائس البیان میں ہے سورۃ انعام رکوع ۵، وَلَا اَعْلَمُ الْغَیْبِ۔ و تواضع حین اقام نفسه مقام الانسانیۃ بعد ان کان اشرف عن خلق اللہ من العرش الی الشری والطہر من الکبر و بین والروحانیین خضوعا لجبروتہ و خشوعا فی ابواب ملکوتہ۔ اور تفسیر نیشاپوری میں اس آیت کے تحت میں مرقوم ہے فیہ دلالۃ علی ان الغیب بالاستقلال لا یعلمہ الا اللہ۔

حضرات! ان عبارتوں سے آفتاب کی طرح روشن ہے کہ آیت میں نفی بطریق تواضع اور استقلال کے ہے یعنی غیب بالاستقلال نہیں جانتا۔ اس سے مولوی صاحب کا استدلال کرنا اور نفی غیب پر سند بنا کر پیش کرنا مولوی صاحب کی ناواقفی اور تفاسیر سے لاعلمی کی بین دلیل ہے۔ تمام علماء کا دستور اور عادت ہے کہ وہ اپنے لئے ہیچ میوز اور ہیچ محمدان اور اس قسم کے انکسار و تواضع کے الفاظ تحریر فرمایا کرتے ہیں۔ ان الفاظ سے استدلال کر کے جو شخص ان کے علم کا انکار کرے لا یعقل اور کلن محض نہیں تو کون ہے؟ تفاسیر میں صاف فرمایا کہ حضور نے تواضعا نفی فرمائی ہے۔ اس کو حضور کے عدم علم کی دلیل بنایا کیسی کمینہ حرکت اور فرما گئی ہے۔

علاوہ بریں آیت میں علم غیب کی نفی بھی کب ہے نفی ہے تو قول و دعویٰ کی ہے۔ یہی تو فرمایا۔ اے محمد صلی اللہ علیہ وسلم! فرما دیجئے کہ میں تم سے یہ نہیں کہتا اور دعویٰ نہیں کرتا کہ میرے پاس خزائن الہیہ ہیں اور میں غیب کا عالم ہوں۔ چنانچہ تفسیر علامہ ابوالسعود میں ہے ملاحظہ ہو وَلَا اَعْلَمُ الْغَیْبِ عطف علی محل عِنْدِی خَزَائِنُ اللّٰہِ ای لا ادعی ایضا انی اعلم الغیب۔ اسی طرح تفسیر روح البیان

میں ہے۔ ان تفاسیر سے بھی صاف معلوم ہو گیا کہ آنحضور سرِ پانور صلی اللہ علیہ وسلم نے دعویٰ کی نفی فرمائی۔ دعویٰ کی نفی علم کی نفی کو ہرگز مستلزم نہیں۔ یعنی میں دعویٰ نہیں کرتا کہ میں علم غیب کا عالم ہوں۔ اس کے معنی کس طرح ہو سکتے ہیں کہ مجھے غیب کا علم ہی نہیں اور درحقیقت دعویٰ کی بھی نفی نہیں ہے۔ جس کی طرف لکم مشیر ہے۔ مولوی صاحب! بغض و عناد کا چشمہ اتار کر تفسیر خازن کو پڑھیے۔ فرماتے ہیں کہ لکم کے مخاطب کفار و مشرکین ہیں۔ لیجئے یہ تفسیر خازن ہے فرماتے ہیں یعنی قل یا محمد لہؤلاء المشرکین لا اقول لکم تو مطلب آیہ کریمہ کا یہ ہوا کہ اے حبیبِ مکرم! فرمادیجئے ان کفار و مشرکین سے کہ میں کب تم سے یہ دعویٰ کرتا ہوں کہ میرے پاس خزانِ الہیہ ہیں اور نہ میں یہ دعویٰ کرتا ہو کہ میں غیب جانتا ہوں اور فی الواقع نا اہل کب اس قابل ہیں کہ ان کے سامنے ایسے دعوے کئے جائیں۔ کیا وہابیہ دیوبندیہ بھی اپنے آپ کو ان ہی نا اہلوں میں سے سمجھتے ہیں۔ اور سنئے۔ تفسیر رغائب الفرقان میں اس آیہ کریمہ کے تحت میں مرقوم ہے۔ قُلْ لَا أَقُولُ لَكُمْ لَمْ يَقُلْ لَيْسَ عِنْدِي خَزَائِنُ اللَّهِ لِيَعْلَمَ اللَّهُ أَنْ خَزَائِنُ اللَّهِ وَهِيَ الْعِلْمُ بِحَقَائِقِ الْأَشْيَاءِ وَمَا هِيَ إِلَّا عِنْدَهُ صَلَّى اللَّهُ عَلَيْهِ وَسَلَّمَ وَلَكِنَّهُ يَكَلِّمُ النَّاسَ عَلَى قَدْرِ عَقْلِهِمْ وَلَا أَعْلَمُ الْغَيْبَ إِلَّا لَا أَقُولُ لَكُمْ هَذَا مَعَ أَنَّهُ قَالَ صَلَّى اللَّهُ عَلَيْهِ وَسَلَّمَ عَلِمْتُ مَا كَانَ وَمَا سَيَكُونُ۔ یعنی اللہ تعالیٰ نے ارشاد فرمایا کہ اے حبیبِ مکرم! آپ کفار و مشرکین سے فرمادیجئے کہ اے کفار نابکار! میں تم سے یہ دعوے نہیں کرتا کہ میرے پاس اللہ کے خزانے ہیں۔ یہ نہیں فرمایا کہ میرے پاس اللہ کے خزانے نہیں (بلکہ یہ فرمایا کہ میں تم سے نہیں کہتا کیونکہ تم نا اہل ہو اس قابل نہیں کہ

حقائق و اسرار تمہارے سامنے ظاہر کروں) تاکہ معلوم ہو جائے کہ اللہ کے خزانے حضور کے پاس ہیں لیکن حضور بقدر ان کے عقل و فہم کے کلام فرماتے ہیں اور وہ خزانے تمام چیزوں کی حقیقت و ماہیت کا علم ہے۔ اس کے بعد ارشاد فرمایا وَلَا أَعْلَمُ الْغَيْبَ یعنی میں تم سے یہ دعوے نہیں کرتا کہ مجھے غیب کا علم ہے۔ باوجودیکہ حضور اقدس علیہ الصلوٰۃ والسلام خود فرماتے ہیں کہ جو کچھ ہو چکا اور جو کچھ ہونے والا ہے سب کا علم مجھے عطا ہوا۔ چنانچہ طبرانی معجم کبیر اور نعیم بن حماد کتاب الفتن اور ابو نعیم حلیہ میں حضرت عبد اللہ بن عمر رضی اللہ عنہ سے روایت کرتے ہیں کہ حضور اقدس سید عالم صلی اللہ علیہ وسلم نے ارشاد فرمایا اِنَّ اللَّهَ قَدْ رَفَعَ لِي الدُّنْيَا فَانَا انْظُرُ إِلَيْهَا وَالْيَوْمَ مَا هُوَ كَانَن فِيهَا إِلَيَّ يَوْمَ الْقِيَامَةِ كَأَنَّمَا انْظُرُ إِلَيَّ كَفِي هَذِهِ جَلِيلًا مِنَ اللَّهِ جَلَاهُ لَنَبِيٍّ كَمَا جَلَاهُ النَّبِيِّينَ مِنْ قَبْلِهِ۔ بے شک اللہ رب العزت نے میرے سامنے دنیا اٹھائی ہے۔ تو میں اُسے اور کچھ اُس میں قیامت تک ہونے والا ہے سب کو ایسا دیکھ رہا ہوں جیسے اس اپنی ہتھیلی کو دیکھتا ہوں اُس روشنی کے سبب جو اللہ نے اپنے نبی کیلئے روشن فرمائی۔ جیسے مجھ سے پہلے انبیاء کیلئے روشن کی تھی۔ اس حدیث سے روشن ہے کہ سموات و ارض اور جو کچھ ان میں ہے اور جو کچھ قیامت تک ہوگا۔ اس سب کا علم اگلے انبیاء کرام علیہم السلام کو بھی عطا ہوا اور حضرت عزت عز جلالہ نے اس تمام مَسَا كَانٍ وَمَا يَكُونُ کو اپنے ان محبوبوں کے پیش نظر فرمادیا۔ مثلاً شرق سے غرب تک سماک سے سمک تک ارض سے فلک تک اس وقت اکناف عالم میں جو کچھ ہو رہا ہے اور تلون کا یہ مناظرہ سیدنا ابراہیم خلیل جلیل علیہ الصلوٰۃ والسلام ہزار ہا برس پہلے اس سب کو ایسا دیکھ رہے تھے گویا اس وقت ہر جگہ موجود ہیں۔ ایمانی نگاہ میں نہ یہ قدرت

الہی پر دشوار۔ نہ عزت و جاہت انبیاء کے مقابل بسیار۔ لیکن دیوبندی بے چارے دیو کے مارے جن کے یہاں خدائی کی حقیقت اتنی ہو کہ ایک پیڑ کے پتے گن دے۔ وہ اگر ان آیات سے حضور کے علم کے انکار پر استدلال کریں تو کیا کھل تعجب ہے

کس قدر ستم کیسا ظلم صریح ہے کہ تو وضع کو عدم علم کی دلیل بنانا اور عدم دعویٰ سے عدم علم پر استدلال کرنا کس درجہ کی ابلہ فریبی اور انتہائی جہالت ہے۔ کسمالا یخفی علی من له ادنی مسکة من العلم اسی طرح مولوی صاحب نے آیت کریمہ وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ سے حضور اقدس صلی اللہ علیہ وسلم کے علم غیب کی نفی پر استدلال کیا ہے۔ ترجمہ آیت کریمہ کا یہ ہے ”غیب کی کنجیاں اللہ کے پاس ہیں۔ اس کے سوا کوئی نہیں جانتا“ مولوی صاحب بتائیں کہ اس آیت میں علم سے اگر ذاتی استقلال مراد ہو تو دیوبندیوں کو کیا مفید۔ علم ذاتی استقلالی ازلی ابدی بے شک اللہ تعالیٰ کے ساتھ خاص ہے جیسا کہ ہم اپنی پہلی تقریروں میں وضاحت سے بدلائل ساطعہ ثابت کر چکے ہیں تو اس سے سید الانبیاء صلی اللہ علیہ وسلم اور دیگر محبوبان حق کے علم عطائی کی نفی کس طرح ہوتی ہے اور اگر مولوی صاحب کے نزدیک علم عطائی مراد ہو تو صحت استثنا کی کوئی صورت نہیں۔ بجز اس کے علم الہی کو بھی (معاذ اللہ) عطائی کہا جائے اور جو علم الہی کو عطائی کہے وہ ہمارے نزدیک کافر ہے۔ حضرات! اس آیت کو ادنیٰ علم والا بھی انبیاء و اولیاء کے علم عطائی کے انکار کی سند نہیں بنا سکتا بلکہ اس آیت سے تو محبوبان حق خصوصاً سید الانبیاء (صلی اللہ علیہ وسلم) کیلئے غیب کے علم کا اثبات ہوتا ہے۔ مفردات راغب اصفہانی ص ۳۷۷ میں ہے۔ وَقَوْلُهُ وَعِنْدَهُ مَفَاتِحُ الْغَيْبِ یعنی ما ینوصل به الی غیبہ المذکور فی قوله فَلَا یُظْهِرُ

عَلٰی غَیْبِهِ اَحَدًا اِلَّا مَنِ ارْتَضٰی مِنْ رَّسُوْلٍ یعنی آیت کریمہ وَعِنْدَهُ مَفَاتِحُ الْغَيْبِ کا مطلب یہ ہے کہ اللہ کے پاس ہیں غیب کی کنجیاں یعنی وہ چیز جو اس غیب تک پہنچنے اور اس کے حاصل کرنے کا ذریعہ ہو جس کا ذکر آیت کریمہ فَلَا یُظْهِرُ عَلٰی غَیْبِهِ میں ہے۔ پس اس آیت سے بھی نفی علم عطائی ثابت کرنا جہل و ظلم ہے۔

تفسیر عرائس البیان میں ہے قال الجریری لا یعلمها الا هو و من یطلعہ علیہا من صفی و خلیل و حبیب و ولی۔ سبحان اللہ کیا ایمان افروز تفسیر ہے۔ فرماتے ہیں مفاتح غیب کو کوئی نہیں جانتا۔ مگر اللہ اور وہ شخص جس کو اللہ تعالیٰ ان پر اطلاع دے۔ خواہ وہ صفی ہو، یا خلیل یا حبیب یا ولی۔ اور اسی تفسیر میں چند سطور اوپر اسی آیت کی تفسیر میں لکھا ہے۔ وَقَوْلُهُ لَا یَعْلَمُهَا اِلَّا هُوَ ای لا یعلم الا ولون والاخرون قبل اظہارہ تعالیٰ ذالک لہم یعنی اس آیت کا مطلب یہ ہے کہ اللہ کے ظاہر کرنے سے پہلے کوئی نہیں جان سکتا یہی ہمارا دعویٰ ہے۔

آیات مذکورہ میں نفی علم ذاتی استقلال کی ہے نہ کہ عطائی کی بلکہ ان آیتوں سے علم غیب عطا ہونا ثابت ہوتا ہے۔

سامعین کرام! خیال فرمائیے کہ وہابیہ کو نبی کریم صلی اللہ علیہ وسلم سے کس قدر عداوت ہے کہ جن آیتوں میں علم عطائی کا اثبات اور علم ذاتی کا انکار ہے اس قسم کی آیتوں کو پڑھ کر عوام کو سمجھایا جاتا ہے کہ نبی کریم صلی اللہ علیہ وسلم کو علم غیب نہیں دیا گیا اللہ حیا دے ایمان دے۔

مولوی خیر محمد صاحب نے میرے وہ کلمات جو ملاحسن کے خطبہ کے پڑھے تھے سمجھنے میں غلطی کی۔ مولوی صاحب! میں نے یہ کہا تھا کہ باری عزاسمہ کلیات و

آپ نے صرف اپنا ہی دعویٰ پیش کیا۔ کوئی دلیل اس کے متعلق قائم نہیں کی جس کا میں جواب دوں۔ صرف دعویٰ ہی دعویٰ ہے۔ اس کو بھی باطل کر دوں گا اور آپ کی طرح زبانی جمع خرچ سے وقت کو نہیں گزاروں گا۔ بلکہ اپنے دعویٰ کو قرآن اور حدیث سے ثابت کروں گا۔

خداوند تعالیٰ فرماتا ہے وَمَا عَلَّمْنَاهُ الشِّعْرَ وَمَا يَنْبَغِي لَهُ لَئِنْ هُمْ فِي شَيْءٍ لَّا يُوقِنُ إِلَّا بِرَسُولِهِمْ فَاعْلَمُوا أَنَّهُمْ لَا يُوقِنُونَ (الحاقة: ۴۷-۴۸)۔ آپ تو جناب محمد رسول اللہ صلی اللہ علیہ وسلم کیلئے ریت کے ہر ذرے اور پانی کے ہر قطرے کا علم ثابت کرتے ہیں لیکن خداوند تعالیٰ فرماتا ہے کہ ہم نے اپنے رسول کو تو شعر کا علم بھی نہیں دیا۔

اب میں آپ سے پوچھتا ہوں کہ شعر ماکان وما یکون کے اندر داخل ہے یا نہیں؟ اگر داخل ہے اور یقیناً داخل ہے تو اس سے آپ کا یہ دعویٰ باطل ہو گیا کہ جناب محمد رسول اللہ صلی اللہ علیہ وسلم کو ماکان وما یکون کا علم عنایت فرمایا گیا۔ میں نے کتنی آیتوں اور حدیثوں سے ثابت کر دیا کہ جناب محمد رسول اللہ صلی اللہ علیہ وسلم کو علم غیب پر اطلاع نہیں دی گئی۔ ایک اور حدیث سنئے۔ مشکوٰۃ شریف کے اندر یہ حدیث موجود ہے کہ جناب محمد رسول اللہ صلی اللہ علیہ وسلم نے بیماری کی حالت میں حضرت عائشہ رضی اللہ عنہا سے دریافت فرمایا کہ کیا لوگ نماز پڑھ چکے ہیں؟ حضرت عائشہ رضی اللہ عنہا نے عرض کیا کہ نہیں۔ یا رسول اللہ! بلکہ لوگ آپ کا انتظار کر رہے ہیں۔ پھر آپ نے فرمایا کہ میرے لئے لوٹے میں پانی ڈالو تاکہ میں وضو کروں۔ حضرت عائشہ رضی اللہ عنہا نے آپ کے ارشاد کی تعمیل کی اور لوٹے میں پانی ڈالا۔ آنحضرت صلی اللہ علیہ وسلم نے اٹھنا چاہا لیکن آپ پر غشی طاری ہو گئی۔ جس وقت کچھ افاقہ ہوا تو پھر دریافت فرمایا

جزئیات کا خالق ہے۔ کل حادث و مخلوق ہے اور علم باری تعالیٰ قدیم وغیرہ مخلوق لہذا اللہ رب العزت کے علم کو کلی و جزئی و حادث و مخلوق کے ساتھ متصف نہیں کر سکتے۔ تفصیل اس اجمال کی یہ ہے کہ کلیات جیسے گدھا گھوڑا انسان حیوان وغیرہ خدا کی مخلوقات ہیں۔ حادث و ممکن جائز الفنا ہیں یہ ہرگز خدائے قدوس کا علم نہیں جیسا کہ آپ نے کہا کہ خدا کا علم کلی ہے پھر کلی خواہ نوع جنس فصل خاصہ عرض عام ان کلیات خاصہ میں سے کوئی سی کلی اختیار کیجئے۔ ہرگز وہ خدا کا علم نہیں۔ بلکہ ان تمام کلیات و جزئیات و حادثات و ممکنات و محالات و معدومات سب کو اس کا علم محیط ہے۔

جوابی تقریر دوم

(منجانب: مولوی خیر محمد صاحب جالندھری، مناظرہ جماعت دیوبندیہ)

بھائیو! آپ نے مولوی سید احمد صاحب کی تقریر سنی کہ نہ تو کوئی آیت یا حدیث علم غیب کے ثبوت کیلئے پیش کی اور نہ ہی میری دلیلوں کا جواب دیا۔ دس منٹ کا وقت محض ادھر ادھر کی باتوں میں ضائع کر دیا۔ میں نے اپنی تقریر میں اس بات کو ثابت کر دیا تھا کہ خداوند تعالیٰ کے بغیر کسی کو غیب کا علم نہیں اور دعویٰ ثابت کرنے کیلئے دو آیتیں بطور دلیل پیش کی تھیں۔ انسوس کہ مولوی سید احمد صاحب نے میری دلیلوں کا جواب دینے کی زحمت گوارا نہ کی۔ میں پھر عرض کرتا ہوں کہ آپ جو جناب نبی کریم صلی اللہ علیہ وسلم کے علم کو خداوند تعالیٰ کے علم کے برابر مانتے ہیں یہ شرک ہے۔ غیب کا علم سوائے خدا کے کسی کو نہیں۔ آپ نے اپنی تقریر میں یہ ثابت کرنے کی کوشش کی ہے کہ جناب محمد رسول اللہ صلی اللہ علیہ وسلم کو ماکان وما یکون کا علم عنایت فرمایا گیا لیکن

کہ کیا لوگ نماز پڑھ چکے ہیں۔ حضرت عائشہ رضی اللہ عنہا نے عرض کیا کہ نہیں یا رسول اللہ! وہ آپ کا انتظار کر رہے ہیں۔ آپ نے پھر فرمایا کہ میرے لئے لوٹے میں پانی ڈالو تاکہ وضو کروں۔ آپ اٹھتے ہیں لیکن غشی طاری ہو جاتی ہے حتیٰ کہ تین دفعہ ایسی حالت ہوتی ہے اور ہر بار اٹھ کر دریا یافت فرماتے ہیں کہ کیا لوگ نماز پڑھ چکے ہیں؟ اس حدیث سے صاف طور سے ثابت ہو گیا کہ جناب محمد رسول اللہ صلی اللہ علیہ وسلم کو علم غیب تو کجا دیوار کے پیچھے کا بھی علم نہ تھا۔

نشانِ صداقت اہلسنت: یہ وریدہ دہن اور بے ادب دیوبندی مولوی یہاں تک ہی تقریر کرنے پایا تھا کہ قہر الہی کی بجلی اُن کی سٹیج پر گری اور ترقاق سے اُن کی سٹیج دو ٹکڑے ہو گئی اور تمام کے تمام دیوبندی مولوی دھڑام سے سر کے بل زمین پر گرے۔ چاہئے تو یہ تھا کہ اس خدائی اعتبار سے انہیں کچھ عبرت حاصل ہوتی اور جناب محمد رسول اللہ صلی اللہ علیہ وسلم کی تنقیص شان سے زبان کو روکتے لیکن جن کے دل تنقیص انبیاء اور توہین رسالت آب سے سیاہ ہو چکے ہوں اُن پر اس قہر خداوندی کا کیا اثر ہوتا۔ دیوبندی مولوی بدستور اپنی تقریر میں مشغول رہا۔

(دیوبندی مولوی تقریر جاری رکھتے ہوئے) بھائیو! جناب محمد رسول اللہ صلی اللہ علیہ وسلم کے گھر اور مسجد کے درمیان ایک دیوار حائل تھی۔ جب آپ دیوار کے پیچھے کا حال نہیں بتلا سکتے تو علم غیب کی خبر کیسے دے سکتے ہیں؟ اس حدیث سے صاف ثابت ہو گیا کہ جناب محمد رسول اللہ صلی اللہ علیہ وسلم کو علم غیب پر ہرگز دسترس نہیں تھی۔ میں مولوی سید احمد صاحب کی خدمت میں عرض کرتا ہوں کہ وہ اپنی تقریر میں میرے ان تمام اعتراضات کا جواب دیں۔

تقریر سوم

(مخائب مناظر اہلسنت ابوالبرکات مولانا سید احمد صاحب قبلہ)

عزیزانِ گرامی! مولوی صاحب بار بار اسی مماثلت و مساوات کی رٹ لگائے جاتے ہیں حالانکہ فقیر گذشتہ تقریروں میں غیر مشتبہ الفاظ میں اپنا اور اپنے اکابر کا عقیدہ ان کی تصانیف سے پیش کر چکا ہے لیکن مولوی صاحب اپنی ہر تقریر میں افترا پر دازی اور بہتان بندی کے سوا کوئی مفید مطلب بات نہیں بیان کرتے۔ مولوی صاحب ان حیلہ سازیوں اور فریب کاریوں سے پیچھا نہیں چھوٹ سکتا۔ آپ میری پیش کردہ دس آیات کا جواب دیجئے یا تسلیم کیجئے۔ آپ کتنی ہی بھاگنے کی کوشش کریں لیکن میں آپ کو بھاگنے نہیں دوں گا۔ آج آپ کا دل جانتا ہے کہ کس کے سامنے آپ آئے ہیں۔ ہمیشہ آپ کے بڑے بڑے مایہ ناز مناظر اسی طرح کی دردغ بانوں اور حیلہ سازیوں سے اپنا پیچھا چھڑا کر راہ فرار اختیار کرتے رہے ہیں۔ لاہور میں آخری فیصلہ کن مناظرہ منعقد ہوا ہم نے حسب وعدہ اپنے علمائے کرام اور مشائخ عظام کو مناظرہ کے میدان میں آنے کی تکلیف دی اور کثیر التعداد علمائے اہلسنت اطرافِ ملک سے رونق افروز ہوئے لیکن دیوبندی نہ اپنا مناظرہ پیش کر سکے اور نہ مصدقہ دکیل کو حاضر کر سکے۔ باوجود اس کے جب مناظرہ کی شرائط طے ہونے لگیں تو اسی قسم کی لا طائل باتوں میں وقت ضائع کیا اور بھاگ گئے لیکن بفضلہ تعالیٰ آپ لوگوں کو شہروں میں تو اپنی خرافات پھیلانے اور کفر و شرک کی مشین چلانے کی جرأت نہیں ہوتی کیونکہ اہل شہر اور تعلیم یافتہ طبقہ دیوبندیوں کے مزخرفات اور باطلیل پر مطلع ہو چکے ہیں۔ وہاں آپ کی دال نہیں

مکنتی تو چھوٹے قصوں اور دیہات میں اپنے باطل عقائد و اعمال کی اشاعت و تبلیغ کرتے ہیں۔ یاد رکھئے کہ ابھی سید احمد زندہ ہے۔ محال است کہ سنیاں بمیرند و دیوبندیاں جائے ایشاں گیرند۔ جس طرح شہروں میں آپ کے عقائد کفریہ کے ڈھول کا پول کھل گیا ہے انشاء اللہ العزیز آج قصبہ تھون میں بھی آپ کے عقائد فاسدہ و اعمال کا سدھ کو بے نقاب کر دیا جائے گا۔ الحمد للہ کہ آپ کے شہر جالندھری میں بھی سنت کی میخ گاڑ دی گئی ہے۔ مولانا عبد الجلیل صاحب فاضل حزب الاحناف نے جالندھر شہر میں مدرسہ قائم کر لیا ہے اور بفضلہ تعالیٰ اب اہل جالندھر بھی بیدار ہو چلے ہیں۔ فقیر نے کئی بار جالندھر میں تقریر کی اور آپ کے عقائد فاسدہ کو ظاہر کیا۔

ع..... ”نہاں کے ماند آں رازے کز و ساند محفلہا“

الجھا ہے پاؤں خیر کا زلف دراز میں

لو آپ اپنے دام میں صیاد آ گیا

مولوی صاحب نے ایک اور آیت پڑھی ہے۔ وَتَعَلَّمْنَاهُ الشِّعْرَ وَمَا يَنْبَغِي لَهُ۔ مولوی صاحب فرماتے ہیں کہ رسول اللہ صلی اللہ علیہ وسلم کو اگر مانتگان و مایکون کا علم ہوتا تو شعر کا بھی علم ہوتا۔ مگر اللہ تعالیٰ فرماتا ہے کہ ہم نے شعر کا علم نہیں دیا۔ وہ مولوی صاحب! خوب فرمایا۔ ع..... ایں کار از تو آید و مرداں چنیں کنند عزیزان گرامی! کس قدر تعجب کی بات ہے کہ زید و عمر دو کو تو شعر کا علم ہو اور جناب محمد رسول اللہ صلی اللہ علیہ وسلم کو شعر کا علم نہ دیا گیا۔ جناب مولانا! علم کے سولہ معنی ہیں۔ یہاں علم دانستن کے معنی نہیں ہے کیونکہ علم بمعنی دانستن کمال ہے اور جناب نبی کریم صلی اللہ علیہ وسلم ہر کمال کے جامع ہیں۔ لیکن اللہ تعالیٰ اس آیت کے آخر میں

اِنَّا تَابَ وَمَا يَنْبَغِي لَهُ یعنی ہم نے علم شعر اپنے محبوب کو نہیں سکھایا اور وہ محبوب کے شایان شان نہیں۔ کیوں جناب مولوی صاحب! علم بمعنی دانستن کمال ہے تو گویا کمال حضور کی شان کے لائق نہیں۔ کس قدر جہالت ہے۔ وہابیت کا بُرا ہو۔ حضور اقدس صلی اللہ علیہ وسلم کی عداوت نے ان کو اندھا گونگا بہرا اور حواس باختہ کر دیا ہے۔ سچ ہے جب خدا ایمان لیتا ہے تو ساتھ ہی عقل بھی سلب کر لیتا ہے۔ جناب والا! یہاں علم بمعنی ملکہ و عادت ہے۔ آئیہ کریمہ کے معنی یہ ہیں کہ ہم نے اپنے محبوب کو شعر گوئی کا ملکہ نہیں سکھایا اور یہ آنحضرت صلی اللہ علیہ وسلم کی شان کے لائق نہیں۔ کتنے ہی فن شاعری کے ماہر عروض و قوافی کے جاننے والے ایسے ہیں کہ وزن شعر کو صحیح ادا کرنے پر قادر نہیں۔ اس سے یہ لازم نہیں آتا کہ انہیں شعر ردی و جید میں تمیز نہ ہو۔ فن کے قواعد و مصطلحات سے بے خبر ہوں۔ ہاں شعر گوئی کا ملکہ نہیں۔ علم سے بہت مرتبہ بلکہ مراد ہوتا ہے۔ ہمارے روزمرہ کے محاورے ہیں کہ فلاں عالم لکھنا نہیں جانتا ہے۔ اس کے یہ معنی نہیں کہ املا یا رسم الخط یا حروف کی صورت و ہیئت اور قواعد کی اس کو خبر نہیں۔ سب کچھ جانتا ہے مگر لکھنے کا ملکہ نہیں۔

آپ روٹی پکانا نہیں جانتے۔ اس کے یہی معنی ہیں کہ ملکہ نہیں در نہ جانتے خوب ہیں کہ پکتی کس طرح ہے۔ زید کہتا ہے کہ تیر اندازی جانتا ہوں۔ آپ تیر کمان دے کر کہے کہ نشانہ لگائے اور کسی طرح نشانہ نہ لگا سکے۔ تو یہی کہا جاسکے گا کہ نہیں جانتا گو کہ وہ تیر اندازی کے مفہوم و معنی کا خوب واقف ہے۔ اسی طرح کہا جاتا ہے کہ میں نے اپنی اولاد کو جھوٹ بولنا نہیں سکھایا۔ چوری، زنا، قمار بازی اور شیر بازی و مرغ بازی اور پتنگ بازی نہیں سکھائی۔ تو کیا اس کے یہ معنی ہیں کہ وہ چوری اور زنا اور قمار

بازی اور شیر بازی و مرغ بازی اور پتنگ بازی کے مفہوم و معنی کو نہیں جانتا۔ ہرگز نہیں بلکہ یہاں ملکہ اور عادت کی نفی ہے اور علم سے مراد ملکہ کچھ ہمارے ہی محاورات پر منحصر نہیں۔ ہر ملک اور زبان میں علم بمعنی ملکہ بکثرت مستعمل ہے۔ تلوخ میں ہے۔ ولا نسلم ان دلالة لفظ العلم على التهو المخصوص فان معناه ملکہ يقتدر بها على ادراك جزئيات الاحكام واطلاق العلم عليها شائع زائع في العرف كقولهم في تعريف العلوم علم كذا وكذا فان المحققين على ان المراد به هذه الملکہ ويقال لها الصناعة ايضا لا نفس الادراك۔ مولانا عبدالحق خیر آبادی اور ملا جیون رحیم اللہ اپنی اپنی شرحوں میں فرماتے ہیں لان المراد بالعلم الملکہ۔ اب تو آپ کو معلوم ہو گیا ہوگا کہ علم بمعنی ملکہ ہے اور آئیہ کریمہ میں یہی مراد ہے اور احادیث میں بکثرت علم بمعنی ملکہ آیا ہے۔ مسند الفروس میں بکر بن عبد اللہ بن ربیع سے مروی ہے۔ عن النبی صلی اللہ علیہ وسلم علموا اولادکم السباحة والرمایة اپنی اولاد کو تیر اندازی اور شکاری سکھاؤ یعنی ان کو عادت ڈالو۔

دوسرا جواب یہ ہے کہ شعر و معنی میں مستعمل ہے۔ اول کلام موزون جس میں وزن کا قصد کیا گیا ہو۔ تفسیر کبیر میں ہے الشعر هو الکلام الموزون الذی قصد الی وزنه یہ تو معنی عرفی ہیں۔ دوسری معنی منطق قدام حکماء کے نزدیک وزن و قافیہ شعر کا رکن نہیں ہیں بلکہ رکن شعر ان کے نزدیک صرف مقدمات خلیلہ کا ایراد ہے۔ تو جو قیاس مقدمات خلیلہ سے مرکب ہو اس کو شعر کہتے ہیں اور بعض علماء منطق شعر اس کو کہتے ہیں جو مقدمات کا ذبیہ سے مرکب ہو۔ تفسیر روح البیان جلد ثالث ص ۲۸۱ میں

و الشعر عندا لحکماء القدماء ليس على وزن و قافية ولا الوزن و القافية رکن فی الشعر عندهم بل الرکن فی الشعر ایراد المقدمات المخيلة اور مسلم الثبوت میں ہے۔ واجیب بانہ لا یضر لا ادری لانه المراد الملکہ وفيه ايضا قال بعضهم الشعر اما منطقی وهو المؤلف من المقدمات الکاذبة۔ اب سمجھنا چاہیے کہ قرآن پاک میں جو لفظ شعر وارد ہوا ہے اس سے منطقی معنی ہی مراد ہیں۔ کیونکہ قرآن پاک کا اسلوب شعر و شاعری سے پاک اور منزہ ہے۔ لہذا آیت کا صحیح مطلب یہ ہوا کہ ہم نے اپنے حبیب کو شعر یعنی کذب نہیں سکھایا اور نہ ہی یہ ان کے منصب رفیع نبوت کے سزاوار ہے۔

کہتے مولوی صاحب! کچھ سمجھ میں آیا۔ یاد ہی مرغی کی ایک ٹانگ۔ کاش! یہ منظرہ کسی شہر میں ہوتا تو آپ کا پول کھلتا۔ جنگل میں سورنا چاکس نے جانا۔

مولوی صاحب نے مشکوٰۃ شریف کی حدیث بھی پیش کی ہے کہ مرض الموت میں سرور انبیاء صلی اللہ علیہ وسلم نے حاضرین سے دریافت فرمایا کہ کیا نماز ہوگئی؟ لوگوں نے عرض کیا حضور کا انتظار ہے۔ اس حدیث سے حضور اقدس سے حضور اقدس صلی اللہ علیہ وسلم کے علم کی نفی پر استدلال کرنا اور اس حدیث سے سند پکڑنا ہمارے مد مقابل کی خوش فہمی ہے۔ ماشاء اللہ: آپ کا استدلال قابل واد ہے۔ مولوی صاحب! اس حدیث میں کون سا لفظ ایسا ہے جو صراحتہ یا اشارۃً بھی عدم علم حضور پر دلالت مطابقی یا تفصی کرنا ہو۔ حضور انور کا دریافت فرمانا کہ نماز میں کیا دیر ہے ہرگز عدم علم کو مستلزم نہیں۔ اگر استفہام مطلقاً عدم علم کو مستلزم ہوتا تو پھر آپ کے پاس اس کا کیا جواب ہے؟ رب العزت موسیٰ علیہ السلام سے دریافت فرماتا ہے وَمَا تَسْلُکُکَ

بِسْمِ اللَّهِ الرَّحْمَنِ الرَّحِيمِ۔ اے موسیٰ تیرے ہاتھ میں کیا ہے؟ (معاذ اللہ) آپ کے طور پر خدائے قدوس بھی بے خبر اور بے علم تھا۔ اُس کو خبر نہ تھی کہ موسیٰ علیہ السلام کے ہاتھ میں کیا ہے۔ اگر علم ہوتا تو کیوں پوچھتا؟ جب موسیٰ علیہ السلام نے عرض کیا ہسی عَصَا یہ میری لکڑی ہے۔ تب (معاذ اللہ) خدا کو لکڑی کا علم ہوا۔ کیوں جناب مولانا کیا بیعت آپ کا قیاس یہاں جاری ہوگا۔

نیز حضرت ابراہیم علیہ الصلوٰۃ والسلام کو احیاء موتی کی درخواست پر ارشاد ہوا اَوَلَمْ تَكُنْ مِنْ اُولٰٓئِكَ لَا تَدْعُوهُمْ لِيُقِيمُوا الصَّلٰوةَ وَلَا يَتَّقُوا اللَّهَ وَلَا يَتَّقُوا النَّارَ وَلَا يَتَّقُوا النَّاسَ وَلَا يَتَّقُوا اللَّهَ وَلَا يَتَّقُوا النَّارَ وَلَا يَتَّقُوا النَّاسَ۔ اے محبوب ملاء اعلیٰ کے فرشتے کس چیز میں جھگڑتے ہیں۔ نیز مسلم شریف کی حدیث میں ہے۔ اذهب الی محمد و ربک اعلم فاسئلہ ما یشیک! محمد مصطفیٰ کی خدمت میں حاضر ہو کر دریافت کرو کہ سبب گریہ کیا ہے؟ باوجودیکہ اللہ تعالیٰ اعلم ہے۔ تو پھر مولوی خیر محمد صاحب کے نزدیک خدائے قدوس کو بھی علم نہ ہونا چاہیے اگر علم ہوتا تو دریافت کیوں کیا جاتا؟

حضرات! یہ ہے ان گراہوں کی حدیث دانی اور نکتہ آفرینی۔ حضور اقدس صلی اللہ علیہ وسلم کا دریافت فرمانا کہ نماز میں کیا دیر ہے بہت سی حکمتوں پر مبنی ہے۔ بات بڑھ جاتی ہے اور وقت میں گنجائش نہیں تاہم بعض مصالح و حکم عرض کرنا ہوں اول جماعت کا شوق دلانا کہ ایسے وقت میں کہ صاحب فراش ہوں نماز کا خیال ہے۔ جماعت کا شوق ہے تا کہ امت بھی حضور کا اتباع کرے اور اسی طرح بیماری میں جماعت کی جستجو کرے۔ نیز حضرت صدیق اکبر رضی اللہ عنہ کو اپنا قائم مقام کھڑا کرنا تھا

اُن کی عظمت و قابلیت کا سب پر اظہار مقصود تھا تا کہ تمام حاضرین پر یہ امر واضح ہو جائے کہ حضور انور نے دین کا امام صدیق اکبر کو بنایا تو دنیوی نظام کی اصلاح کے لئے بھی صدیق اکبر کو ہی امام بنانا چاہیے اور بہت سی مصلحتیں ہیں جن کے بیان کی وقت اجازت نہیں دیتا۔ مولوی خیر محمد صاحب! ادھر ادھر کی بے سود باتوں سے کچھ فائدہ نہیں۔ آپ میرے پیش کردہ دلائل کا جواب دیں۔

جوابی تقریر سوم

(مخانب: مولوی خیر محمد صاحب مناظر جماعت دیوبندیہ)

میرے محترم بھائیو! آپ نے مولوی سید احمد صاحب کی تقریر خوب سن لی ہوگی۔ آپ نے اپنی تقریر میں مولے مولے اور مشکل مشکل لفظ استعمال کر کے اس بات کی کوشش کی ہے کہ ان کی قابلیت کا سکے لوگوں کے دلوں پر بیٹھ جائے اور دیہاتی لوگ سمجھیں کہ یہ کوئی بڑے بھاری عالم ہیں اور ہم لوگ ان کی تقریر سے رعب میں آ جائیں لیکن مولوی صاحب!

سباطل سے دینے والے اے آسمان نہیں ہم۔

سو بار کر چکا ہے تو امتحاں ہمارا

آپ بڑے عالم فاضل سہی لیکن ہم بھی کوئی بچے نہیں کہ آپ کے رعب میں آجائیں۔ میں نے کتنی آیتیں پڑھیں لیکن آپ نے کسی کا جواب نہیں دیا۔

آپ نے مولوی احمد رضا خاں صاحب بریلوی اور مولوی نعیم الدین صاحب مراد آبادی کی عبارتیں پڑھ دیں کہ ہم رسول کریم کے علم کو حادث متناہی محدود

وغیرہ مانتے ہیں۔ میں آپ سے دریافت کرتا ہوں کہ آپ جو اپنی تقریروں میں جناب محمد رسول اللہ (ﷺ) کا علم ماکان و مایکون ثابت کرتے ہیں۔ کیا یہ علم خداوند تعالیٰ کو نہیں۔ آپ اس بات کو ضرور تسلیم کریں گے کہ یہ علم خداوند تعالیٰ کو حاصل ہے۔ اب آپ بتائیں کہ جب خداوند تعالیٰ کو بھی علم ماکان و مایکون حاصل اور جناب محمد رسول اللہ صلی اللہ علیہ وسلم بھی ماکان و مایکون کے عالم۔ تو اس علم ماکان و مایکون کے لحاظ سے خدا اور رسول کا علم برابر ہو گیا پھر آپ کس طرح کہہ سکتے ہیں کہ ہم نبی کریم صلی اللہ علیہ وسلم کے علم کو خدا تعالیٰ کے علم کے برابر نہیں مانتے۔ اس کے علاوہ آپ نے اور کوئی دلیل پیش ہی نہیں کی جس کا میں جواب دوں۔

آپ نے ہمیں یہ دھمکی دی ہے کہ ہم نے جالندھر میں مولوی عبد الجلیل کو تمہارے مقابلہ میں چھوڑ رکھا ہے اور وہاں بدرستہ قائم کر دیا ہے۔ مولانا صاحب! مجھے تو بڑی خواہش رہی کہ مولوی عبد الجلیل صاحب میرے مقابلہ میں آئے لیکن اُس بے چارے کو اس بات کی کبھی جرأت نہ ہوئی۔ اب اشتہار میں نام پڑھ کر بڑی خوشی ہوئی تھی کہ شاید تون میں میرے مقابلے میں آئے لیکن یہاں آکر سنا کہ اُس کو مناظرہ کی خبر سن کر دست لگ گئے ہیں۔ (دیوبندی مناظر کی اس نصاحت و بلاغت پر تمام دیوبندی کھلکھلا کر بنے)

آپ نے اپنی تقریر میں سوائے دو یا تین آیتوں اور ایک حدیث کے جس کا حوالہ بھی آپ نے پیش نہیں کیا اور کوئی آیت اور حدیث نہیں پڑھی۔ حالانکہ دعویٰ تو کیا کہ چودہ آیتوں اور تیس حدیثوں سے ثابت کروں گا کہ نبی کریم صلی اللہ علیہ وسلم کو علم غیب عطا کیا گیا۔ مولانا! آپ کی وہ حدیثیں اور آیتیں کہاں گئیں۔ کیوں پیش نہیں

آتے۔ میں نے آگے بھی کتنی آیتیں پڑھیں اور اب اور بھی پڑھتا ہوں اور ان تمام اہل سے ثابت کروں گا کہ خدا کے سوا کسی نبی ولی کو غیب کا علم نہیں دیا گیا۔

سینے! خداوند تعالیٰ ارشاد فرماتا ہے لَوْ كُنْتُمْ اَعْلَمُ الْغَيْبِ لَا تَسْكَرُتُ مِنَ الْخَيْرِ وَمَا مَسَّنِيَ السُّوءُ۔ (پ ۹، سورہ الاعراف آیت ۱۸۸) یعنی اگر میں علم غیب جانتا تو بہت سی بھلائی جمع کر لیتا اور مجھے کوئی برائی نہ چھوتی۔ دیکھئے کیسی صاف تصریح کی گئی ہے کہ جناب محمد رسول اللہ صلی اللہ علیہ وسلم کو غیب کا علم نہیں تھا اگر غیب کا علم ہوتا تو آپ کو کسی قسم کی تکلیف نہ پہنچتی۔ حالانکہ آپ کو انتہا درجہ کی تکلیفیں پہنچائی گئیں۔ آپ کے دانت مبارک شہید ہوئے، پتھر مار کر آپ کے تمام جسم کو مجروح کیا گیا۔ ایسے ہی ہزار ہا تکلیفیں آپ کو پہنچیں۔ معلوم ہوا کہ آپ کو علم غیب نہ تھا اگر غیب کا علم ہوتا تو آپ کو کسی قسم کی تکلیف نہ پہنچتی۔

تقریر چہارم

مخانب: ابوالبرکات حضرت مولانا سید احمد صاحب قبلہ مناظر اہلسنت

عزیزان گرامی! مولوی صاحب نے فرمایا ہے کہ اب تک کوئی آیت اور حدیث پیش نہیں کی گئی کیا یہ سچ ہے؟ مولوی صاحب! حضور انور علیہ الصلوٰۃ والسلام کی عداوت و توہین نے آپ کو گونگا بہرا اور اندھا کر دیا تو اس کا میرے پاس کوئی علاج نہیں۔ کیا آپ بھی اُن لوگوں میں داخل ہونا چاہتے ہیں جن کے بارے میں رب العزت نے فرمایا لَہُمْ قُلُوبٌ لَا یَفْقَهُوْنَ بِہَا وَلَہُمْ اُغْصَانٌ لَا یُحْصِرُوْنَ بِہَا وَلَہُمْ اُذَانٌ لَا یَسْمَعُوْنَ بِہَا۔ (پ ۹، سورہ الاعراف، آیت ۱۷۹)

کفار و مشرکین دل آنکھ کان رکھتے ہیں لیکن آیات قرآنی اور فرمان مصطفویٰ کو سنتے دیکھتے اور سمجھتے نہیں۔ تمام مجمع گواہ ہے کہ میں نے شروع سے اب تک اپنے دعوے کے اثبات میں دس بارہ آیتیں پڑھیں۔ حدیثیں سنائیں۔ مفسرین کے اقوال سنائے آپ نے جو آیتیں پڑھیں ان کا مفصل دلائل سے جواب دیا اور خوب آپ کی جہالت طشت از بام کی پھر بھی آپ یہی کہتے جاتے ہیں کوئی آیت اور حدیث نہیں پیش کی۔ مولوی صاحب! میرے دلائل کا جواب دیجئے اضاعت وقت گناہ ہے۔ آپ کو میدان مناظر سے جانے نہ دوں گا اور ہمیں تو آپ کی ناز برداری و خاطر داری مد نظر ہے۔ لہذا آپ کے ارشاد کی تعمیل میں فقیر چند احادیث و آیات سناتا ہے۔ حق کا مالک آپ کو حق قبول کرنے کی توفیق دے لیجئے! رب العزت ارشاد فرماتا ہے: **عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِن رَّسُولٍ**۔ (پ ۲۹، سورہ جن، آیت ۲۶، ۲۷) اللہ رب العزت جل جلالہ عالم الغیب ہے پس کسی کو اپنے غیب خاص پر مسلط نہیں کرتا مگر اپنے پسندیدہ رسولوں کو اپنے غیب خاص پر مسلط کرتا ہے۔ دیکھئے اس آیت سے کس قدر واضح طور پر ثابت ہوتا ہے کہ عالم الغیب بالذات اللہ تعالیٰ ہے۔ اس کے غیب خاص پر بلا اس کی عطا کے کوئی مطلع نہیں ہو سکتا۔ ہاں جس کو وہ پسند کرے اپنے رسولوں میں سے۔ محققین کرام فرماتے ہیں کہ لَا يُظْهِرُ غَيْبَهُ عَلَىٰ أَحَدٍ نہیں فرمایا کہ اللہ تعالیٰ اپنا غیب کسی پر ظاہر نہیں فرماتا کیونکہ ظاہر غیب تو اولیائے کرام (قدست اسرارہم) پر بھی ہوتا ہے اور بذریعہ انبیاء اولیاء علیہم الصلوٰۃ والسلام عامہ مومنین پر بھی۔ بلکہ مفعول کو مؤخر اور اس کے متعلق کو مقدم کیا اور فرمایا لَا يُظْهِرُ عَلَىٰ غَيْبِهِ أَحَدًا آپ غیب خاص پر کسی کو ظاہر و غالب و مسلط نہیں فرماتا مگر اپنے

پسندیدہ اور مرتضیٰ رسولوں کو۔ ان دونوں مرتبوں میں کیسا فرق عظیم ہے۔ سبحان اللہ! کیسی روشن دلیل ہے کہ مرتضیٰ رسولوں کو غیب خاص پر غالب و مسلط کیا جاتا ہے اور عام غیب کا علم تو اولیائے کرام کو بھی عطا ہوتا ہے۔ نیز اس آیت کریمہ سے آئمہ اہلسنت نے فرقہ ضالہ معتزلہ کا بھی رد فرمایا ہے کیونکہ وہ اولیائے کرام کی کرامات اور ان کیلئے علم غیب کا انکار کرتے ہیں اور غیب کا علم رسولوں کے سوا کسی کو نہیں مانتے۔ چنانچہ اسی آیت کریمہ کی تفسیر میں امام فخر الدین رازی تفسیر کبیر میں اور علامہ سعد الدین تفتازانی شرح مقاصد میں اور تفسیر روح البیان میں مضمون بالا کو تحریر فرماتے ہیں۔ اگر ہمارے مد مقابل کو ان عبارتوں کی ضرورت ہو تو یہ موجود ہیں۔ تعجب ہے فرقہ ضالہ معتزلہ تک تو انبیاء کرام کے علم غیب کا قائل ہے لیکن فرقہ دیوبندیہ معتزلہ سے بھی دو قدم آتے ہیں کہ انبیاء کرام کیلئے بھی علم غیب نہیں مانتا۔ اور سنئے ارشاد ہوتا ہے۔

وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِيٰ مِن رَّسُولِهِ مَن يَشَاءُ۔ (پ ۴، سورہ آل عمران آیت ۱۷۹) یعنی ”اللہ تعالیٰ یوں نہیں کہ تم کو مطلع کر دے غیب پر اور لیکن اللہ تعالیٰ چھانٹ لیتا ہے اپنے رسولوں میں سے جس کو چاہے“۔ تفسیر جمل میں ہے **وَالْمَعْنَىٰ وَلَكِنَّ اللَّهَ يَجْتَبِيٰ ان يَصْطَفِيٰ مَن رَّسُولَهُ**۔ **مَنْ يَشَاءُ** فيطلعہ علی الغیب سبحان اللہ! کس قدر واضح تفسیر ہے فرماتے ہیں۔ معنی آیت کے یہ ہیں کہ اللہ تعالیٰ چھانٹ لیتا ہے اپنے رسولوں میں سے جس کو چاہتا ہے پس مطلع کرتا ہے اس کو غیب پر۔

اور سنئے! **وَعَلَّمَكَ مَا لَمْ تَكُن تَعْلَمُ وَكَانَ فَضْلُ اللَّهِ عَلَيْكَ عَظِيمًا**۔ (پ ۵، سورہ النساء، آیت ۱۱۳) اور سکھا دیا تم کو اسے محبوب جو کچھ تم نہیں

جانتے تھے یعنی زمانہ ماضی میں۔ ماعام ہے اس کا تخصّص قطعی نہیں ہے۔ لہذا ہر شے کو حاوی ہے جس چیز کے متعلق کہا جائے کہ اس کا علم حضور کو نہیں تھا۔ اللہ تعالیٰ فرماتا ہے علمک اے محبوب وہی چیز تم تم سکھا دی۔ پس اس گلدستہ کے متعلق میں آپ سے پوچھتا ہوں کہ اس کا علم حضور انور کو ہے یا نہیں؟ اگر کہیے ہاں ہے تو چشم مارو شون دل ماشاد۔ مدعا ہمارا ثابت ہو گیا اور اگر کہیے کہ حضور نہیں جانتے تو اللہ فرماتا ہے عَلَّمَك یعنی ہم نے تم کو سکھا دیا۔

حضرات! اللہ تعالیٰ تو فرمائے۔ جو کچھ ہمارے محبوب نہیں جانتے تھے۔ ہم نے اُس کا علم تعلیم فرما دیا لیکن وہابیہ دیوبندیہ اب بھی تسلیم نہیں کرتے۔ مولوی صاحب! لفظ ماعام ہے۔ تمام موجودات و ممکنات کو حاوی و شامل۔ جس طرح لِلّٰہ مَا فِی السَّمٰوٰتِ وَمَا فِی الْاَرْضِ میں اور اِنْ تُبْدُوْا مَا فِیْ اَنْفُسِکُمْ اَوْ تَخْفَوْہُ یَسْحَبِکُمْ بِہِ اللّٰہُ میں اور کِرَامًا کَتِیْبٰتٍ یَّعْلَمُوْنَ مَا تَفْعَلُوْنَ اور وَمَا تُخْفُوْنَ وَمَا تَعْلَمُوْنَ وغیرہ آیات کثیرہ میں لفظ ماعام ہے اسی طرح عَلَّمَك مَالَمْ تَكُنْ تَعْلَمْ میں ہے اور یہ عام قطعی ہے اس کا تخصّص قطعی درکار ہے۔

نور الانوار، قمر الاقمار و توحیح و مسلم الثبوت وغیرہ کتب اصول فقہ میں ثابت کیا گیا ہے کہ عام افادہ عموم میں قطعی ہے۔ لہذا اس آیت کریمہ سے آنحضرت سراپا رحمت صلی اللہ علیہ وسلم کے لئے جمیع اشیاء کا علم قطعی طور پر ثابت ہوا۔ ہمارے مد مقابل پر لازم و واجب ہے کہ اس آیت کا ناسخ لائے مگر وہ قیامت تک نہ لاسکے گا۔ اس لئے کہ اخبار کا نسخ ناممکن ہے اور اس کا تخصّص قطعی ناموجود۔

بعض وہابیہ دیوبندیہ عَلَّمِ الْاِنْسَانَ مَالَمْ یَعْلَمْ اور یُعَلِّمَکُمْ مَالَمْ

تَكُوْنُوْا تَعْلَمُوْنَ اور کِرَامًا کَتِیْبٰتٍ یَّعْلَمُوْنَ مَا تَفْعَلُوْنَ اور عَلَّمَكُمْ مَالَمْ تَكُوْنُوْا تَعْلَمُوْنَ وغیرہ آیات سے معارضہ کیا کرتے ہیں کہ اگر عَلَّمَكْ مَالَمْ تَكُنْ تَعْلَمْ میں ماعام ہے تو آیات مذکورہ میں بھی ماعام ہونا چاہیے اور اس صورت میں لازم آتا ہے کہ تمام مردوزن، صغیر و کبیر، برناؤ پیر، عالم و جاہل، شہرستانی ہو یا دیہاتی ہر ایک عالم ماکان و مایکون ہو جائے۔

اس کا جواب یہ ہے کہ انسان عَلَّمِ الْاِنْسَانَ مَالَمْ یَعْلَمْ میں معرف باللام ہے۔ اس سے فرد کامل شخص معین مراد ہے اور وہ حسب تصریحات مفسرین آنحضور ہیں اور دوسری آیتوں میں بھی اگر ماعام لیا جائے تو ہمیں مضرت نہیں۔ بلکہ ہمارے دعوے کی موید و مثبت ہے یعنی ماکان و مایکون کا علم حضور اقدس صلی اللہ علیہ وسلم کو بتعلیم الہی بذریعہ وحی حاصل ہے اور نبی کریم صلی اللہ علیہ وسلم کی تعلیم سے تمام حاضرین نے جو اس مجلس میں حاضر تھے جان لیا چنانچہ یہ امر حدیث صحیح سے ثابت ہے بخاری و مسلم شریف میں حضرت حذیفہ رضی اللہ عنہ سے روایت ہے قَامَ فِیْنَا رَسُوْلُ اللّٰہِ صَلَّی اللّٰہُ عَلَیْہِ وَاٰلِہٖ وَسَلَّم مَقَامًا مَا تَرَکْ شَیْئًا یَّکُوْنُ فِیْ مَقَامِہٖ ذٰلِکَ اِلٰی قِیَامِ السَّاعَةِ الْاٰحِدِثَ بِہِ حِفْظُہٗ مِنْ حِفْظِہٖ وَنَسِیَہٗ مِنْ نَسِیَہٖ (صحیح مسلم کتاب الفتن و اشراط الساعۃ) یعنی نبی کریم صلی اللہ علیہ وسلم نے ایک مرتبہ ہم میں استادہ ہو کر جب سے قیامت تک جو کچھ ہونے والا تھا سب بیان فرما دیا، کوئی چیز نہیں چھوڑی۔ جسے یاد رہا، یاد رہا، جو بھول گیا بھول گیا۔ نیز صحیح بخاری میں حضرت فاروق اعظم رضی اللہ عنہ سے مروی ہے کہ قَامَ فِیْنَا النَّبِیُّ صَلَّی اللّٰہُ عَلَیْہِ وَاٰلِہٖ وَسَلَّم مَقَامًا فَاخْبَرَنَا عَنْ بَدْءِ الْخَلْقِ حَتّٰی دَخَلَ اَهْلُ الْجَنَّةِ مَنَازِلَہُمْ وَ اَهْلُ النَّارِ

منزلہم۔ (بخاری شریف کتاب بدء الخلق) یعنی ایک دفعہ حضور اقدس نے ہم میں کھڑے ہو کر ابتداء آفرینش سے لے کر جنتوں کے جنت اور دوزخیوں کے دوزخ جانے تک کا حال ہم سے بیان فرمایا۔ یعنی نے عمدة القاری شرح صحیح بخاری میں ارشاد فرمایا۔ فیہ دلالة علی انه اخبر فی المجلس الواحد بجميع احوال المخلوقات من ابتدائها الی انتهائها یعنی یہ حدیث دلیل ہے کہ رسول اللہ صلی اللہ علیہ وسلم نے ایک ہی مجلس میں اوّل سے آخر تک جملہ مخلوقات کے تمام احوال بیان فرمادیئے۔ صحیح مسلم میں ہے فاخبرنا بما هو کائن الی یوم القیامة یعنی حضور اقدس صلی اللہ علیہ وسلم نے ہم سے بیان فرمادیا جو کچھ قیامت تک ہونے والا ہے۔ تو ثابت ہوا کہ حضور انور علیہ الصلوٰۃ والسلام نے تو ابتداء آفرینش سے لے کر دخول جنت و نارت تک تفصیلاً بیان فرمادیا لیکن حاضرین دربار جملہ ماکان و مایکون کو محفوظ نہ رکھ سکے بوجہ ضعیف حافظہ کچھ یاد رہا کچھ بھول گئے۔ تو جب صحابہ کرام ہی کو یاد نہ رہا تو ہم کس طرح ماکان و مایکون بیان کر سکیں۔ ہم تک پہنچنے کا ذریعہ تو یہی حضرات تھے۔ لہذا وہابیہ کا اعتراض و معارضہ کرنا دلیل جہالت و سفاہت ہے۔

اور لیجئے! مشکوٰۃ شریف میں بروایت ثوبان رضی اللہ عنہ مروی ہے ان الله ذری لى الارض فرأیت مشارقها و مغاربها۔ (مشکوٰۃ شریف کتاب النتن باب فضائل سید المرسلین صلوات اللہ وسلامہ علیہ) بے شک اللہ تعالیٰ نے سمیٹی میرے لئے زمین۔ یعنی اُس کو سمیٹ کر مثل ہتھلی کے کر دیا۔ پس دیکھا میں نے اُس کے مشرقوں اور مغربوں کو یعنی تمام زمین دیکھی۔ حدیث اختصام ملائکہ جو مشکوٰۃ میں ہے اس میں یہ ایمان افروز دو ہایت سوز کلمات موجود ہیں۔ فعلمت ما فی

السموات والارض۔ پس جان لیا میں نے جو کچھ آسمانوں اور زمین میں ہے۔ حضرت شیخ محقق عبدالحق محدث دہلوی رحمۃ اللہ علیہ اشعۃ اللمعات میں اس حدیث کی شرح میں لکھتے ہیں۔ ”فعلمت ما فی السموات والارض پس دانستم ہر چہ در آسمانہا و ہر چہ در زمین بود۔ عبارت است از حصول تمامہ علوم جزوی و کلی و احاطہ آں۔“ سبحان اللہ! کیا چمکتی دلیل ہے۔ شیخ فرماتے ہیں کہ حضور کا یہ فرمانا کہ میں نے جان لیا جو کچھ آسمانوں میں ہے اور زمین میں۔ اس سے مراد تمامی علوم جزوی و کلی کا احاطہ ہے۔

دوسری حدیث میں ہے فتجلی لی کل شیء و عرفت شیخ اس کی شرح میں فرماتے ہیں ”پس ظاہر شد و روشن شد مرا ہر چیز از علوم و شنائتم ہمہ را“ یعنی مجھ پر ظاہر و روشن ہو گئے تمام علوم اور میں نے پہچان لئے۔ فالحمد للہ علی ذالک۔

حضرات! ہمارے مد مقابل نے ایک آیت یہ بھی پڑھی تھی لَسُوْا کُنُتُمْ اَعْلَمَ الْغَيْبِ لَا سَتَكُنُتُمْ مِنَ الْخَبِرِ وَمَا مَسَّنِي السُّوْءُ۔ (پ ۹، سورہ الاعراف آیت ۱۸۸) یعنی اگر میں گذشتہ زمانہ میں غیب کو جانتا تو بکثرت بھلائیاں جمع کر لیتا اور برائی مجھے نہ پہنچتی۔ مولوی صاحب کا مقصد اس آیت سے بھی نفی علم غیب ہے حالانکہ مولوی صاحب کے دعویٰ سے اسے کوئی تعلق نہیں۔ اس لئے کہ دعویٰ تو مولوی صاحب کا یہ ہے کہ نبی کریم صلی اللہ علیہ وسلم کو علم غیب نہیں دیا گیا اور آیہ کریمہ میں نفی زمانہ ماضی میں ہے۔ آیہ شریفہ میں لَفْظُ لَسُوْا کُنُتُمْ اَعْلَمَ اور لَا سَتَكُنُتُمْ اور مَا مَسَّنِي سب صیغہ ماضی کے ہیں جو زمانہ گذشتہ پر دلالت کرتے ہیں۔ آیت شریفہ کا صاف اور واضح مطلب یہ ہے کہ اگر میں زمانہ گذشتہ میں غیب کو جانتا

سی خیر جمع کر لیا اور مجھ کو برائی نہ پہنچی۔ اگر ذاتی اور استقلالی علم کی نفی سے قطع نظر کر کے حسب مدعاے مخالف فرض کر لیا جائے کہ اس آیت سے انکار غیب معلوم ہوتا ہے تو بھی ہمیں مہتر نہیں۔ اس لئے کہ اگر بالفرض آیت میں انکار ہے تو زمانہ گذشتہ میں حاصل ہونے کا انکار ہے۔ کہ اگر میں پہلے سے غیب جانتا تو بہت سی خیر جمع کر لیتا اور برائی مجھے نہ پہنچی لیکن اس آیت میں اس امر پر دلالت ہرگز نہیں کہ میں اب بھی غیب نہیں جانتا یا آئندہ بھی مجھے غیب کا علم نہ ہوگا۔ پس آیت میں اگر نفی و انکار ہے تو زمانہ ماضی کی ہے۔ قطع نظر اس سے ہم اپنے مد مقابل سے پوچھتے ہیں کہ یہ آیت کریمہ تفسیر شرطیہ ہے۔ لَوْ كُنْتُ أَعْلَمُ الْغَيْبِ شَرَطٌ اور لَا سَتَكُنْتُ مِنَ الْخَيْرِ جَزَاءٌ یا باصطلاح منطق مقدم و تالی اور انقضاء شرط مستلزم انقضاء جزا ہوتی ہے۔ تو جب آپ کے نزدیک حضور پر نور مجمع البرکات منبع الحسنات جامع الخیرات صلی اللہ علیہ وسلم کو علم غیب حاصل نہیں تو استکثار خیر بھی ثابت نہیں۔ یعنی آپ کے عقیدہ کے مطابق آپ کی دلیل سے ثابت ہوتا ہے کہ حضور نے خیر کو جمع نہیں فرمایا حالانکہ یہ عقلاً و نقلاً باطل ہے۔ وہ کون سی بھلائی ہے جو حضور نے حاصل نہ کی ہو۔ استکثار خیر تو قطعاً ثابت ہے۔ آیت کریمہ إِنَّا أَعْطَيْنَاكَ الْكَوْثَرَ اور مَنْ يُؤْتِي الْحِكْمَةَ فَقَدْ أُوتِيَ خَيْرًا كَثِيرًا اس پر دال ہیں۔ پس ہمارے مد مقابل کا دعویٰ باطل ہے اور آیت کا صحیح مفہوم وہی ہے جو عرض کیا گیا کہ نفی زمانہ ماضی میں ہے۔

مولوی صاحب! آپ نے کبھی خفاء امام قاضی عیاض اور اس کی شرح نسیم الریاض کا نام سنا ہے؟ اس میں آپ حضرات کے ادہام و شکوک کا ازالہ ان لفظوں میں فرماتے ہیں (ہذه المعجزة) فی اطلاعه صلی اللہ علیہ وسلم علی

الغیب (معلومة علی القطع) بحیث لا یمکن انکارها او التردد فیہا لا حد من العقلاء (کثرة روايتها و اتفاق معانيها علی الاطلاع علی الغیب) وهذا لا ینافی الایات الدالة علی انه لا یعلم الغیب الا اللہ. وقوله لو كنت اعلم الغیب لا ستكثر من الخیر فان المنفی علمہ من غیر واسطة واما اطلاعه صلی اللہ علیہ وسلم باعلام اللہ تعالیٰ له فامر محقق لقوله تعالیٰ فلا یظهر علی غیبہ احدا الا من ارتضی من رسول۔ یعنی رسول اللہ صلی اللہ علیہ وسلم کا معجزہ علم غیب یقیناً قطعاً ثابت ہے جس میں کسی عاقل کو انکار یا تردد کی گنجائش نہیں کہ اس بارہ میں حدیثیں بکثرت وارد ہیں اور ان سب سے بالاتفاق حضور اقدس صلی اللہ علیہ وسلم کے لئے علم غیب ثابت ہے اور یہ ان آیات کے خلاف نہیں جو بتاتی ہیں کہ اللہ کے سوا کوئی غیب نہیں جانتا اور اسی طرح آیت لَوْ كُنْتُ أَعْلَمُ الْغَيْبِ لَا سَتَكُنْتُ مِنَ الْخَيْرِ میں اگر غیب جانتا تو بہت بھلائی جمع کر لیتا۔ ان آیتوں میں بلا واسطہ علم غیب کی نفی ہے اور اللہ تعالیٰ کے علم دینے سے نبی کریم صلی اللہ علیہ وسلم کو علم غیب ملنا تو یقینی بات ہے کہ اللہ تعالیٰ عز و جل فرماتا ہے وہ اپنے غیب پر کسی کو مسلط نہیں فرماتا سو اپنے پسندیدہ رسول کے۔

کیوں جناب مولوی خیر محمد صاحب! یہ وہی آیت ہے یا نہیں۔ اس کو علماء اہلسنت نے علم بالذات کی نفی پر محمول کیا یا نہیں۔ علم غیب بالواسطہ یعنی بعبائے الہی نبی کریم صلی اللہ علیہ وسلم کیلئے ثابت مانا یا نہیں؟ ضرور مانا وَلَٰكِن الدِّیَانَةُ قَوْمٌ لَا یَفْقَهُونَ۔ پس آیات و احادیث مذکورہ سے ثابت ہوا کہ ہمارے آقا و مولیٰ صلی اللہ علیہ وسلم عالم ماکان و مایکون ہیں۔ فالحمد للہ علی ذالک۔

جوابی تقریر چہارم

(منجانب: مولوی خیر محمد صاحب مناظر جماعت دیوبندیہ)

بھائیو! اس دفعہ مولوی سید احمد صاحب نے ایک دو آیتیں حدیثیں پڑھ دیں اور اس سے ثابت کرنا چاہا جناب محمد رسول اللہ صلی اللہ علیہ وسلم کو ماکان وما یکون کا علم عنایت کیا گیا۔ یعنی جو کچھ ہو چکا اور جو کچھ ہونے والا ہے وہ آپ پر ظاہر فرمایا گیا۔

مولانا! میں پہلے بھی اپنی تقریروں میں واضح کر چکا ہوں کہ نبی کریم صلی اللہ علیہ وسلم کیلئے ماکان وما یکون کا علم ثابت کرنا شرک اور کفر ہے کیونکہ یہ خداوند تعالیٰ ہی کا خاصہ ہے کہ وہ ماکان وما یکون کا عالم ہو۔ میں پوچھتا ہوں کہ جناب نبی کریم صلی اللہ علیہ وسلم اپنے بعد کے واقعات جانتے تھے یا نہیں؟ آپ تو یہی کہیں گے کہ وہ جانتے تھے لیکن حدیثوں میں آیا ہے کہ آپ کو اپنے بعد کے واقعات کی خبر نہ تھی۔ سنئے! جناب محمد رسول اللہ صلی اللہ علیہ وسلم فرماتے ہیں کہ قیامت کے دن فرشتے چند آدمیوں کو لے کر آئیں گے میں اُن آدمیوں کو آپ کوثر پلانے کیلئے اپنی طرف بلاؤں گا فرشتے کہیں گے انک لا تسدوی ما احد فوا بعدک کہ یا رسول اللہ! آپ نہیں جانتے کہ ان لوگوں نے آپ کے بعد کیا کیا۔ یہ تو آپ کے بعد مرتد ہو گئے تھے۔ دیکھئے جناب محمد رسول اللہ صلی اللہ علیہ وسلم اپنی زبان سے اپنے غیب جاننے کی نفی فرما رہے ہیں کہ اس طرح میں اُن لوگوں کو بلاؤں گا اور فرشتے کہیں گے کہ یا رسول اللہ! آپ نہیں جانتے کہ یہ لوگ مرتد ہو گئے تھے۔

اس حدیث سے ثابت ہو گیا کہ جناب محمد رسول اللہ صلی اللہ علیہ وسلم کو آنے

والے واقعات کی خبر نہیں تھی۔ اگر آپ کو خبر ہوتی تو آپ ان لوگوں کو پہلی ہی نظر میں پہچان لیتے کہ یہ لوگ مرتد ہیں لیکن ایسا نہیں ہوتا بلکہ نبی کریم صلی اللہ علیہ وسلم لا علمی سے اُن کو مسلمان اور اپنا امتی سمجھ کر اپنی طرف بلاتے ہیں اور فرشتے آپ کو خبر دیتے ہیں کہ جن کو آپ مسلمان سمجھے ہوئے ہیں وہ تو آپ کے بعد مرتد ہو گئے تھے۔ دیکھئے یہاں سے علم ما یکون کی نفی ہو گئی کہ آپ جو کچھ ہونے والے واقعات ہیں اُن کی خبر نہیں جانتے۔ رہا علم ماکان یعنی جو کچھ ہو چکا ہے اس کا علم تو وہ بھی میں ابھی ثابت کر دیتا ہوں کہ اس کا بھی حضور کو علم نہیں تھا۔

آپ کو معلوم ہے کہ جس وقت کفار نے نبی کریم صلی اللہ علیہ وسلم سے دریافت کیا کہ آپ اصحاب کھف کا حال بیان کریں لیکن نبی کریم صلی اللہ علیہ وسلم اُس دن وہ حالات نہ بتا سکے بلکہ جس وقت جبرائیل علیہ السلام نے آپ کو اصحاب کھف کی خبر دی تو آپ نے لوگوں کو بتایا۔ اگر پہلے معلوم ہوتا تو اُسی وقت بتا دیتے۔ اس سے صاف ثابت ہے کہ نبی کریم صلی اللہ علیہ وسلم کو ماکان کا علم بھی نہیں تھا۔ میں نے اپنی تقریر میں ثابت کر دیا کہ جناب محمد رسول اللہ صلی اللہ علیہ وسلم کو ماکان وما یکون کا علم نہیں دیا گیا۔ اب چونکہ میرا وقت ختم ہے اس لئے میں اپنی تقریر کو بند کرتا ہوں۔

تقریر پنجم

(منجانب: ابوالبرکات مولانا سید احمد صاحب قبلہ مناظر اہلسنت والجماعت)

نَحْمَدُہٗ وَنُصَلِّیْ عَلٰی حَبِیْبِہِ الْکَرِیْمِ۔ حضرات! سخت تعجب ہے کہ فقیر نے دس پندرہ آیتیں اور دس حدیثیں نبی کریم صلی اللہ علیہ وسلم کے علم غیب کے

ثبوت میں پیش کیوں اور مولوی صاحب کی تمام پیش کردہ آیات کا مفصل و مدلل جواب دیا لیکن مولوی صاحب نے ان آیات و احادیث کا کوئی جواب نہیں دیا۔ بلکہ فرماتے ہیں کہ حدیث انک لا تدری ما احدثوا بعدک سے ثابت ہوتا ہے کہ نبی کریم صلی اللہ علیہ وسلم کو علم نہیں تھا اگر علم ہوتا تو حضور ان لوگوں کو حوض کوثر پر کیوں بلاتے۔

جواب اس کا بغور سنئے اور داد دیجئے اور حق سمجھو تو قبول کیجئے۔ مولوی صاحب جب فخر عالم صلی اللہ علیہ وسلم آج سے تقریباً چودہ سو برس پیشتر محضر صحابہ میں خود بنفس نفیس خبر دے رہے ہیں کہ ہم کل قیامت میں بعض لوگوں کو حوض کوثر کی طرف بلائیں گے اور ملائکہ یہ عرض کریں گے کہ انک لا تدری ما احدثوا بعدک تو اگر تعصب کا چشمہ اُتار کر دیکھا جائے تو حضور انور کو اس کا علم ہونا تو اسی حدیث سے ظاہر ہو جاتا ہے حالانکہ یہ واقعہ قیامت کو ہوگا۔ اگر انصاف کیا جائے تو اس حدیث سے قیامت کا علم ثابت ہوتا ہے کہ جو بات فرشتوں کے دل میں ہے اور جس کا اظہار وہ عین حوض کوثر پر کریں گے۔ نبی کریم (عالم ماکان و مایکون) صلی اللہ علیہ وسلم دنیا میں اُس کی خبر دے رہے ہیں کہ فرشتے یہ کہیں گے اور میں یہ کہوں گا۔ تو معلوم ہوا کہ حضور اقدس صلی اللہ علیہ وسلم کو یقیناً اُن کا علم ہے لیکن بمقتضائے رحمت اپنی آغوش رحمت میں عاصیوں کو بھی لینا چاہیں گے مگر فرشتے عرض کریں گے کہ انک لا تدری الخ۔ پس اگر بقول آپ کے حضور کو علم نہیں تو بغیر علم آج سے چودہ سو سال پیشتر خبر کیسے دے دی؟ اللہ عقل سلیم اور فہم مستقیم عنایت فرماتا تو مولوی صاحب کو یہ سمجھنا کچھ دشوار نہ تھا کہ بغیر علم خبر دینا ناممکن ہے حالانکہ حدیث بخاری شریف سے حضور کو اس واقعہ کا

معلوم ہونا اور نظر انور سے گذر جانا ثابت ہوتا ہے۔ بیسنا انا قائم اذا زمرۃ حتی اذا عرفتهم خرج رجل من بینی و بینہم فقال ہلم فقلت این؟ قال الی النار واللہ قلت و ما شانہم قال انہم ارتد و ابعداک علی اہبارہم الفقہوری۔ (بخاری شریف کتاب الرقاق باب فی الحوض) حضور پر نور سید یوم النشور صلی اللہ علیہ وسلم ارشاد فرماتے ہیں میں کھڑا تھا کہ اچانک ایک جماعت گزری جب میں نے اُن کو پہچانا تو ایک شخص نے میرے اور اُن کے درمیان سے نکل کر اُن سے کہا آؤ۔ میں نے کہا کہاں؟ اُس نے عرض کیا بخدا دوزخ کی طرف۔ میں نے کہا۔ اُن کا کیا حال ہے؟ اُس نے کہا کہ یہ حضور کے بعد اُسے پاؤں پیچھے پلٹ گئے۔ یہ بخاری شریف کی حدیث ہے۔ مولوی صاحب اب تو معلوم ہوا ہوگا کہ حضور انور صلی اللہ علیہ وسلم ان لوگوں کو دنیا میں پہچانتے اور ان کا مال جانتے تھے۔ اس حدیث کو نفی علم کی دلیل ٹھہرانا عطاء الہی و فضائل مصطفوی سے انکار و اعراض کرنا ہے۔ جو قساوت قلبی پر دلیل واضح ہے۔

علاوہ بریں یہ بھی جائز ہے کہ یہاں ہمزہ استفہام مخدوف و مقدر ہو۔ دلالت حال بھی اسی کی مقتضی ہے جیسا کہ وَتِلْكَ نِعْمَةٌ تَمُنُّهَا اور هَذَا رَبِّي میں مقدر ہے اور اس تقدیر پر صحیح مسلم کی حدیث جو اسی مضمون میں بدیں الفاظ وارد ہے۔ قرینہ تو یہ ہے۔ فاقول یا رب منی ومن امتی فیقال اما شعرت ما عملوا بعدک یعنی پس میں کہوں گا اے پروردگار میرے یہ میرے ہیں اور میرے امتی۔ پس فرمایا جائے گا۔ کیا آپ کو معلوم نہیں کہ انہوں نے آپ کے بعد کیا کیا؟ تو حدیث مذکور میں بھی انک لا تدری میں الا تدری ہو سکتا ہے۔ علاوہ بریں مولوی

صاحب کو اتنی خبر نہیں کہ حضور انور صلی اللہ علیہ وسلم پر اُمت کے جملہ اعمال نیک و بد صغیر و کبیر، حقیر و حقیر، ذرہ و قطیر پیش ہوتے ہیں۔ جیسا کہ متعدد احادیث سے ثابت ہے تو پھر کس طرح حضور کو ان لوگوں کے اعمال معلوم نہ ہونگے۔

فرمائیے جناب مولانا استفہام مقدر ماننے کا یا نہیں؟ اور اب تک اس قدر آیات و احادیث سنا کر آپ کی سمجھ فراشی کی کچھ تسلی ہوئی یا وہی ”مرنے کی ایک ہی ٹانگ“ کہے جائیے گا۔ کاش ذہول پر ہی حمل کیا ہوتا۔ مگر وہابیت و نجدیت اجازت نہیں دیتی۔ آپ فرماتے ہیں اصحاب کہف کا واقعہ حضور نے بیان نہیں فرمایا۔ مولوی صاحب! حضور کی عداوت و توہین نے دین و عقل سب کچھ کھو دیا۔ ذرا خدا سے شرمائیے۔ کیا تقاسیر میں آپ نے یہ نہیں پڑھا کہ مشرکین یہود سے چند سوال سیکھ کر آئے۔ ایک قصہ ذوالقرنین اور اصحاب کہف اور ایک حقیقت روح۔ یہ تینوں امور حضور سے دریافت کئے۔ آپ نے بلا نزول وحی کچھ نہ فرمایا۔ جب بذریعہ وحی اللہ تعالیٰ نے اپنے حبیب صلی اللہ علیہ وسلم کو ان غیوب ثلاثہ کی اطلاع دی۔ آپ نے کفار کو خبر دے دی۔ تعجب ہے آپ نے قرآن کو بھی فراموش کر دیا۔ سچ ہے حضور کی توہین لا نشعرون کا مصداق بنادیتی ہے۔

سُئِيَ! قرآن حکیم میں ہے وَيَسْأَلُونَكَ عَنْ ذِي الْقُرْنَيْنِ اور يَسْأَلُونَكَ عَنْ الرُّوحِ اور سورہ کہف میں اصحاب کہف کا واقعہ مصرح نازل فرما دیا۔ مولوی صاحب! اس قدر سرا سیمہ اور پریشان ہونے کی کیا بات ہے۔ قسمت میں لکھا آگے آ رہا ہے۔ سخت حیرت ہے کہ آپ لوگوں کو شب و روز یہی فکر رہتی ہے کہ کوئی آیت یا حدیث ایسی ملے جس میں بظاہر حضور انور صلی اللہ علیہ وسلم کی شان نہ معلوم

ہوتی ہو۔ سچ ہے ”خزیر چمن میں گھس کر بھی اپنی غذا ہی تلاش کرتا ہے۔ چند صحرائی کو پلاؤ زردہ تنجن بریانی نہیں بھاتی۔“ جُغُل ہمیشہ نجاست کا جو یاں رہتا ہے۔ خفاش کو آفتاب سے تکلیف ہوتی ہے۔ اگر آپ لوگوں میں شمع برابر بھی ایمان ہوتا۔ تو ہرگز علم مصطفیٰ صلی اللہ علیہ وسلم کا انکار نہ کرتے۔ اس قدر احادیث و آیات کے بعد بھی آپ برابر نفی علم کی رٹ لگائے جاتے ہیں۔

حضرات! اب چند عبارات کتب معتبرہ اہلسنت و جماعت سے پڑھ کر سناتا ہوں۔ جن سے اُلفت نبوی کے گلشن میکتے، عشق محمدی کے غنچے چمکتے، عظمت مصطفوی صلی اللہ علیہ وسلم کے چاند چمکتے۔ فضائل محمد رسول اللہ صلی اللہ علیہ وسلم کے سورج دسکتے بادۂ عشق نبوی صلی اللہ علیہ وسلم کے ساغر چھلکتے۔ دیو کے بندے زیرِ خنجر حق ہلکتے۔ وہابیت کے بوم مذہب بوج پھڑکتے۔ نجدیت کے زراغ جاں بلب سسکتے نظر آئیں گے۔

کتاب الابریز میں ہے کہ علم قیامت وغیرہ علوم حضور اقدس صلی اللہ علیہ وسلم سے کیونکر مخفی رہ سکتے ہیں۔ و کیف یخفی علیہ ذالک والا قطاب السبعة من امة الشریفة یعلمونها و هم دون الغوث فکیف بالغوث فکیف بسید الاولین والآخرین الذی هو سبب کل شیء و منه کل شیء۔ یعنی علم قیامت سرور اکرم صلی اللہ علیہ وسلم پر کیونکر مخفی رہ سکتا ہے جبکہ آپ کی اُمت شریفہ کے ساتوں قطب اس کے عالم ہیں اور غوثوں کا مرتبہ قطبوں سے بھی بالاتر ہے۔ پھر وہ کس طرح اس کے عالم نہ ہوں گے اور سید الاولین والآخرین محبوب کبریا محمد مصطفیٰ صلی اللہ علیہ وسلم کے تو نیاز مند بھی اس کے عالم ہیں۔ تو حضور صلی اللہ علیہ وسلم پر کیسے مخفی رہ سکتا ہے کہ حضور صلی اللہ علیہ وسلم تو ہر چیز کا سبب ہیں اور عالم کی ہر شے کا وجود

حضور ہی کی بدولت اور حضور ہی سے ہے۔

مدارج النبوۃ شریف میں حضرت شیخ عبدالحق محدث دہلوی رحمۃ اللہ علیہ فرماتے ہیں ”ہر چہ درو نیاست از زمان آدم تا اوان فتح اولی بروئے صلی اللہ علیہ وسلم منکشف ساختہ۔ تا ہمہ احوال اور از اول تا آخر معلوم گردید۔ یاران خود را نیز از بعضی ازاں احوال خبر داد۔“ نیز فرماتے ہیں قدس سرہ **هُوَ بِكُلِّ شَيْءٍ عَلِيمٌ**۔ دوئے صلی اللہ علیہ وسلم دانا است ہمہ چیز از شیونات و احکام الہی و احکام صفات حق و اسماء و افعال و آثار و جمیع علوم ظاہر و باطن و اول و آخر احوال نمودہ و مصداق **فَوَوقَ كُلِّ ذِي عِلْمٍ عَلِيمٌ** شدہ۔ علیہ من الصلوٰۃ افضلہا ومن التحیات اتمہا و اکملہا خلاصہ مطلب دونوں عبارتوں کا یہ ہے کہ حضرت شیخ عبدالحق رحمۃ اللہ علیہ جو علم حدیث کو ہندوستان میں لائے جن کے تمام علماء مخالف و موافق مرہون احسان ہیں۔ فرماتے ہیں ”جو کچھ دنیا میں ہے آدم علیہ السلام سے لے کر فتح اولیٰ تک سب کا سب نبی کریم صلی اللہ علیہ وسلم پر منکشف کیا گیا۔ تاکہ اس کی تمام حالتوں کو اول سے آخر تک معلوم فرمائیں۔ خلفائے راشدین کو ان میں سے بعض احوال کی خبر دی۔“ نیز فرماتے ہیں ”نبی صلی اللہ علیہ وسلم ہر شے کے عالم ہیں۔ شیونات اور احکام الہی اور احکام صفات حق اور اس کے اسماء و افعال اور ان کے آثار اور جملہ علوم ظاہر و باطن اول و آخر سب کا احاطہ فرمایا اور مصداق **فَوَوقَ كُلِّ ذِي عِلْمٍ عَلِيمٌ** ہوئے (ﷺ) یہ ہے اہلسنت کا عقیدہ۔

مولوی صاحب! اب تو خدا را تو بہ کیجئے اور توہین و تنقیص علم نبی صلی اللہ علیہ وسلم سے باز آجائیے کہ ابھی در تو بہ مفتوح ہے۔

اب چونکہ وقت مناظرہ ختم ہو چکا تھا اس لئے حضرت قبلہ ابوالبرکات مولانا سید احمد صاحب کرسی پر بیٹھ گئے اور حضرت مولانا ابوالبیان حافظ محمد مظہر الدین صاحب صدر اہلسنت والجماعت نے کھڑے ہو کر فرمایا کہ چونکہ مناظرہ کا وقت ڈیڑھ بجے تک تھا جواب ختم ہو چکا ہے۔ لہذا اس وقت مناظرہ بند کیا جاتا ہے اور بعد نماز ظہر پھر شروع ہوگا۔ آپ تمام حضرات تشریف لے جاسکتے ہیں۔ بعد نماز ظہر مکرر کاروائی شروع ہوگی تو پھر تشریف لے آئیں۔ چنانچہ تمام مجمع نے صاحب صدر کے ارشاد کی تعمیل کی اور بخیر و خوبی جلسہ برخاست ہوا۔

کاروائی مناظرہ بعد نماز ظہر

ظہر کی نماز پڑھ کر رئیس الحکماء و المحکمین حضرت مولانا الحاج ابوالبرکات سید احمد صاحب مع ایک جم غفیر مناظرہ گاہ میں تشریف لائے۔ آپ کی آمد پر نعرہ ہائے تکبیر و نعرہ ہائے رسالت بلند ہوئے اور اللہ اکبر اور یا رسول اللہ کے ٹلک بوس نعروں سے دشت و جبل گونجنے لگے۔ حضرت قبلہ ابوالبرکات صاحب مع تمام علمائے اہلسنت والجماعت کرسیوں پر رونق افروز ہو گئے۔

اس وقت وہابیوں کی حالت دیکھنے سے تعلق رکھتی تھی۔ تمام اسٹیج پر مردنی چھائی ہوئی تھی۔ اسٹیج کا کچھ حصہ تو پہلے ہی قہر خداوندی کی نذر ہو چکا تھا اور جو باقی بچا تھا وہ بھی کس مہر کی حالت میں وہابیہ کی جان و مال کو رو رہا تھا۔ تین چار وہابی مولوی اسٹیج کی اگلی طرف بیٹھے ہوئے تھے لیکن چہروں کی رنگت اڑی ہوئی تھی منہ پر ہوائیاں اڑ رہی تھی۔ خصوصاً ان کے مناظر مولوی خیر محمد صاحب جالندھری کی حالت تو واقعی

قابل رحم تھی۔ آپ عجیب ہیئت کنڈائی سے کرسی پر جلوہ افروز تھے۔ نہ تو وہ صبح والا طمطراق اور شان و شوکت آپ میں موجود تھی اور نہ ہی اُن کی شوخی اور دل آویزی کہیں نظر آتی تھی۔ بلکہ شہرے پر ایک رنگ آتا تھا اور ایک جاتا تھا۔ بامست زبیا صبح والی سیاہ اچکن اور شامی رومال سے بے نیاز اور چند یا کلاہ اور پشاور کی لنگی سے محروم کر دی گئی تھی آپ فرق مبارک کو ایک کھدر کی ٹوپی سے زینت دیئے ہوئے پورے مہاتما بنے بیٹھے تھے۔ صبح کی وہ تمام عشوہ طرازیوں اور ناز آفرینیاں داغِ مفارقت دے چکی تھیں۔ جگر گوشہ بٹول نے اپنی دلولہ انگیز تقریروں سے بے چارے کی تمام شہنی کرکری کر دی تھی محمد علی جالندھری کرسی کے ساتھ کرسی ملائے بیٹھا ہوا تھا اور آپ کو طفل تسلیاں دے رہا تھا لیکن اُن کے دل مضطر کو کسی طرح قرار نہیں آتا تھا۔ جس وقت صبح کی شرمناک شکست کا تصور آتا تھا تو دل پر درد سے ایک جگر خراش آہ کھینچ کر بے ساختہ پکار اُٹھتے تھے۔

نزولِ برق سے جلنا ہوائے تند سے اڑنا

یہی اب تو بساطِ آشیاں معلوم ہوتی ہے

بقیہ وہابی کچھ تو پہلے ہی سے مولانا سید احمد صاحب قبلہ کی تقریریں سن سن کر حواس باختہ ہو چکے تھے۔ اس پر اپنے مناظر کی قابلِ رحم حالت کو دیکھ دیکھ کر رہا سہا حوصلہ بھی ہار چکے تھے۔ غرضیکہ تمام اسٹیج شہر خاموشاں کا تصور دلارہا تھا،

ادھر صدر اہلسنت والجماعت حضرت مولانا ابوالعباس حافظ محمد مظہر الدین صاحب منتظر کہ وہابیہ کے صدر سر اوپر اٹھائیں تو مناظرہ کے متعلق گفتگو کی جائے لیکن صدر وہابیہ اپنے مناظر کی حالت زار دیکھ کر تصویر حیرت بنا ہوا تھا۔ کافی دیر کے بعد

حضرت مولانا محمد مظہر الدین صاحب نے صدر وہابیہ کو پکارا۔

(مولوی مظہر الدین صاحب) صدر صاحب! اے جناب صدر صاحب!!

(مولوی محمد علی صاحب۔ چونک کر) اجی حضرت کیا بات ہے کیا آپ آگے ہیں؟

(مولوی مظہر الدین صاحب) اچھا ابھی تک آپ کو اتنا ہوش نہیں کہ ہم آگے ہیں یا نہیں؟ صبح کی شکست نے آپ لوگوں پر اتنا اثر کیا کہ آپ ہوش بھی کھو بیٹھے۔

(مولوی محمد علی صاحب: مسخر اپن سے) میرا کیا پوچھتے ہیں میں نے تو جس وقت سے آپ کو دیکھا ہے ہوش کھو بیٹھا ہوں۔

مولوی مظہر الدین صاحب: پھر آپ نے وہی نقالی اور مسخر اپن شروع کر دیا۔ آپ میری بات کا جواب دیں کہ مناظرہ کرنا ہے یا نہیں؟

مولوی محمد علی: کیوں نہیں مناظرہ کیلئے تو آئے ہیں پھر مناظرہ نہ کرنے کے کیا معنی

مولوی مظہر الدین صاحب: اچھا اب آپ بتائیں کہ علم غیب کا مسئلہ تو صاف ہو چکا

اب آپ کس مسئلہ پر مناظرہ کرنے کا ارادہ رکھتے ہیں؟

مولوی محمد علی: چونکہ صبح کے وقت مولوی خیر محمد صاحب کی تقریر میں گڑبڑ پیدا ہو گئی تھی

اور کچھ ناظم ضائع ہو گیا تھا اور مناظرہ پورے دو گھنٹے نہیں ہو سکا تھا اس لئے اس وقت

اتنا ہی ناظم لے کر مسئلہ علم غیب پر مناظرہ کیا جائے۔

مولوی مظہر الدین صاحب: مولوی صاحب! مناظرہ جیسا کہ شرائط میں لکھا ہوا ہے

ساڑھے گیارہ بجے سے شروع ہوا اور ڈیڑھ بجے ختم ہوا۔ اس حاب سے پورے دو

گھنٹے بنتے ہیں اور دو گھنٹے ہی مسئلہ علم غیب کیلئے ناظم مقرر ہوا تھا۔ اس لئے وہ مناظرہ

تو ختم ہوا۔ ہاں اگر آپ کی خواہش ہے کہ علم غیب پر پھر مناظرہ کیا جائے تو گھنٹہ ڈیڑھ

گھنٹہ یا جتنا وقت آپ مناسب سمجھیں مقرر کریں اور دوبارہ مسئلہ علم غیب پر ہی مناظرہ کر لیا جائے کیوں اب بھی آپ خوش ہیں یا نہیں؟

مولوی محمد علی: نہیں مولوی مظہر الدین میرا یہ مطلب نہیں کہ مسئلہ علم غیب پر پھر سے سرے سے مناظرہ شروع کیا جائے بلکہ میں تو یہ کہہ رہا ہوں کہ جو ۲۵ منٹ کا وقت ضائع ہوا ہے اس میں علم غیب پر مناظرہ کیا جائے۔

مولوی مظہر الدین صاحب: نہ معلوم آپ کے کانوں کو کیا ہو گیا ہے خدا جانے نقل سماعت کی کسر ہے یا اور کوئی بیماری ہے۔ میں کتنی دفعہ کہہ چکا ہوں کہ مناظرہ ساڑھے گیارہ بجے سے شروع ہو کر ڈیڑھ بجے ختم ہو گیا لیکن آپ یہی رٹ لگا رہے ہیں کہ نہیں ۲۵ منٹ ابھی باقی ہیں۔ معلوم ہوتا ہے کہ آپ حساب کرنا نہیں جانتے۔ اگر آپ کو علم حساب سے کچھ بھی واقفیت ہوتی تو اتنی فاش غلطی نہ کرتے۔

مولوی محمد علی: نہ مولوی مظہر الدین۔ پورے دو گھنٹے مناظرہ نہیں ہوا بلکہ ۲۵ منٹ ابھی باقی رہتے ہیں اس لئے ان ۲۵ منٹوں میں علم غیب پر ہی مناظرہ کرنا چاہیے۔

مولوی مظہر الدین صاحب: تو پھر ۲۵ منٹ کیا خاک مناظرہ ہوگا۔ اگر مناظرہ ہی کرنا ہے تو اس کے ساتھ کچھ اور ناظم ملا لوتا کہ کچھ نتیجہ خیز بحث بھی ہو اور سامعین کے ہاتھ پلے بھی کچھ پڑے۔

(مولوی محمد علی کچھ سوچ کر) اچھا تو پون گھنٹہ ان پچیس منٹوں میں اور ملا لیجئے اس طرح کل ۷۰ منٹ ہو جائیں گے۔ پہلے دس منٹ مولوی خیر محمد صاحب تقریر کریں پھر مولوی سید احمد صاحب پھر مولوی خیر محمد صاحب اسی طرح ہر دو مناظرہ دس دس منٹ تقریر کرتے جائیں۔

مولوی مظہر الدین صاحب: وہ رے استاد تیری چالاکی کے کیا کہنے! تمہاری خواہش ہے کہ اس طرح گڑبڑ ڈال کر آخری تقریر مولوی خیر محمد صاحب کی کر دی جائے لیکن یہ نہیں جانتے کہ آخری تقریر مدعی کی ہوا کرتی ہے اور یہاں مدعی حضرت قبلہ سید احمد صاحب ہیں۔

مولوی محمد علی: تم نہ اس طرح مانتے ہو نہ اس طرح۔ ۲۵ منٹ کا مشورہ آپ کو دیا وہ بھی نا منظور۔ اب پون گھنٹہ اور زیادہ کیا تو یہ بھی نا منظور۔ نہ معلوم تمہارا کیا ارادہ ہے؟

مولوی مظہر الدین صاحب: اچھا تو دس منٹ اور داخل کر کے بجائے ۷۰ کے ۸۰ منٹ کر دیجئے دس منٹ سے اتنی کون سی زیادتی ہو جائے گی۔ فرمائیے اب بھی ٹھیک ہے یا نہیں؟ مولوی محمد علی: تم نے ہماری دونوں باتوں کو رد کر دیا اب ہم بھی تمہاری کوئی بات نہیں مانیں گے۔

مولوی مظہر الدین: تو یوں کہیے کہ مناظرہ کرنے کا ارادہ نہیں۔ آپ نے اگر رشیدیہ پڑھا ہے تو آپ کو معلوم ہونا چاہیے کہ آخری اور پہلی تقریر مدعی کی ہوتی ہے۔ (رشیدیہ ہاتھ میں اٹھا کر) یہ دیکھئے میرے پاس رشیدیہ ہے اس میں لکھا ہوا ہے کہ پہلی اور آخری تقریر مدعی کی ہوتی ہے۔ خدا جانے آپ حقیقت سے کیوں گریز کر رہے ہیں۔ مولوی محمد علی: (ایک کتاب اٹھا کر) آپ یہ نہ سمجھیں کہ آپ ہی کے پاس رشیدیہ ہے اور کسی کے پاس نہیں یہ دیکھئے ہم بھی رشیدیہ لے کر آئے ہوئے ہیں۔

مولوی مظہر الدین صاحب: بہت اچھا! اب آپ ہی انصاف سے فرمائیں کہ کیا اس میں لکھا ہوا نہیں کہ پہلی اور آخری تقریر مدعی کی ہوا کرتی ہے۔

مولوی محمد علی: (گھنگو کا پہلو بدل کر) مجھے سمجھ نہیں آتی کہ جب خود ہی آپ نے کہا کہ

نہیں مانتے۔ اب آپ ہی بتائیں کہ میر آپ کی بات کو نہیں مانتا یا آپ ہماری بات نہیں مانتے۔

مولوی مظہر الدین صاحب: اچھا تو آپ یوں کریں کل ٹائم ۳۰ منٹ رکھیں پہلی دو تقریریں دس دس منٹ اور دوسری پانچ پانچ منٹ کی فرمائیے اب بھی معقول بات ہے یا نہیں؟

مولوی محمد علی: جی کیوں نہیں۔ آپ کی تو تمام باتیں معقول ہوتی ہیں صرف ہماری باتیں ہی نامعقول ہیں۔

مولوی مظہر الدین صاحب: بندہ خدا اسی طرح فضول باتوں میں وقت کو ضائع کرنا ہے یا کچھ مناظرہ کرنے کا بھی ارادہ ہے۔ کتنا ٹائم تم نے ان بیکار باتوں میں ضائع کر دیا اور کوئی فیصلہ نہیں کیا۔ لوگ تمہیں کیا کہتے ہو گئے۔

جب اس قسم کی باتوں میں کافی وقت ضائع ہو گیا تو تمام پبلک اکتا گئی۔ سب انسپکٹر صاحب پولیس نے جو مناظرے کے انتظام کے لئے آئے ہوئے تھے جب دیکھا کہ وہابیہ اپنی مخصوص چالوں کے ساتھ مناظرہ سے گریز کر رہے ہیں تو انہوں نے صدر دیوبندی مولوی محمد علی صاحب کو علیحدہ بلا کر خوب ڈانٹا کہ تم شرارتوں سے پبلک کو تنگ کر رہے ہو۔ اگر تمہارا مناظرہ کرنے کا ارادہ نہیں تو یہاں سے چلے جاؤ

چنانچہ مولوی محمد علی جالندھری کھسیانہ ہو کر واپس لوٹا اور تمام دیوبندی مولویوں کو حقیقت حال سے آگاہ کیا۔ چنانچہ تمام دیوبندیوں کے مشورے سے ۲۵ منٹ کی بجائے ۳۰ منٹ مقرر کئے اور پروگرام اس طرح مرتب کیا کہ پہلے دس منٹ مولوی خیر محمد صاحب تقریر کریں بعد ازاں دس منٹ حضرت قبلہ سید احمد صاحب اور

۲۵ منٹ سے زیادہ ٹائم کر دو تو آپ کے کہنے پر میں نے پون گھنٹہ زیادہ کر دیا۔ اب آپ پھر کیوں نئے سرے سے جھگڑا شروع کر رہے ہیں۔ آپ کی ان باتوں سے معلوم ہوتا ہے کہ آپ مناظرہ کرنا نہیں چاہتے اگر آپ ٹائم زیادہ نہیں کرنا چاہتے تو چلو انہیں ۲۵ منٹوں میں مناظرہ فرمائیے۔ اب بھی منظور ہے یا نہیں؟

مولوی مظہر الدین صاحب: میں آپ کی ان چالوں کو خوب سمجھتا ہوں۔ آپ کی یہ مرضی ہے کہ کسی طرح مولوی خیر محمد صاحب کو آخری تقریر مل جائے لیکن چونکہ یہ اصول مناظرہ کے خلاف ہے اس لئے ہم اس کو ہرگز ماننے کیلئے تیار نہیں ہیں۔

(مولوی خیر محمد صاحب سے مخاطب ہو کر) مولوی خیر محمد صاحب! آپ ہی انصاف سے بتائیں کہ کیا آخری تقریر مدعی کی نہیں ہوتی؟

مولوی محمد علی: آپ اُن سے کیوں دریافت کرتے ہیں جب میں آپ کے سامنے بحیثیت صدر کے موجود ہوں تو آپ کو کوئی حق نہیں ہے کہ مجھ کو چھوڑ کر مولوی خیر محمد صاحب سے خطاب کریں۔

مولوی مظہر الدین صاحب: میں اُن سے اس لئے دریافت کر رہا ہوں کہ وہ بہ نسبت آپ کے زیادہ عالم ہیں۔ نیز ان کی طبیعت بھی انصاف پسند معلوم ہوتی ہے۔ آپ جیسے ضدی نہیں ہیں کہ صبح سے لے کر اس وقت تک کوئی بات بھی نہیں مانی۔ اسی طرح اپنی ضد پر اڑے ہوئے ہیں۔

مولوی محمد علی: میں نے کوئی بات نہیں مانی یا آپ ہماری بات نہیں مانتے۔ خیال تو سمجھئے کہ پہلے ہم نے ۲۵ منٹ کیلئے کہا وہ بھی آپ نے مسترد کر دیا پھر اس پر پون گھنٹہ اور زیادہ کیا وہ بھی آپ نے نا منظور کر دیا اب پھر میں نے ۲۵ منٹ کیلئے کہا اسے بھی آپ

پھر پانچ منٹ مولوی خیر محمد اور بعد ازاں پانچ منٹ قبلہ سید احمد صاحب تقریر کریں۔ چنانچہ صدر اہلسنت والجماعت نے اس بات کو منظور کر لیا اور مولوی خیر محمد نے جلسہ میں کھڑے ہو کر تقریر شروع کی۔

جوابی تقریر پنجم (بعد ظہر)

(منجانب: مولوی خیر محمد صاحب مناظر جماعت دیوبند یہ)

بھائیو! میں نے صبح کی تقریروں میں واضح دلائل کے ساتھ ثابت کر دیا تھا کہ نبی کریم صلی اللہ علیہ وسلم کو غیب کا علم نہیں تھا۔ بخلاف اس کے مولوی سید احمد صاحب ادھر ادھر کی لمبی چوڑی باتیں کر کے اپنا وقت گزارتے رہے۔ حالانکہ میں اپنی ہر تقریر میں مولانا صاحب سے مطالبہ کرتا رہا کہ مولانا آپ اپنے دعوے کو ثابت کرنے کیلئے کوئی دلیل پیش کریں لیکن افسوس کہ انہوں نے میرے مطالبہ کی طرف التفات نہ کیا اور الٹی دھمکیاں دے کر ہمیں مرعوب کرنے کی کوشش کرتے رہے۔ میں نے چھ آیتوں اور کئی حدیثوں سے ثابت کر دیا کہ خدا کے سوا اور کوئی عالم الغیب نہیں۔ اب میں آپ کے سامنے ایک اور حدیث پڑھتا ہوں۔ سنئے

مشکوٰۃ شریف میں یہ حدیث ہے کہ جناب محمد رسول اللہ ﷺ ایک دن صحابہ کے ساتھ نماز ادا فرما رہے تھے کہ اچانک آپ نے جوتی اتار دی۔ آپ کے اتباع میں صحابہ نے بھی اپنی اپنی جوتیاں اتار دیں۔ نماز سے فارغ ہونے کے بعد آپ نے صحابہ سے دریافت فرمایا کہ تم نے جوتیاں کس لئے اتاریں۔ صحابہ نے عرض کیا یا رسول اللہ! ہم نے آپ کو دیکھا کہ آپ نے جوتیاں اتار دیں تو ہم نے بھی آپ کی

جوتیاں اتار دیں۔ نبی کریم صلی اللہ علیہ وسلم نے فرمایا کہ مجھے جبرائیل علیہ السلام نے خبر دی تھی کہ آپ کی جوتی میں پلیدی لگی ہوئی ہے اس لئے میں نے جوتی اتار دی تھی۔ اس حدیث سے ثابت ہوا کہ آپ کو اپنی جوتیوں کی بھی خبر نہ تھی۔

ایما پاک ہیں یا ناپاک۔ چہ جائیکہ آپ کو غیب کا علم ہوتا جب تک جبرائیل آ کر آپ کو خبریں دیتے۔ آپ ان ہی جوتیوں میں نماز پڑھتے رہتے ہیں۔ آپ کو اتنا بھی علم نہیں کہ جوتیاں پاک ہیں یا ناپاک؟ جبرائیل آ کر خبر دیتے ہیں کہ آپ کی جوتی میں پلیدی ہے تو آپ کو خبر ہوتی ہے۔ دیکھئے یہ کتنی روشن اور واضح دلیل ہے کہ آنحضرت صلی اللہ علیہ وسلم کو غیب کا علم نہیں تھا۔

میں نے چھ آیتیں اور کئی حدیثیں پڑھیں لیکن آپ نے میری بعض دلیلوں کو تو پھونکا تک نہیں اور جن کا جواب دیا ہے اُن کا نہ سر ہے نہ پیر۔ میں پھر آپ کو ایک بار کہتا ہوں کہ آپ میری ان تمام دلیلوں کا جواب دیں۔ صبح کی طرح ادھر ادھر کی لمبی بازی باتوں میں وقت کو ضائع نہ کریں۔

تقریر ششم (بعد نماز ظہر)

(منجانب: ابوالبرکات مولانا سید احمد صاحب قبلہ مناظر اہلسنت والجماعت)

عزیزان گرامی! آپ نے دیکھا کہ فقیر نے اب تک بکثرت آیات و احادیث اور اقوال مفسرین و علماء مستندین پیش کئے۔ جن سے علم ماکان و مایکون کا نبی کریم صلی اللہ علیہ وسلم کیلئے آفتاب نیمروز سے زیادہ روشن و تابان و درخشاں ہے لیکن مولوی خیر محمد صاحب میری پیش کردہ دلائل قاہرہ و براہین ساطعہ کی طرف اصلاً

التفات نہیں فرماتے۔ اس موقع پر مجھے علامہ شرف الدین محمد بوسری رحمۃ اللہ علیہ کا شعر یاد آیا:

قد تنكر العين ضوء الشمس من رمد

وينكر الفم طعم الماء من سقم

یعنی دھکتی ہوئی آنکھوں کو برا لگتا ہے سورج اور بیمار زبانوں کو برا لگتا ہے پانی۔

مولوی صاحب! نصوص قطعیہ و احادیث صحیحہ صریح کے مقابلہ میں آپ بار بار جزئیات متحملہ مؤلہ پیش کرتے اور اس سے نفی علم نبی صلی اللہ علیہ وسلم پر سند لاتے ہیں یہ کیا جہالت ہے۔ ہم بار بار آپ کو نکتہ بتا چکے کہ آیات حصر جن میں علم کی بظاہر نفی ہے اور وہ احادیث جن میں علم کا بظاہر انکار ہے وہ سب محمول ہیں علم ذاتی ازلی غیر بتماہی بالفعل پر اور جن آیات و احادیث میں اثبات ہے ان سے مراد علم عطائی حادث بتماہی ہے۔ اگر یہ دو جہتیں نظر انداز کریں گے تو تطبیق ناممکن ہوگی۔ وہ آیات و احادیث جن میں نفی و انکار ہے قوۃ میں سالبہ کلیہ کے ہیں اور جن میں اثبات علم ہے وہ قوۃ میں موجبہ جزئیہ کے ہیں اور اہل علم جانتے ہیں کہ سالبہ کلیہ کی نقیض موجبہ جزئیہ ہے۔ تو اگر دو جہتیں بالذات و بالعظمانہ مانے گا تو قرآن و حدیث میں متخالف و تناقض لازم آئے گا اور یہ قطعاً محال۔ قَالَ تَعَالَى لَوْ كُنَّا مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا۔ لہذا متخالف و تعارض و تناقض محال۔ پس جب قرآن کریم کی آیتوں میں تناقض اور احادیث نبوی میں متخالف معلوم ہو تو تعارض و متخالف و تناقض کو اٹھا کر تطبیق دینا لازم و ضروری ہے اور اس کا طریقہ یہی ہے جو محققین نے علماء نے فرمایا کہ آیات نفی محمول ہیں علم ذاتی پر۔ یا وہ آیات منسوخ ہیں یا نفی تو اضعاف ہے یا ازراہ

زہول فرمایا گیا ہے۔

اور آیات و احادیث جو مثبت علم غیب ہیں وہ محمول ہیں علم عطائی بالواسطہ پر کہ باعلام الہی حضور پر نور جملہ مکنونات لوح محفوظ پر مطلع ہیں۔ لہذا بنظر اول نفی اور بنظر ثانی اثبات۔ اب آپ اپنے دلائل اور فقیر کے پیش کردہ دلائل میں تطبیق دیجئے ورنہ آپ جیسے نازنینوں کو معرکہ مردان میں آنا کسے مانا۔

ترا کہ گفت کہ اے نازنین زپردہ برآ

بغمرہ برصف مردان شیر آفتاب زن

مولوی صاحب! اجتمعوا شراً کما عجم چھوٹے بڑے سب اکٹھے ہو کر ایک آیت قطعی الدلالة یا ایک حدیث متواتر یقینی الافادہ چھانٹ لائیں جس سے صاف و صریح طور پر ثابت ہو کہ تمام نزول قرآن عظیم کے بعد بھی اشیاء مذکورہ ماکان دما کیون سے فلاں امر حضور اقدس صلی اللہ علیہ وسلم پر مخفی رہا۔ جس کا علم حضور کو دیا ہی نہ گیا۔ لَئِنْ لَمْ تَفْعَلُوا وَلَنْ تَفْعَلُوا فَاعْلَمُوا أَنَّ اللَّهَ لَا يَهْدِي كَيْدَ الْخَائِنِينَ۔ اگر ایسا ناص لا سکو اور ہم دعویٰ سے کہتے ہیں کہ ہرگز نہ لا سکو گے۔

تو خوب جان لو کہ اللہ تعالیٰ راہ نہیں دیتا دعا بازوں کو۔ آپ نے ابوداؤد شریف سے ایک حدیث پڑھی کہ نبی کریم صلی اللہ علیہ وسلم نے نماز پڑھائی تو پاپوش مبارک اتار دیں یہ دیکھ کر صحابہ کرام نے بھی اپنی اپنی جوتیاں اتار دیں۔ سرور اکرم صلی اللہ علیہ وسلم نے بعد فراغ صلوٰۃ فرمایا کہ تم نے اپنی جوتیاں کیوں اتار دیں۔ عرض کیا کہ حضور کو دیکھا کہ حضور نے قدم مبارک سے پاپوش مبارک اتار دی ہے۔ لہذا ہم نے بھی ایسا ہی کیا۔ فرمایا مجھے جبریل نے خبر دی تھی کہ ان میں نجاست ہے۔

اس حدیث سے مولوی صاحب ثابت کرنا چاہتے ہیں کہ حضور کو علم غیب ہوتا تو کیوں نجاست آلودہ جوتیوں سے نماز پڑھتے۔ سبحان اللہ!
ع..... ”بریں عقل و دانش بہاید گریست“

مولوی صاحب! آپ کا یہ کہنا کہ ”نجاست والی جوتیوں سے نماز پڑھی“ خلاف ادب اور آپ کی نادانی و ناہنجی پر دلیل واضح ہے۔ پاپوش مبارک میں کوئی ایسی نجاست لگی نہ تھی جس سے نماز ناجائز ہو۔ اول تو حدیث میں لفظ قدر وارد ہے جس کے معنی گھن کے بھی ہو سکتے ہیں جیسے تھوک کھکار ریخت تو یہ اصلاً نجس نہیں اور اگر نجاست ہی تسلیم کر لی جائے تو قدر درہم سے زائد نہ ہوگی۔ ورنہ سرور عالم صلی اللہ علیہ وسلم پاپوش مبارک اتارنے پر اکتفا نہ فرماتے بلکہ نماز ہی از سر نو پڑھتے مگر یہ کسی حدیث سے ثابت نہیں کہ نماز کا اعادہ فرمایا تو معلوم ہوا کہ وہ کچھ ایسی نجاست ہی نہ تھی جس سے نماز نادرست ہوتی۔ بلکہ جبرئیل علیہ السلام کا عرض کرنا اظہار عظمت و رفعت شان حبیب الرحمن صلی اللہ علیہ وسلم کیلئے تھا کہ کمال تعظیم و تطہیر حضور کے حال شریف کے لائق ہے۔ اس سے عدم علم آں سرور عالم صلی اللہ علیہ وسلم پر استدلال ایک خام خیال اور کور باطنی و تیرہ بالی کا اظہار ہے۔ جبرئیل امین کا عرض کرنا بلا تشبیہ ایسا ہے جیسے خادم اپنے مخدوم سے عرض کرے کہ سرکار یہ لباس حضور کے شایان شان نہیں۔ تو کیا اس سے مخدوم کا لباس سے بے خبر اور جاہل ہونا ثابت ہوگا۔ ہرگز نہیں۔ دیکھئے حضرت مولانا عبدالحق محدث دہلوی رحمۃ اللہ علیہ استاذ الکل فی الکل اشعة الملمعات شرح مشکوٰۃ میں فرماتے ہیں ”وَقَدْ رَفَعَ قَافَ وَذَالَ مَعْمَہِ دِرَاصِلَ آخِجَ مَكْرُوہِ پند اور آزار طبع و ظاہر انجام دے ہو کہ نماز باں و زست نباشد بلکہ چیزے بود مستقذر کہ طبع آزارنا

خوش دارد۔ والا نماز از سر میگرفت کہ بعضے نماز باں گذارودہ بود۔ و خبر دادن جبرئیل و بر آوردن پاچہبت کمال تعظیم و تطہیر بود کہ لائق بحال شریف وے بود۔ تو اس حدیث سے بھی آپ کا مدعا ثابت نہ ہوا۔ بلکہ ہمارے دعوے کی مؤید اور عظمت محمد رسول اللہ صلی اللہ علیہ وسلم کی مظہر و ثبوت ہے۔ قالہم اللہ علی ذالک۔ حق تعالیٰ چشم بینا عطا فرمائے اور کور باطنی سے بچائے اور آپ جیسے مدعی حقیقت کو سچا پکا مومن بنا کر پختہ حقی بنائے۔
مولوی صاحب! آپ کے نزدیک تو (معاذ اللہ) نبی کریم صلی اللہ علیہ وسلم کو نجاست آلودہ جوتی کا بھی علم نہ تھا اور عاشقان سید الابرار محققین علماء کبار کیا فرماتے ہیں ملاحظہ ہو۔ امام شرف الدین محمد بوسیری رحمۃ اللہ علیہ اپنے قصیدہ شریفہ بردہ میں ارقام فرماتے ہیں:

وکلہم من رسول اللہ ملتئم غر فامن البحر اور شفا من الہدیم
یعنی جملہ انبیاء و رسل سرور انبیاء صلی اللہ علیہ وسلم کے دریائے علم سے ایک چلو یا سحاب کرم سے ایک جرعه طلب کرنے والے ہیں۔ یعنی جملہ علوم انبیاء علم محمد رسول اللہ صلی اللہ علیہ وسلم کے دریائے علم کا ایک قطرہ اور سحاب کرم کی ایک بوند ہے۔
عصیدہ الشہدہ شرح قصیدہ البردہ میں علامہ خرپوٹی ارشاد فرماتے ہیں:

ان جمیع الانبیاء و کل واحد منهم طلبوا و اخذوا العلم من علمہ علیہ الصلوٰۃ والسلام الذی ہو کالبحر فی السعة و الکرم من کرمہ علیہ الصلوٰۃ والسلام الذی ہو کالدیم لانہ علیہ السلام مفیض وانہم مستفاضون لانہ تعالیٰ خلق ابتداء روحہ علیہ السلام و وضع علوم الانبیاء و علم ماکان و ما یکون فیہ ثم خلقہم فاخذوا علومہم منہ علیہ السلام۔ یعنی

جملہ انبیاء کرام نے فرداً فرداً حضور انور علیہ السلام کے علم سے اخذ کیا۔ حضور کا علم لمجاظ وسعت مانند سمندر کے ہے اور تمام پیغمبروں نے آپ کے جود و کرم سے جود و کرم طلب کیا حضور کا جود و کرم مانند بارش کے ہے تو حضور سرِ اُپا نور صلی اللہ علیہ وسلم مفیض علم و کرم ہیں اور جملہ انبیاء حضور کے دریائے علم و حساب کرم سے مستفیض۔ اس لئے کہ حق سبحانہ و تعالیٰ نے جملہ مخلوق سے پہلے آں سرور علیہ الصلوٰۃ والسلام کی روح پاک کو پیدا فرمایا اور جملہ علوم انبیاء اور علم ماکان دما کیون روح مقدس کو عطا فرمایا اور پھر انبیاء کرام کو پیدا فرمایا۔ پس انبیاء کرام نے آں سرور علیہ الصلوٰۃ والسلام کے دریائے علم و حساب کرم سے استفادہ کیا۔

شفاعشریف میں امام قاضی عیاض رحمۃ اللہ علیہ فرماتے ہیں خصص اللہ تعالیٰ بہ علیہ السلام الاطلاع علی جمیع مصالح الدنیا والدین ومصالح امته وما کان فی الامم وما سیکون فی امته من النقیب والقطمیر و علی جمیع فنون المعارف کما حوال القلب والفرائض والعبادة والحساب الخ۔ یعنی اللہ رب العزت نے آں سرور علیہ الصلوٰۃ والسلام کو جمیع مصالح دین و دنیا پر مطلع کیا اور جو کچھ اہم سابقہ میں ہو اور جو کچھ اس امت میں تاقیامت ہوگا ہر صغیر و کبیر حقیر و تہیہ ذرہ و قطمیر کا علم عطا فرمایا۔ و جملہ فنون معارف مانند احوال قلوب اور فرائض و طرق عبادت اور علم حساب وغیرہ تعلیم فرمایا۔ بناء علیہ یہی علامہ بوسیری قدس سرہ المعنوی والصورہ قصیدہ بردہ شریف میں فرماتے ہیں:

فَإِنَّ مِنْ جُودِكَ الدُّنْيَا وَصَرَّتْهَا
وَمِنْ عُلُومِكَ عِلْمُ اللَّوْحِ وَالْقَلَمِ

اے نبی محترم صلی اللہ علیہ وسلم آپ کے دریائے جود و کرم سے دنیا و آخرت ہے اور منجملہ آپ کے علوم کے لوح و قلم کا علم ہے اور لوح و قلم میں کیا ہے۔ قرآن عظیم میں ہے۔ کل صغیر و کبیر مستطر لوح محفوظ میں ہر چھوٹی بڑی چیز لکھی ہوئی ہے۔ علامہ شیخ ابراہیم بنجوری شرح بردہ میں فرماتے ہیں۔ فان قيل اذا كان علم اللوح والقلم بعض علومه صلى الله عليه وسلم فما البعض الاخر أجيب بان البعض الاخر هو ما أخبره الله تعالى عنه من احوال الآخرة لان القلم انما كتب في اللوح ما هو كائن الى يوم القيمة فقط۔ یعنی اگر شبہ کیا جائے کہ جب علم لوح و قلم آں سرور علیہ الصلوٰۃ والسلام کے علوم کا بعض ٹھہرا تو اور حضور کے علوم میں باقی کیا رہ گیا۔ تو جواب یہ ہے کہ باقی احوال آخرت ہیں جن کی اللہ جل جلالہ نے حضور اقدس صلی اللہ علیہ وسلم کو اطلاع فرمائی کیونکہ قلم نے لوح محفوظ میں قیامت تک کے امور ہی تو لکھے ہیں۔

علامہ علی القاری حل العقدہ شرح بردہ میں فرماتے ہیں۔ وكون علومهما من علومه صلى الله عليه وسلم ان علومه تتنوع الى الكليات والجزئيات وحقائق وعوارف ومعارف تتعلق بالذات والصفات وعلومهما يكون نهر امن بحور علمه وحرفاً من سطور علمه۔ یعنی علوم لوح و قلم کے آپ کے علوم میں سے ہونے کا بیان یہ ہے کہ آں سرور علیہ الصلوٰۃ والسلام کے علوم متنوع ہوتے ہیں۔ کلیات و جزئیات و حقائق و عوارف و معارف کی طرف جو ذات و صفات سے متعلق ہیں اور لوح و قلم کے علوم آپ کے علوم کے سمندروں میں سے ایک نہر اور آپ کے علوم وسیعہ کی سطروں میں سے ایک حرف ہے

سبحان اللہ! کیا ایمان افروز اور دہایت سوز مضمون ہے۔ حضرات! یہ ہے علمائے اہلسنت کا عقیدہ۔ اللہ تعالیٰ ہمیں اور آپ کو اسی پاک عقیدہ پر قائم رکھے اور اسی پر دنیا سے اٹھائے اور ہمارے مد مقابل کو بھی توفیق دے کہ وہ توہین علم مصطفیٰ و تنقیص شان مجتبیٰ صلی اللہ علیہ وسلم سے باز آجائیں۔ آمین۔

جوابی تقریر ششم

(منجانب: مولوی خیر محمد صاحب مناظر جماعت دیوبندیہ)

میرے دوستو! آپ نے میرے مد مقابل مولوی سید احمد صاحب کی تقریر سنی، مولوی صاحب نے کتنے پھیسے دلائل سے ثابت کرنے کی کوشش کی کہ نبی کریم صلی اللہ علیہ وسلم کو غیب کا علم تھا۔ آپ نے پہلی تقریروں میں دعویٰ کیا تھا کہ نبی کریم صلی اللہ علیہ وسلم کو ہر قطرہ ہر ذرہ کا علم ہے لیکن دلیل پوچھو تو کوئی بھی نہیں۔ ایک دو آیتیں اور چند حدیثیں پڑھو اور ثابت کرنا چاہا کہ نبی کریم صلی اللہ علیہ وسلم کو غیب کا علم تھا۔ حالانکہ ان آیتوں اور حدیثوں کا ان کے دعوے کے ساتھ دور کا تعلق بھی نہیں۔ مولوی صاحب! آپ کوئی ایسی آیت اور حدیث پڑھیں جس سے یہ ثابت ہو کہ نبی کریم صلی اللہ علیہ وسلم کو ذرے ذرے اور قطرے قطرے کا علم ہے۔ میں دعوے سے کہتا ہوں کہ آپ قیامت تک کوئی ایسی آیت اور حدیث پیش نہیں کر سکیں گے۔ پھر آپ ہی فرمائیں کہ آپ کا یہ دعویٰ کرنا کہ نبی کریم صلی اللہ علیہ وسلم کو ہر ذرہ اور ہر قطرے کا علم تھا کہاں تک صحیح ہو سکتا ہے۔

مولوی صاحب! آپ کی اس جوشیلی تقریر اور ان مشکل الفاظ سے کوئی شخص

یہ خیال نہیں کر سکتا کہ آپ اپنے دعوے میں سچے ہیں۔ آپ کا دعویٰ اسی صورت میں ثابت ہو سکتا ہے کہ کوئی دلیل پیش کریں۔ میں نے اپنی تقریروں میں اپنے دعوے کو ثابت کرنے کیلئے کتنی آیتیں اور کتنی حدیثیں پڑھیں۔ الحمد للہ کہ تمام ارباب علم پر ظاہر ہو گیا ہے کہ نبی کریم صلی اللہ علیہ وسلم کو علم غیب نہیں تھا۔ آپ نے نہ تو اپنی طرف سے کوئی دلیل پیش کی اور نہ ہی میرے اعتراضات اور دلائل کا جواب دیا۔ ادھر ادھر کی فضول باتوں میں اپنے وقت کو گزار دیا۔ آپ کی اس کمزوری سے معلوم ہوا کہ آپ اپنے دعویٰ کو ثابت کرنے سے قاصر ہیں۔ میں نے روز روشن کی طرح یہ حقیقت لوگوں پر ظاہر کر دی کہ نبی کریم صلی اللہ علیہ وسلم کو دیوار کے پیچھے کا بھی علم نہ تھا۔ چہ جائیکہ ماکون دما کیون کا علم ہوتا۔

تقریر ہفتم

(منجانب: حضرت مولانا ابوالبرکات سید احمد صاحب قبلہ مناظرہ اہلسنت والجماعت)

نَحْمَدُ اللَّهَ الْعَلِيِّ الْعَظِيمَ وَنُصَلِّي وَنُسَلِّمُ عَلَى حَبِيبِهِ الْكَرِيمِ

عزیزان ملت! فقیر نے اب تک متعدد آیات و احادیث و اقوال محدثین و مفسرین پیش کئے۔ جن سے آفتاب نیروز کی طرح روشن ہوتا ہے کہ حضور پر نور سید یوم النشور حبیب اکرم نور مجسم رحمت عالم صلی اللہ علیہ وسلم روز ازل سے روز آخر تک کے جملہ ماکان دما کیون کے عطاء الہی عالم ہیں کوئی دانہ زمین کی اندھیریوں میں اور کوئی قطرہ سمندروں میں اور کوئی پتہ درختوں میں اور کوئی ذرہ پہاڑوں میں اور کوئی خطرہ دلوں میں ایسا نہیں جس کا علم مصطفیٰ صلی اللہ علیہ وسلم کو نہ دیا گیا ہو۔ یہ سب کچھ

قرآن و حدیث و تصریحات علماء سے ثابت کر دیا لیکن مولوی صاحب نے میرے پیش کردہ دلائل قاہرہ و براہین ساطعہ کا کوئی جواب نہیں دیا اور مولوی صاحب نے جس قدر آیات و احادیث علم غیب کی نفی میں پیش کیں فقیر نے بحمد اللہ تعالیٰ ہر ایک کا جواب مفصل و مدلل بحوالہ کتاب دے دیا۔ لَا تُسَلِّمُ کا میرے پاس کوئی جواب نہیں۔ الحمد للہ مسئلہ علم غیب تو بخوبی واضح ہو گیا اور مولوی صاحب کے ادہام و شکوک بھی باحسن و جود زائل کر دیئے گئے۔ اب چند عبارات علمائے محققین پیش کرنا ہوں جن سے آپ حضرات کو معلوم ہو جائے گا کہ قدماے اہلسنت و جماعت کا عقیدہ بھی یہی ہے جو فقیر نے پیش کیا۔

حضرات! تفسیر فیثا پوری میں زیر آیہ کریمہ وَجِئْنَا بِكَ عَلَى هَؤُلَاءِ شَهِيدًا فرماتے ہیں لانه روحہ صلی اللہ علیہ وسلم شاہد علی جمیع الارواح والقلوب والنفوس لقولہ صلی اللہ علیہ وسلم اول ما خلق اللہ روحی۔ یعنی یہ جو رب العزت جل مجدہ نے اپنے حبیب مکرم صلی اللہ علیہ وسلم سے فرمایا کہ اے محبوب ہم تمہیں ان سب پر گواہ بنا کر لائیں گے یعنی جمع امم پر تم کو شاہد بنائیں گے۔ اس کی وجہ یہ ہے کہ حضور اقدس صلی اللہ علیہ وسلم کی روح انور تمام جہان میں ہر ایک کی روح ہر ایک کے دل ہر ایک کے نفس کا مشاہدہ فرماتی ہے۔ (کوئی روح کوئی دل کوئی نفس ان کی نظر حق بین سے اوجھل نہیں اسی وجہ سے سب پر گواہ بنا کر لائے جائیں گے کہ شاہد کو مشاہدہ ضروری ہے) اس لئے کہ حضور اقدس نے فرمایا ”سب سے پہلے اللہ تعالیٰ نے میری روح کریم کو پیدا کیا“۔ تو عالم میں جو کچھ ہوا سب حضور کے سامنے ہی ہوا۔ چنانچہ متعدد احادیث میں ارشاد فرمایا۔ کُنْتُ

نَبِيًّا وَ آدَمُ بَيْنَ الْمَاءِ وَالطِّينِ۔ وَ كُنْتُ نَبِيًّا وَ آدَمُ لَمَنْجِدِلٍ بَيْنَ طَيْتِهِ یعنی آدم علیہ السلام کا ابھی کالبد بھی نہیں بنایا گیا تھا کہ میں شرف نبوت سے مشرف تھا حضرات! حضور پر نور سید عالم صلی اللہ علیہ وسلم کی ذات اصل کائنات مجمع حسنات و برکات و کمالات ہے۔ آپ کے فضائل پر دلائل طلب کرنا ہی حرام ہے۔ منکر فضیلت بد دین گمراہ ہے۔ وہ کون سا فضل و شرف ہے جس کے حضور جامع نہ ہوں۔ علامہ بوہیری فرماتے ہیں:

فانسب الی ذاته ما شئت من شرف

وانسب الی قدرہ ما شئت من عظم

فان فضل رسول اللہ لیسر لہ حد

فیعرب عنہ ناطق بفہم

یعنی ”حضور کی ذات کی طرف جس شرف و بزرگی کو چاہے نسبت کر۔ حضور ہر بزرگی کے مالک ہیں اور فضائل رسول مقبول صلی اللہ علیہ وسلم کا بیان کرنا حیلہ بیان سے باہر ہے۔“

کیا خوب کسی نے کہا ہے ”بعد از خدا بزرگ تو کی قصہ مختصر“۔ حضور تو حضور حضور کے لاڈلے بیٹوں میں ایک بیٹے حضور پر نور غوث الثقلین مغیث الکونین سیدنا غوث الاعظم رضی اللہ عنہ فرماتے ہیں۔ وعزۃ ربی ان السعداء والاشقیاء ليعرضون علی عینی فی اللوح المحفوظ۔

عزت الہی کی قسم بے شک سب نیک و بد میرے سامنے پیش کئے جاتے ہیں۔ میری آنکھ لوح محفوظ میں ہے اور فرماتے ہیں لولا لجسام الشریعة علی

لسانی لا خبر تکم بما تا کلون وما تدخرون فی بیوتکم النعم بین یدی
کما القواریر اری ما فی بواطنکم و ظواهرکم - یعنی ”اگر میری زبان پر
شریعت کی روک نہ ہوتی تو میں تمہیں خبر دے دیتا جو کچھ تم کھاتے اور جو کچھ اپنے
گھروں میں اندوختہ کر کے رکھتے ہو۔ تم میرے سامنے شیشے کی مانند ہو میں تمہارے
ظاہر و باطن سب دیکھ رہا ہوں۔“

اور فرماتے ہیں رضی اللہ عنہ قلبی مطلع علی اسرار الخلیقة ناظر
الی وجوه القلوب قد صفاه الحق عن دنس روية سواه حتی صار لوحا
ینقل الیه ما فی اللوح المحفوظ و سلم الله ازمة امور اهل زمانه و
صرفه فی عطانهم و منعهم - ”میرا دل اسرار مخلوقات پر مطلع ہے سب دلوں کو
دیکھ رہا ہے۔ اللہ تعالیٰ نے اسے رویت و اسوا کے میل سے صاف کر دیا کہ ایک لوح ہو
گیا جس کی طرف وہ منتقل ہوتا ہے جو لوح محفوظ میں لکھا ہے۔ اللہ تعالیٰ نے تمام اہل
زمانہ کے کاموں کی باگیں اسے سپرد فرمادیں اور اجازت فرمائی کہ جسے چاہیں عطا
کریں اور جسے چاہیں منع کریں۔ والحمد للہ رب العالمین۔ یہ اور اس کے مانند بکثرت
کلمات قدسیہ اجلہ اکابر نے کتاب مستطاب بیہ الاسرار شریف میں اور خلاصۃ المفاجر
وغیرہما میں باسانید صحیحہ حضور غوث الثقلین رضی اللہ عنہ سے روایت فرمائے اور علامہ علی
قاری وغیرہ علماء نے کتب مناقب شریفہ میں ذکر کئے۔

حضور پر نور سیدنا حضرت سید احمد رفاعی رضی اللہ عنہ تزیات کامل کے بارہ
میں فرماتے ہیں۔ اطلعه علی غیبه حتی لا تنبت شجرة ولا تخضر ورقة
الا بنظره یعنی اللہ تعالیٰ کامل کو اپنے غیب پر مطلع کرتا ہے۔ یہاں تک کہ کوئی پیڑ

نہیں اگتا اور کوئی پتہ ہر انہیں ہوتا مگر اس کی نظر کے سامنے۔

حضرت عزیزان رضی اللہ عنہ فرماتے ہیں ”زمین در نظر ایں طائفہ چوں سفرہ
ایست“ یعنی زمین اولیاء اللہ کی نظر کے سامنے مانند دسترخوان کے ہے یعنی جملہ کائنات
اُن کے رو بہ ہے۔ جس طرح کھانے والے کے سامنے دسترخوان کی چیزیں۔

حضرت خواجہ بہاء الحق والدین نقشبند رضی اللہ عنہ یہ کلام نقل کر کے فرماتے
ہیں ”وما یغیبکم چوں روئے ناخنی ست یچ چیز از نظر ایشان غائب نیست“ یہ دونوں
ارشاد مولا ناجی قدس سرہ السامی نے نجات الانس شریف میں ذکر کئے ہیں۔

حضرات منصف غیر متعصب طالب حق کیلئے یہی دلائل کافی و دانی ہیں اور
معاند و متعنت کیلئے تمام قرآن کریم جملہ صحاح ستہ بھی پڑھ کر سنایا جائے تو اس کے دل
کا کفر ٹوٹا محال ہے۔ مولوی صاحب نے مسئلہ علم غیب کو سپر بنالیا۔ ورنہ اصل نزاع تو
ان کے پیشوا مولوی اشرف علی تھانوی اور محمد قاسم نانوتوی اور خلیل احمد انیسوی اور
رشید احمد گنگوہی اور اسماعیل دہلوی کے وہ اقوال کفر و ضلال ہیں۔ جن پر علمائے عرب و
عجم نے کفر و ارتداد کا حکم صادر فرمایا۔ ان کو کافر مرتد خارج از اسلام بتایا۔ ان کے ہاتھ
کا ذبیحہ مردار ٹھہرایا۔ ان کے ساتھ سلام کلام میل جول حرام بتایا۔ ان کی امامت حرام
ان کی تعظیم و توقیر کفران کو مسلمانوں کے گورستان میں دفن کرنا منع۔ یہ سب احکام
فتاویٰ حسام الحرمین میں موجود ہیں۔ کل انشاء اللہ تعالیٰ ان کے اکابر کی وہ عبارتیں بھی
آپ کو سناؤں گا اور بقیہ مسائل پر بھی مناظرہ کروں گا۔ و ما توفیقی الا باللہ العزیز الحکیم۔

جلوس اہلسنت والجماعت

حضرت مولانا ابوالبرکات سید احمد صاحب قبلہ کی آخری تقریر ختم ہونے پر جلسہ برخاست ہوا اور اہالیانِ تلمون نے علمائے اہلسنت والجماعت کا ایک زبردست اور شاندار جلوس نکالا اور قصبہ تلمون کے تمام گلی کوچوں میں پھرایا۔ سب سے آگے فاتح دیوبند حضرت مولانا ابوالبرکات سید احمد صاحب قبلہ اور فخر اہلسنت والجماعت حضرت مولانا حافظ محمد مظہر الدین صاحب تھے۔ ان کے بعد تمام علمائے اہلسنت والجماعت اور نعت خوان حضرات۔ یعنی چوہدری محمد علی صاحب اور چوہدری فتح محمد صاحب، میاں محمد علی صاحب اور جناب چوہدری محمد حسین صاحب قریشی فاروقی وغیرہم تھے۔ ان کے علاوہ قصبہ کے دیگر معززین بھی جلوس میں شامل تھے۔ نعت خوان حضرات حضرت مولانا حکیم محمد حسن صاحب ٹسم پوری کی مندرجہ ذیل نعت پڑھ کر حاضرین سے وداع تحسین لے رہے تھے۔

نعت شریف

میں صدقے ہاں اُس سوئے دے جہڑا شہر مدینے دا باسی
موصوف خدائے لم یزل ی نزل القرآن بِمَدْحَتِہ
کسے ملک بشر دی شان نہیں جو شان محمد عربی دی
قَوَسِیْن وَ دَنَسِیْ وَ اَوْدُنَسِیْ قَالَ الرَّحْمٰنُ بِرَفْعَتِہ
کر رحمت بھیجیا رحمت تھیں اُس ارحم سب رحیماں دے
بین وسعت رحمت آں ارحم ہو وَ رَحْمَتُہ فِی رَحْمَتِہ

دیکھو نور الہی دا جلوہ مکھ سوہنا شیشہ حق دا ہے
چوں نور رخس کردہ جلوہ نَحَسَفَ الْقَمَرُ مِنْ طَلْعَتِہ
ادہ عبد اللہ تے رسول اللہ مختار ہے مولا دے گھر دا
چو پنجشم حقیقت درنگری قَبْدَاءُ اللّٰہ فِی صُوْرَتِہ
کیوں بھرم دوئی وچ بھسیا ایں چھڑ صورت دیکھیں معنیانوں
برکن رنگاں تعین راہو ہو ہو ہو فِی وَحْدَتِہ
دربار محمد دا عالی جو کچھ منگیں سب ملدا ہے
منصور زحق ناصر بہمہ نَصْرُ اللّٰہ فِی نَصْرَتِہ
کوئی راز چھپایا حق نے نہیں سب ظاہر باطن کھول دتا
آں بحر علوم حقانی فَجَمِیْعُ الْعِلْمِ بِوَسْعَتِہ
بے لوزیں رحمت رب دی نوں پڑھنت درود محمد تے
محمد حسن سَعَادَتُہ فِی صَلَی عَلَیْہِ وَ عَٰلَتِہ

=====

جلوس قصبہ تلمون کے تمام کوچہ بازار سے ہوتا ہوا قلعہ تلمون کے نزدیک جا کر ٹھہرا۔ یہاں مولانا حافظ محمد مظہر الدین صاحب نے اپنی مختصر سی تقریر میں اہالیانِ تلمون کا شکریہ ادا کیا اور فرمایا کہ تمام علمائے اہلسنت والجماعت آپ کے غلوں اور محبت کو دیکھ کر بہت خوش ہوئے ہیں اور دعا کرتے ہیں کہ اللہ تعالیٰ تلمون کے مسلمانوں کو دنیا و آخرت میں سرخرو کرے اور جمیع مصائب و تکالیف دنیوی و آخری سے مامون و مصکون رکھے۔ آمین

قلعہ تکون سے چل کر جلوس مسجد ڈوگراں میں آیا۔ چونکہ نماز مغرب کا وقت تھا اس لئے حضرت قبلہ ابوالبرکات سید احمد صاحب نے اس مسجد میں نماز ادا فرمائی۔ بعد ازاں اعلان کیا گیا کہ آج رات کو بعد از نماز عشاء اسی مسجد (ڈوگراں) میں حضرت مولانا ابوالبیان حافظ محمد مظہر الدین صاحب دعوفا فرمائیں گے۔ اس لئے تمام حضرات بعد از نماز عشاء اسی مسجد میں تشریف لا کر حضرت مولانا ابوالبیان صاحب کے دعوفا سے اپنے ایمان کو تازہ کریں۔

دوبائیوں کے دلوں پر اُس دن کے مناظرے سے ایسا رعب طاری ہوا کہ انہوں نے اُس رات کسی قسم کا جلسہ کرنے کی جرأت نہ کی حالانکہ قبل ازیں بڑے زور شور سے جلسہ کیا کرتے تھے اور علمائے اہلسنت والجماعت کو کوسا کرتے تھے۔ اُس رات جلسہ کرنا تو کجا ان کے مولویوں کا کہیں نام و نشان بھی نظر نہیں آتا تھا۔

حضرت مولانا ابوالبیان حافظ محمد مظہر الدین صاحب نے اُس رات ڈوگراں میں ایک زبردست تقریر کی۔ آپ نے فضائل نبی کریم صلی اللہ علیہ وسلم کے بعد وہابیہ دیوبندیہ کی کفریہ عبارتیں لوگوں کو سنائیں اور انہیں ان گندم نما جو فروشوں سے بچنے کی تلقین فرمائی۔ قریباً ساڑھے بارہ بجے آپ نے تقریر ختم کی اور دعائے خیر کے بعد جلسہ برخاست ہوا۔

دوسرے دن جبکہ علمائے اہلسنت وجماعت تلاوت قرآن کریم اور اوراد و وظائف سے فراغت حاصل کر چکے تھے۔ ایک آدمی امیر حبیب اللہ خاں دیوبندی کی طرف سے آیا اور حافظ رحمت اللہ صاحب کو ایک رقعہ دیا۔ حافظ صاحب نے وہ رقعہ بکاواز بلند پڑھ کر حاضرین کو سنایا۔ مضمون کا خلاصہ یہ تھا کہ ”مسئلہ علم غیب پر تو مناظرہ

ہو چکا۔ اب آپ لوگوں کا کس مسئلہ پر مناظرہ کرنے کا ارادہ ہے اور اس کے لئے کتنا ناظم مناسب ہے۔“ چنانچہ حافظ رحمت اللہ صاحب نے حضرت قبلہ ابوالبرکات صاحب کے مشورہ سے مندرجہ ذیل جواب دیوبندیوں کو دیا۔

نَحْمَدُهُ وَنُصَلِّي عَلَى رَسُولِهِ الْكَرِيمِ

جناب امیر حبیب اللہ خان صاحب!

بعد ماوجب واضح یاد کہ آپ کا رقعہ گزشتہ ۱۱ جولائی ۳۶ء بوقت ۸ بجے ہمیں ملا جس میں بقیہ مسائل پر مناظرہ کی درخواست کی گئی ہے۔ گزارش یہ ہے کہ اگر کل کی طرح نقالی و بدتہذیبی کی نمائش اور ہنسی مذاق کر کے لوگوں کو اپنے اخلاق کا نمونہ دکھانا اور اپنی بدتہذیبی کا مظاہرہ کرنا مقصود ہے تو ہمیں اس کی ضرورت نہیں۔ رہا مسئلہ علم غیب وہ بفضلہ تعالیٰ آفتاب سے زیادہ روشن طریق پر واضح ہو گیا۔ اگر آپ شرافت اور متانت و تہذیب سے مسائل مندرجہ میں گفتگو کرنے کی آرزو رکھتے ہیں تو مندرجہ شرائط پر آج ہی مناظرہ ہو سکتا ہے۔

(۱) دس بجے سے دو بجے تک مناظرہ ہوگا۔ (۲) استمداد و نداء یا رسول اللہ حاضر و ناظر ہونا ان تینوں مسائل کیلئے دو گھنٹے کافی ہوں گے۔ (۳) بناء قبب یعنی انبیاء اولیاء مشائخ کرام کے مزارات پر قبہ بنانا۔ اس کے لئے آدھ گھنٹہ کافی ہے۔ فرقہ دیوبندیہ کو مساجد اہلسنت وجماعت سے روکنا اور فاتحہ مروجہ اس کے لئے آدھ گھنٹہ کافی ہے۔ (۴) عبارت حفظ الایمان مصنفہ مولوی اشرف علی تھانوی و عبارت براہین قاطعہ مصنفہ مولوی خلیل احمد امیہ شوی، مصدقہ مولوی رشید احمد گنگوہی و تقویۃ الایمان مصنفہ مولوی اسماعیل دہلوی، فتاویٰ رشیدیہ مولوی رشید احمد گنگوہی و صراط مستقیم

مصنفہ مولوی اسماعیل دہلوی و عبارت تحذیر الناس مصنفہ مولوی محمد قاسم نانوتوی بانی مدرسہ دیوبند کے کفر و ضلال پر بحث ہوگی۔ مناظر اہلسنت ثابت کریں کہ ان عبارتوں میں حضور انور علیہ الصلوٰۃ والسلام کی توہین کی گئی ہے اس وجہ سے اکابر دیوبند اور ان کے حامی و قائل و قابل کافر اور خارج از اسلام ہیں اور مناظر فرقہ دیوبند یہ ان عبارتوں کو مطابق عقائد اہلسنت و جماعت ثابت کریں گے اس کے لئے ایک گھنڈہ کافی ہے۔

(۵) پہلی اور پچھلی تقریر مدعی کی ہوگی۔ مسائل مذکورہ میں مدعی مناظر اہلسنت ہونگے۔

(۶) پہلی تقریر ہر فریق کی پندرہ پندرہ منٹ ہوگی۔ بعد دس دس منٹ۔ (۷) مناظر اہلسنت و جماعت کی طرف سے حضرت شیخ الحدیث و التفسیر استاد العلماء سید المصطفیٰ مولانا الحاج سید ابوالبرکات سید احمد صاحب ناظم مرکزی انجمن حزب الاحناف ہند لاہور ہوں گے اور مناظر فرقہ دیوبندیہ کی طرف سے مولوی خیر محمد صاحب جالندھری ہوں گے۔ (۸) دوران تقریر میں کسی کو مداخلت کا حق نہ ہوگا۔ (۹) دلائل قرآن و حدیث و فقہ و اجماع امت و اقوال مشائخ ہوں گے۔ (۱۰) صدر مناظرہ کا انتخاب میدان مناظرہ میں ہوگا۔

امید ہے کہ آپ بلا فک و حک کے مندرجہ بالا شرائط کو قبول فرما کر اپنے مناظر کو میدان مناظرہ میں لانے کی اطلاع دیں گے اور مزید رقعہ بازی میں وقت کو ضائع نہ فرمائیں گے۔ فقط۔

الداغی الی الخیر: حافظ رحمت اللہ تلوٹی

کافی دیر کے بعد دیوبندیوں کا آدمی آیا۔ اس کے ہاتھ میں ہمارا ہی بھیجا ہوا رقعہ تھا۔ جس کی دوسری طرف ایک کونے پر تحریر تھا۔

”یہ تحریر اصولاً غلط ہے۔ صرف مسائل مقررہ میں مناظرہ شروع کرنے کیلئے اوقات کا انضباط کیجئے۔ محمد علی صدر“

اب ناظرین! ذرا انصاف سے کام لیتے ہوئے ہماری تحریر بھی پڑھیں اور ان کا جواب بھی ملاحظہ فرمائیں اور فیصلہ کریں کہ کیا دیوبندی صدر کی یہ بے تکی تحریر مناظرے سے بھاگنے کا بہانہ نہیں۔ ہماری تحریر میں کون سا ایسا ناگوار کلمہ تحریر کیا گیا تھا جو ان کے قلب نازک پر گراں گزرا۔ ان کی جتنی تحریریں ہمارے پاس آئیں ہمارے علماء نے نہایت فراخ دلی کے ساتھ انہیں منظور کیا اور جو بھی شرائط انہوں نے تحریر کیں ان پر کسی قسم کا اعتراض نہ اٹھایا لیکن ہماری جو تحریر ان کے پاس پہنچی اُس کے اندر مین میخ نکال کر اُسے واپس کر دیا گیا۔ ہماری اس تحریر میں کون سی اصولی غلطی ہے اور کون سے مسائل غیر مقررہ ہم نے درج کر دیئے جن پر یہ لوگ چراغ پا ہو گئے۔

جب دیوبندیوں کی یہ تحریر حافظ رحمت اللہ صاحب نے حضرت قبلہ ابوالبرکات صاحب کو دکھائی تو آپ نے پڑھ کر فرمایا کہ کوئی بات نہیں۔ ان کے ان جیلوں بہانوں سے ہم انہیں ہرگز بھاگنے نہ دیں گے۔ جہاں آگے آپ نے ان کی اتنی ناز برداریاں کیں وہاں یہ بھی کیجئے اور جو وہ کہیں اُسے ماننے ان کی تو عاوت ہی یہی ہوتی ہے کہ جہاں کہیں مناظرہ منعقد ہوا۔ انہوں نے اپنی شرر انگیزیوں سے اس کو خراب کرنا شروع کیا۔ اچھا خیر۔ اب مناظرہ گاہ میں تو چلیں اور دیکھیں ان کا کیا ارادہ ہے۔ اگر وہ اسی طرح چلے بہانے تراشیں گے تو ہم انہیں مجبور کریں گے کہ وہ یا تو مناظرہ کریں ورنہ اپنی شکست لکھ دیں کہ ہم مناظرہ کرنے سے عاجز ہیں۔

مناظرے کا دوسرا دن

چنانچہ رئیس المتکلمین سید المناظرین جامع معقول و منقول حضرت قبلہ ابوالبرکات سید احمد صاحب مع تمام علمائے اہلسنت و جماعت مناظرہ گاہ کی طرف روانہ ہوئے۔ مسلمانوں کا ایک عظیم الشان اجتماع راستے میں آپ کا انتظار کر رہا تھا۔ آپ کو آتے دیکھ کر تمام مسلمانوں نے اللہ اکبر اور یا رسول اللہ کے دہایت فصیح نعرے لگائے اور آپ کے پیچھے نعتیں پڑھتے ہوئے مسجد کی طرف چل دیے۔ مسجد میں بھی کافی مسلمان جمع تھے انہوں نے بھی حضرت قبلہ ابوالبرکات صاحب کی آمد پر نعرے لگائے۔ آج بہ نسبت کل کے زیادہ تعداد میں مسلمان آئے ہوئے تھے۔ بخلاف اس کے دیوبندی بہت ہی قلیل تعداد میں تھے۔ کل کے مناظرے نے ان کے ایسے چھکے چھڑائے تھے کہ عوام تو عوام بعض مولویوں کو بھی مناظرہ گاہ میں آنے کی جرأت نہ ہوئی مدرسہ رائے پور کے چھوٹے چھوٹے طالب علموں سے اپنی سٹیج کو ہر کر رکھا تھا۔ مناظر اور صدر اور دو ایک مولویوں کے سوا اور کوئی مولوی اسٹیج پر نظر نہیں آتا تھا۔ جو موجود تھے ان کی حالت بھی دگرگوں تھی۔ بے چارے منہ کھولے اپنی وحشت زدہ آنکھوں سے اپنے مناظر اور صدر کی حالت زار کو دیکھ رہے تھے۔ مولوی خیر محمد صاحب کو خوش قسمتی سے ایک بانس کی پناہ مل گئی تھی۔ جس کی اوٹ میں اپنے ہمکین چہرے کو چھپائے۔ ”جل تو جلال تو آئی بلا کو ٹال تو“ کا وظیفہ رٹ رہے تھے۔ اگر کہیں بد قسمتی سے اہلسنت کے مناظر یا صدر کی نظر پڑ جاتی تھی تو آپ کو بڑی پریشانی ہوتی تھی اور آپ بڑی شرمساری سے اپنی آنکھیں نیچی کر لیتے تھے۔

۵۔ نوجوانی میں بھی باقی ہے انہیں اتنا حجاب کوئی بیٹھا ہو تو شرماتے ہیں اٹھتے بیٹھتے

بے چارے محمد علی کی حالت قابل رحم تھی۔ اس بے چارے کو کہیں اوٹ کی جگہ نہیں ملتی تھی جہاں جا کر چھپاتا۔ تمام کمین گاہیں پہلے ہی سے ان کے مناظر اور دوسرے مولویوں نے قابو کر رکھی تھیں۔ بے چارہ بڑی مایوسی کی حالت میں کبھی علمائے اہلسنت و الجماعت کو دیکھتا اور کبھی بانس کے پردے میں چھپے ہوئے اپنے مناظر کو دیکھتا تھا لیکن جرأت نہ ہوتی تھی کہ مناظرے کے متعلق کسی قسم کی گفتگو چھیڑتا۔ مولوی محمد مظہر الدین صاحب نے جب دیکھا کہ آج تو ان بے چاروں کے منہ سے بات نکلتی بھی دشوار معلوم ہوتی ہے سب کے چہروں پر ہوا یاں اڑ رہی ہیں تو انہوں نے خود ہی سلسلہ گفتگو شروع کیا۔

مولوی مظہر الدین صاحب: جناب صدر صاحب خیر تو ہے۔ آج آپ کے چہرے کی رنگت کیوں اڑی جا رہی ہے۔ نصیب دشمنان۔ طبیعت کچھ علیل تو نہیں۔ بقول شخصے: ع..... ”یہ کیسے بال بکھرے ہیں یہ کیوں صورت بنی غم کی“

مولوی محمد علی: (نقلاً نہ انداز میں) ”شکر ہے کہ آپ کو بھی مزاج پرسی کا خیال آ گیا۔ ہم صبح سے بیٹھے ہوئے یہاں تمہارا انتظار کر رہے ہیں لیکن تم ہو کہ آنے کا نام نہیں لیتے۔ ہم نے تو سمجھا تھا کہ شاید آج تم مناظرہ کا نام نہیں لو گے۔“

مولوی مظہر الدین صاحب: ”آپ تو دل سے چاہتے ہو نگے کہ علمائے اہلسنت و الجماعت مناظرہ میں نہ آئیں اور آپ کی گلو خلاصی ہو جائے لیکن ہم جو اتنی دور سے چل کر یہاں آئے ہیں آپ کو بغیر مناظرہ کئے کب جانے دیں گے۔ ہماری تو مدت سے

خواہش تھی کہ کہیں آپ سے ملاقات ہو جائے۔ سو خدا خدا کر کے آج انتظار کی گھڑیاں دور ہوئیں اور ہماری تمہاری ملاقات کا سبب پیدا ہوا۔ اب ہم آپ سے ملاقات کئے بغیر کیسے لوٹ سکتے ہیں۔ سنا ہے مناظرہ کرنے کا ارادہ ہے یا نہیں؟

مولوی محمد علی: ”یا رتم باتیں بنانی تو خوب جانتے ہو۔ تم کو اتنا معلوم نہیں کہ ہم مناظرہ کرنے کیلئے ہی تو آئے ہیں۔ بغیر مناظرہ کئے کس طرح چلے جائیں۔“

مولوی مظہر الدین صاحب: ”بھلا یہ تو بتائیں کہ صبح ہم نے جو تحریر آپ کے پاس روانہ کی تھی وہ آپ نے کیوں نا منظور کر دی تھی؟“

مولوی محمد علی: ”وہ تحریر ہی ایسی تھی ہم اُسے نا منظور نہ کرتے تو اور کیا کرتے؟“

مولوی مظہر الدین صاحب: ”وہ کون سی ایسی بات تھی جو ہم نے اس تحریر میں درج کر دی اور جو آپ کو ناگوار معلوم ہوئی اور جس کی بناء پر وہ تحریر آپ نے واپس کر دی؟“

مولوی محمد علی: ”آپ لوگوں کو طے شدہ مسائل کا پابند رہنا چاہیے۔ ان مسائل پر کوئی مسئلہ زائد کرنے کا آپ کو کوئی حق نہیں تھا۔ چھ مسئلے طے شدہ تھے جن میں سے ایک مسئلہ پر کل مناظرہ ہو چکا تھا۔ اب باقی پانچ مسائل رہ گئے ہیں جن پر تم سے مناظرہ کرنا ہے۔ آپ نے خواہ مخواہ کفریات دیوبند کو بھی ان مسائل کے ساتھ شامل کر لیا کہ آج ان پر بھی مناظرہ ہوگا۔“

مولوی مظہر الدین صاحب: ”کل چونکہ آپ نے وعدہ کیا تھا کہ ان مسائل پر گفتگو کرنے کے بعد کفریات، دیوبندیہ پر مناظرہ کریں گے۔ اس لئے ہم نے اپنی تحریر میں اس مسئلہ کو بھی درج کر دیا تھا لیکن آپ نے بلاوجہ ہماری تحریر کو نا منظور کر دیا۔“

مولوی محمد علی: ”ہم نے کب وعدہ کیا تھا کہ ان مسائل کے بعد کفریات دیوبندیہ پر

مناظرہ کریں گے۔ آپ خواہ مخواہ ہم پر بہتان باندھ رہے ہیں۔ ہم نے ہرگز نہیں کہا کہ کفریات دیوبندیہ پر مناظرہ کریں گے۔“

مولوی مظہر الدین صاحب: (حاضرین کو مخاطب کر کے) حضرات! کل مولانا مولوی محمد علی صاحب نے یہ اقرار کیا تھا کہ ہم ان مسائل کے بعد کفریات دیوبندیہ پر مناظرہ کریں گے لیکن آج صاف انکار کر رہے ہیں کہ میں نے ایسا ہرگز نہیں کہا۔ میں آپ تمام حضرات سے پوچھتا ہوں کہ کل آپ کے سامنے مولوی محمد علی صاحب نے یہ اقرار نہیں کیا تھا کہ ہم ان مسائل کے بعد کفریات دیوبندیہ پر مناظرہ کریں گے۔“

حاضرین جلسہ: ”بے شک! بے شک! کل مولوی محمد علی نے ہمارے سامنے اقرار کیا تھا کہ ہم کفریات دیوبندیہ پر مناظرہ کریں گے۔“

مولوی محمد علی (جھنجھلا کر): ”مولوی مظہر الدین صاحب! آپ میری طرف کیوں مخاطب نہیں ہوتے۔ لوگوں سے کیوں شور مچوا رہے ہیں۔ جب میں بحیثیت صدر ہونے کے آپ کے سامنے کھڑا ہوں تو آپ کو کوئی حق نہیں کہ آپ میرے بغیر کسی اور شخص کو مخاطب کریں۔“

مولوی مظہر الدین صاحب: ”میں نے پبلک کو اپنی جانب اس لئے متوجہ کیا تھا کہ جھوٹ اور سچ معلوم ہو جائے۔ آپ چونکہ مرتع جھوٹ بول رہے تھے۔ اس لئے میں پبلک سے فیصلہ کرانا چاہتا تھا کہ ہم دونوں میں سے کون جھوٹا ہے؟ اب لوگوں نے فیصلہ کر دیا ہے کہ جو کچھ آپ اس وقت کہہ رہے ہیں سب جھوٹ ہے اور کل کی تقریر کے بالکل خلاف ہے۔“

مولوی محمد علی: ”آپ کیوں خواہ مخواہ وقت ضائع کر رہے ہیں۔ جب پہلے فیصلہ ہو چکا

ہے کہ ان مسائل پر مناظرہ ہوگا تو اب آپ کا شور مچانا فضول ہے (شرارت سے) آپ جانتے ہیں کہ جب ایجاب قبول ہو جائے تو نکاح منعقد ہو جاتا ہے۔ اب آپ جتنا زور لگائیں ہمارا یہ نکاح نہیں ٹوٹ سکتا۔

مولوی مظہر الدین صاحب: ”لیکن مولوی صاحب! آپ یہ بھی یقیناً جانتے ہونگے کہ جب شوہر طلاق دے دے تو نکاح ٹوٹ جاتا ہے۔ اب میں نے چونکہ طلاق دے دی ہے اس لئے اب نکاح ٹوٹ گیا ہے لیکن آپ یہ نہ سمجھیں کہ میرے طلاق دینے سے آپ کی گلو خلاصی ہوگئی کیونکہ میری یہ طلاق مغالطہ نہیں ہے بلکہ بائن ہے۔ میں جس وقت چاہوں عدت کے اندر نکاح کر سکتا ہوں۔“

مولوی مظہر الدین صاحب کا یہ دندان شکن جواب سن کر دیوبندی مولوی کی سیاہ جبین عرق الفعال میں ڈوب کر رہ گئی۔ اُس نے اپنی پیشانی سے داغِ خجالت مٹانے کی غرض سے پہلو بدل کر دوسرے طریق پر گفتگو شروع کی۔

مولوی محمد علی: ”مولوی مظہر الدین! ان باتوں کو رہنے دو اب چونکہ مناظرے کو دیر ہو رہی ہے اس لئے اب مناظرہ شروع کرو۔“

مولوی مظہر الدین صاحب: ”مزاح اور تمسخر کی باتیں تو پہلے آپ نے شروع کیں لیکن جب پتھر کا جواب پتھر سے ملا تو گھبرا گئے۔ آپ دل میں یہ خیال نہ کریں کہ میں مزاح اور تمسخر سے ان پر بازی لے جاؤں گا۔ بلکہ یہ بات یاد رکھیں کہ آپ جس قسم کی گفتگو کریں گے اُس کا جواب بھی دیا ہی دیا جائے گا۔ اگر آپ دائرہ تہذیب کے اندر رہ کر شرافت اور معقولیت کی گفتگو کریں گے تو ہم بھی آپ کے ساتھ ہی حسن سلوک روا رکھیں گے اور اگر آپ استہزاء اور تمسخر شروع کریں گے تو یاد رکھیں کہ آخر بقول کسے

”ہم بھی منہ میں زبان رکھتے ہیں“ ایسی گفتگو ہمیں بھی آتی ہے۔ آپ بڑی خوشی سے جس قسم کی گفتگو کرنا چاہیں کریں لیکن یاد رہے کہ بقول سودا:

سنجھل کے رکھنا قدم دشتِ خار میں مجنوں

کہ اس فواح میں سودا برہنہ پا بھی ہے

مولوی محمد علی (شرارت سے) ”اچھا تو میں مجنوں ہوا۔ کیوں نہ ہو آپ جو لیلیٰ ٹھہرے۔ جوڑ تو خوب ملا۔ واہ میری لیلیٰ۔“

(دیوبندی صدر کی اس بدتہذیبی پر تمام پبلک کے اندر غم و غصہ کی ایک لہر دوڑ گئی۔ خود دیوبندی پبلک بھی اپنے صدر کی اس بے حیائی پر پانی پانی ہوگئی لیکن اُسے ذرا بھی شرم نہ آئی۔ کسی نے سچ کہا ہے کہ ”بے حیاباش دہر چہ خواہی کن“ ان لوگوں کو اُس وقت شرم آئی جب حضرت محمد مصطفیٰ صلی اللہ علیہ وسلم کی شان اقدس میں گستاخیاں کیں۔ آپ کے علم کو (نعوذ باللہ) کتے بلی کے علم کی مثل بتایا تو اب ایک عالم کے ساتھ اس قسم کی فحش کلامی کرنے سے انہیں کیا حیا ہو سکتی ہے۔ حضرت مولانا حکیم محمد حسن صاحب محسن پوری بھی جلسہ کے اندر موجود تھے۔ آپ کو دیوبندی صدر کی اس بدتہذیبی پر سخت غصہ آیا اور آپ جوش میں آکر کھڑے ہو گئے اور تمام مجمع کو مخاطب کر کے ارشاد فرمایا کہ حضرات! آپ نے دیکھا کہ اس دیوبندی مولوی نے کتنی بے شرمی اور بے حیائی اختیار کر رکھی ہے۔ منہ پر کتنی بڑی داڑھی ہے خانہ خدا میں کھڑا ہے لیکن بایں ہمہ اس کو اپنی ان حرکتوں پر شرم نہیں آتی۔ کیا علماء کی یہی شان ہونی چاہیے۔ جو یہ شخص ظاہر کر رہا ہے۔ ارے! اتم تو دعویٰ کرتے ہو کہ ہم عالم ہیں۔ انبیاء علیہم السلام کے جانشین ہیں۔ ذرا بتاؤ تو سہی کہ کیا انبیاء علیہم السلام کا یہی شیوہ تھا جو تم دکھا رہے ہو۔ لعنت ہے تمہاری

شکل و صورت پر لعنت ہے تمہاری ان کرتوتوں پر۔ حکیم صاحب کی اتنی تقریر کرتی تھی کہ تمام مجمع نے لعنت! لعنت!! کی آوازیں آنے لگیں۔ دیوبندی صدر شرمندہ ہو کر آگے پیچھے دیکھنے لگا جب دیکھا کہ یہ لعنتوں کا سلسلہ ختم ہونے میں نہیں آتا تو گھبرا کر مولوی مظہر الدین صاحب کو پکارنے لگا۔

مولوی محمد علی: ”مولوی مظہر الدین! اے مولوی مظہر الدین!! (پبلک کے شور سے آواز نہیں سنی جاتی)“ دوبارہ پھر آواز دیتا ہے۔

مولوی مظہر الدین صاحب: (مجمع کو خاموش ہونے کا اشارہ کرتے ہیں مجمع خاموش ہو جاتا ہے) جی فرمائیے کیا ارشاد ہے؟

مولوی محمد علی: ”آپ دیکھتے ہیں کہ کتنا طوفان بے تمیزی مچا ہوا ہے۔ آپ انہیں خاموش کیوں نہیں کراتے؟“

مولوی مظہر الدین صاحب: ”مولوی صاحب! ایں ہمہ آوردہ تست“ آپ نہ ایسی باتیں کرتے نہ شور مچاتا۔ آپ نے خود فحش کلامی شروع کی۔ مجمع برداشت نہ کر سکا اس لئے آپ کو لعنت ملامت کی گئی۔ اس میں میرا کیا قصور ہے؟“

مولوی محمد علی: ”اب فرمائیے مناظرہ کرنے کا ارادہ ہے یا نہیں؟“

مولوی مظہر الدین صاحب: ”میں تو صبح سے آپ کی خدمت میں عرض کر رہا ہوں کہ مولوی صاحب! مناظرہ کریں لیکن آپ ہنسی مذاق اور تمسخر کے ساتھ میری باتوں کو اڑاتے اور مناظرہ سے گریز کرتے رہے۔ اب چونکہ ہمیں آپ کی باتوں کا اعتبار نہیں رہا اس لئے آپ مناظرہ شروع ہونے سے پہلے ایک تحریر لکھ دیں کہ ہم ان پانچ مسائل پر گفتگو کرنے کے بعد کفریات دیوبندیہ پر مناظرہ کریں گے۔“

مولوی محمد علی: ”نہ مولوی مظہر الدین! آپ ایسی باتیں کر کے وقت ضائع نہ کریں۔ جو مسائل فریقین کے طے شدہ ہیں پہلے ان پر مناظرہ ہو جائے بعد میں دیکھا جائے گا۔“

مولوی مظہر الدین: ”مناظرہ میں دو منٹ کے اندر شروع کر دیتا ہوں لیکن آپ پہلے ہمیں تحریر لکھ دیں کہ آپ کے زبانی اقرار کا ہماری جماعت اعتبار نہیں کرتی۔“

مولوی محمد علی: ”مولوی مظہر الدین! میری بات مان لیجئے ایسی باتوں سے کوئی فائدہ نہیں آپ کا یہ مطالبہ ہم ہرگز منظور نہیں کریں گے۔“

مولوی مظہر الدین صاحب: ”اچھا اگر آپ اپنے اکابر کا اسلام ثابت نہیں کر سکتے تو یہی لکھ دیجئے کہ ہم اپنے اکابر کا اسلام ثابت نہیں کر سکتے۔“

مولوی محمد علی (حاضرین جلسہ سے مخاطب ہو کر) حضرات! دیکھئے میں ان سے کتنی دفعہ کہہ چکا ہوں کہ آپ مناظرہ شروع کریں لیکن یہ ادھر ادھر کی فضول باتیں کر کے وقت ضائع کر رہے ہیں۔ چھ مسائل ہمارے اور ان کے درمیان طے شدہ تھے۔ جن میں سے ایک مسئلہ پر کل مناظرہ ہو چکا ہے۔ اب باقی پانچ مسئلے رہتے ہیں۔ اب میں ان کو صبح سے کہہ رہا ہوں کہ تم ان باقی پانچ مسئلوں پر مناظرہ کرو لیکن یہ نہیں مانتے اور ایک ایسے مسئلے پر جو ہمارے اور ان کے درمیان پہلے سے طے شدہ نہیں ہے۔ مناظرہ کرنے کیلئے مجبور کر رہے ہیں۔ بھلا جو مسئلہ طے شدہ نہ ہو اس پر ہم کس طرح مناظرہ کر سکتے ہیں؟“

مولوی مظہر الدین صاحب: ”حضرات! سنیے اکل انہوں نے وعدہ کیا تھا کہ ہم ان جملہ مسائل پر مناظرہ کرنے کے بعد کفریات دیوبندیہ پر مناظرہ کریں گے۔ اس لئے ہم نے آپ کی تحریر میں اسے بھی درج کر دیا تھا لیکن انہوں نے محض اس مسئلے کی بناء پر

ہماری تحریر کو نامنظور کر دیا اور آپ کے سامنے صاف انکار کر رہے ہیں کہ ہم نے کل ہر گز نہیں کہا تھا کہ ہم کفریات دیوبندیہ پر مناظرہ کریں گے۔ اب ہمیں ان لوگوں کا اعتبار نہیں رہا۔ ہمارا یہ مطالبہ ہے کہ یہ ایک تحریر لکھ دیں کہ ہم ان پانچ مسائل پر مناظرہ کرنے کے بعد اپنے اکابر کے کفریات پر مناظرہ کریں گے لیکن یہ لوگ ہمارے اس مطالبہ کو منظور نہیں کرتے۔ اب آپ ہی بتائیں کہ ہمارا مطالبہ جائز ہے یا نہیں؟“

(حاضرین جلسہ) ”بے شک! بے شک!! جائز ہے ان کے اکابر کے کفریات پر ضرور مناظرہ ہونا چاہیے۔“

جب دیوبندی صدر نے دیکھا کہ اب یہ لوگ ہمیں بھاگنے نہیں دیں گے تو اُس نے اور چالاکی کی یعنی میز کی اگلی طرف کھڑے ہو کر تقریر شروع کر دی اور فرقہ حقہ اہلسنت والجماعت کو بدعتی اور گمراہ کے خطاب سے مخاطب کرنا شروع کیا کہ ”یہ لوگ پیر پرست اور قبر پرست اور بدعتی ہیں۔ گیارھویں دیتے ہیں۔ قبروں پر تہ بناتے ہیں۔ ان کو ہر وقت اپنے پیٹ کی فکر رہتی ہے۔ جب انہیں حلوہ اور کھیر کھانے کو جی چاہتا ہے تو لوگوں کو گیارھویں کی ترغیب دیتے ہیں اور یوں اپنی شکم پری کرتے ہیں۔“ وغیرہ وغیرہ

حضرت قبلہ ابوالبرکات سید احمد صاحب صبح سے ان کی چالاکیاں دیکھ رہے تھے اور خاموش بیٹھے تھے۔ جب دیکھا کہ آج پھر کل کا معاملہ شروع ہو گیا ہے اور دیوبندی اپنی چیرہ دستیوں سے بھاگنے کا ارادہ کر رہے ہیں تو آپ جوش میں آ کر کھڑے ہو گئے اور مولوی خیر محمد صاحب کو مخاطب کرتے ہوئے ارشاد فرمایا:

حضرت علامہ ابوالبرکات سید احمد صاحب: ”مولوی خیر محمد صاحب! سامنے آئیے۔ آج

مناظرہ بلا شرط ہوگا۔ آپ کے صدر صاحب کا منشا معلوم ہو گیا وہ کل کی طرح وقت ضائع کرنا چاہتے ہیں۔ یاد رکھئے ان ترکیبوں سے آپ کا پیچھا چھوٹنا محال ہے۔ اگر آپ میں ذرہ برابر بھی ایمان ہے تو آپ کو اپنا اور اپنے اکابر کا ایمان ثابت کرنے میں کیوں پس و پیش ہے۔ کل بھی آپ نے اپنا ایمان انداز ہونا ثابت نہ کیا اور آج پھر ایمان ثابت کرنے سے گریز کر رہے ہیں۔ حضرات! آپ نے دیکھا ایمان ثابت کرنا کس قدر دشوار معلوم ہو رہا ہے۔ میں دعویٰ سے کہتا ہوں کہ دہابیہ دیوبندیہ اپنے اکابر کے اقوال کفر و ضلال کو ہرگز اسلامی اقوال ثابت نہیں کر سکتے۔ بہر حال مولوی خیر محمد صاحب! سامنے آئیے میں آپ کی خواہش کے مطابق انہیں مسائل کو صاف کئے دیتا ہوں۔

حضرت علامہ نے اول ایک فصیح و بلیغ خطبہ پڑھا اور بعد ارشاد فرمایا:

حضرات! ہم نہ کئی قبر کو مسنون سمجھتے ہیں نہ فرض نہ واجب۔ بلکہ قبر کا اندر سے کچا رکھنا مسنون ہے۔ قبر کہتے ہیں اُس مکان کو جس میں میت دفن ہے۔ ستف قبر یا تعوذ قبر ہرگز قبر نہیں۔ اب آپ ہی غور فرمائیں کہ احادیث میں ممانعت قبر کے پختہ کرنے کی ہے۔ پس نشان قبر یا تعوذ قبر یا ستف قبر مصلحت پختہ بنا دی جائے تو کوئی مضائقہ نہیں۔ عام طور پر قبر اندر سے کچی ہی رکھی جاتی ہے اور اوپر سے پختہ اس لئے کر دیتے ہیں کہ نشان باقی رہے خصوصاً اس پر آشوب زمانہ میں کہ نجدی گورکن حشرات الارض کی طرح پھیلے ہوئے ہیں۔ ہندوستان کا تو ذکر ہی کیا ہے حرمین طہین زاد ہا اللہ تعظیماً و تشریفاً میں جنت البقیع اور جنت المعلیٰ میں جس قدر صحابہ کرام و ازواج مطہرات و اہل بیت اطہار کے پختہ مزارات اور تہے تھے سب کو شہید کر ڈالا۔ دیکھنے سے ایسا معلوم ہوتا ہے گویا ہل چلا دیا گیا ہے تو جب حجاز مقدس ان ظالموں کے دست

قرآن کریم کی تلاوت کرے گا۔ آندھی، بارش، وحشت و تمازت شمس سے محفوظ رہے گا اور زائر کے قبر کے قریب بیٹھ کر قرآن حکیم پڑھنے سے روح میت کو انس و سرور و ثواب حاصل ہوگا۔ بنا بریں فقہاء کرام و مفسرین عظام و محدثین کرام نے قبور صالحین و علمائے ربانین و مشائخ کالمین پر بنائے قبب کی اجازت فرمائی۔ تفسیر روح البیان جلد اول ص ۸۷۹ میں ہے۔ قال الشيخ عبدالغنی النابلسی فی کشف السور عن اصحاب القبور ما خلاصة ان البدعة الحسنة الموافقة لمقصود الشرع تسمى سنة فبناء لقباب علی قبور العلماء و الاولیاء و الصالحاء و وضع الستور و العمام و الثیاب علی قبورهم امر جائز اذا كان المقصد بذلک التعظیم فی اعین العامة حتی لا يختصر. و صاحب هذا القبر و کذا لک ایقاد القنادیل و الشمع عند قبور الاولیاء و الصالحاء من باب التعظیم و الاجلال ایضاً للاولیاء فالمرقص فیها مقصد حسن و نذر الزيت و الشمع للاولیاء یوقد عند قبورهم تعظیماً لهم و محبة فیهم جائز ایضاً لا ینبغی النهی عنه۔ علامہ عبدالغنی نابلسی قدس سرہ القدسی کی عبارت مسطورہ بالا کا خلاصہ ترجمہ یہ ہے کہ جو بدعت حسنہ مقاصد شریعت کے موافق ہو وہ سنت ہے۔ بناء علیہ قبور علماء و صلحاء و اولیاء اللہ پر قبوں کا بنانا جائز ہے۔ قبر پر غلاف ڈالنا بھی بغرض اعلام شان جائز ہے۔ قبر پر عمامہ وغیرہ رکھنا بھی جائز ہے۔ خصوصاً جب کہ ان امور سے نظر عوام میں تعظیم و توقیر اولیاء اللہ کی ظاہر کرنا مقصود ہوتا کہ وہ اپنی جہالت سے قبور اولیاء کی توہین نہ کریں اور اس غرض سے مزار کے ارد گرد قد بلیں روشن کرنا موم بتیاں جلانا بھی جائز ہے اور بغرض اظہار عظمت اولیاء اللہ

تطاؤل سے نہ بچا تو ہندوستان میں تو کوئی پرسان حال ہی نہیں۔ لاہور میں حضرت شاہ ابوالمعالی رحمۃ اللہ علیہ اور میانی صاحب وغیرہ مشہور قبرستانوں کے ناگفتہ بہ حالات سے جانتے ہیں کہ سوائے پختہ قبروں کے کچی قبروں کا چند روز کے بعد نام و نشان تک باقی نہیں رہتا۔ لہذا ان حالات کے دیکھتے ہوئے تعویذ قبور کا پختہ بنانا اور قبر کے ارد گرد دیوار کھینچنا قرین مصلحت ہے۔ اور اس میں شرعاً کوئی حرج و گناہ نہیں۔ حدیث میں ممانعت تخصیص قبور کی ہے اور وہ فقیر عرض کر چکا کہ قبر اُس مکان کا نام ہے جس میں میت دفن ہے۔ لہذا قبور مسلمین کا تعویذ پختہ بنانے میں کوئی حرج نہیں اور اس کے ارد گرد چار دیواری کھینچنے میں کوئی مضائقہ نہیں۔ جن احادیث میں قبور پر تعمیر و بنا کی ممانعت ہے اُس میں لفظ علی اپنے حقیقی معنی میں مستعمل ہے یعنی حدیث میں ولا یبسی علیہ وارد ہے۔ اس کے معنی یہ ہے کہ عین قبر پر عمارت نہ بنائی جائے۔ علی کے حقیقی معنی فوق کے ہیں یعنی عین قبر پر عمارت نہ بنائی جائے۔ علی کے معنی یہاں حول و عند کے نہیں جیسے لا یسول علیہ ولا یجلس علیہ میں علی اپنے حقیقی معنی میں ہے یعنی عین قبر پر نہ بیٹھو اور عین قبر پر پیشاب نہ کرو۔ یہ معنی ہرگز نہیں کہ قبر کے ارد گرد بھی نہ بیٹھو لہذا احادیث میں ممانعت نفس قبر پر عمارت بنانے کی ہے اور قبہ اور حظیرہ اور چار دیواری قبر کے ارد گرد بناتے ہیں اور مقصود اس سے نظر عوام میں اولیائے کرام و علمائے عظام کی عزت و رفعت و احترام پیدا کرنا ہے۔ اس غرض صحیح کیلئے صلحاء، علماء، اولیاء رضوان اللہ تعالیٰ علیہم اجمعین کی قبور سر ایا نور پر قبب بنانا ہرگز ممنوع نہیں بلکہ فی زمانہ حفاظت قبور کیلئے بہترین طریقہ ہے۔ قبہ اور چار دیواری بنانے میں بکثرت فائدہ ہے ہیں۔ زائرین کو راحت پہنچتی ہے۔ قبہ یا چار دیواری ہوگی تو وہاں زائر بیٹھ کر

قبر کے نزدیک روغن زیتون وغیرہ جلانے کی نذر ماننا بھی جائز ہے کہ یہ سب اظہار محبت و عظمت کیلئے ہوتا ہے اور قبور مسلمین کی تعظیم و توقیر مقاصد شرع سے ہے۔

مولوی صاحب! قبہ بنانے میں قطع نظر فوائد مذکورہ کے ایک بڑا فائدہ یہ ہے کہ قبہ کی چار دیواری سترہ کا کام دیتی ہے۔ جس طرف چاہیں نماز بلا کراہت ہو جاتی ہے۔ اگر قبہ نہ ہو تو قبر کے دائیں بائیں اور قبر کو سامنے کر کے نماز پڑھنا مکروہ ہے۔ عوام الناس قبہ کی بدولت ارتکاب کراہت سے محفوظ رہتے ہیں۔ نیز قبر پر بیٹھنے، چلنے، ہلکے لگانے بول و براز کرنے سے بھی ممنوع ہو جاتے ہیں۔ کوئی درندہ پرندہ چمکندہ تک قبر پر نہیں بیٹھ سکتا اور بالخصوص ہندوستان میں کفار و مشرکین ہنود و یہود و نصاریٰ و مجوس کی نگاہ میں اولیائے کرام اور علمائے عظام کی ہیبت و جلال پیدا ہوتا ہے۔ اسلام کی شوکت و ارباب صلاح و تقویٰ کی عظمت کا سکھان کے قلوب میں جم جاتا ہے کہ یہ ہیں خدائے قدوس کے پرستار اور یہ ہیں نیاز مندان سید ابراہیم علی آلہ و اصحابہ الصلوٰۃ من اللہ الغفار۔ تو معلوم ہوا کہ قبہ بنانا بے فائدہ نہیں۔ ہاں اگر بے فائدہ ہو تو منع ہے۔ اضاعت مال و اسراف ہے۔ اسی کو فقہاء نے مکروہ لکھا ہے۔

حضرت شیخ عبدالحق محدث دہلوی رحمۃ اللہ علیہ شرح سفر السعاده میں فرماتے ہیں ”ور آخر زمان بجهت اقتصار نظر عوام بظاہر مصلحت در تعمیر و ترویج مشاہد و مقابر مشائخ و عظماء دیدہ چیز ہا افز و دندنا آنجا بہت و شوکت اہل اسلام و ارباب صلاح پیدا آید خصوصاً در دیار ہند کہ اعدائے دین از ہنود و کفار بسیار اند و ترویج و اعلائے شان ایں مقامات باعث رعب و انقیاد ایشان است و بسا اعمال و افعال و ادضاع کہ در زمان سلف از مکروہات بودہ در آخر زمان از مستحکات گشتہ۔“

مولوی خیر محمد صاحب! کچھ سمجھ میں آیا حضرت شیخ نے کیا فرمایا۔ اس زمانہ میں قبہ بنانا مستحکات سے ہے۔ کیونکہ عوام کی چشم بصیرت و انہیں۔ وہ عوام و خواص میں امتیاز نہیں کر سکتے کہ یہ کس کی خاک غریزہ زیر پا ہے۔ قبروں کو پائمال کرتے ہیں۔ لہذا خواص کی قبور کو ممتاز حیثیت دینا ضروری ہوتا کہ ان کا احترام باقی رہے۔ اگر آپ کو اور آپ کے اکابر کو یہ بات پسند نہیں تو مرتے دم در ثناء کو وصیت کر جائیں کہ ہماری قبروں پر ہل چلانا اور خوب پامال کرنا اور بجائے پھول و غلاف کے اُپلے تھاپنا۔

اور سنئے! مجمع البحار میں ہے وقد اباح السلف البناء علی قبور الفضلاء و اولیاء و العلماء لیزور الناس و یستریحون فیہ یعنی بلاشبہ سلف صالحین نے علماء و فضلاء کی قبور پر بنائے قبب کو جائز قرار دیا تا کہ زائرین زیارت سے بہرہ اندوز ہوں اور وہاں بیٹھ کر استراحت کریں۔

علامہ علی قاری مرقاۃ شرح مشکوٰۃ میں علامہ تورنیشی سے نقل فرماتے ہیں۔ وقد اباح السلف البناء علی قبر المشائخ و العلماء المشہودین لیزورہم الناس و یستریحون بالجلوس۔ قبور مشائخ و علماء مشاہیر پر قبب کی بناء جائز ہے تا کہ زائرین وہاں بیٹھ کر آرام کریں۔ مولوی صاحب! اگر آپ کو جواز بناء اقباہ کی تحقیق مطلوب ہو تو ہمارا سالہ اثبات قبہ جات اور دیگر اہلسنت کے رسائل ملا حفظہ فرمائیں۔ آپ کو ان تمام احادیث و روایہ بارہ ممانعت بناء علی القبور کا مطلب سمجھ آ جائے گا۔

اور محرمات اولیائے کرام و علمائے عظام پر اسی نیت سے چراغاں کرنے کی اجازت دی لیکن عین قبر پر چراغ نہ رکھا جائے۔ بلکہ قبر کے ارد گرد چراغ روشن کیا

جائے۔ عین قبر پر چراغ رکھ کر روشن کرنا ممنوع ہے۔ لان سقف القبر حق المیت وفيه من الاستخفاف بحق اخيه علامہ عارف باللہ سیدی عبدالغنی نابلسی قدس سرہ القدسی حدیقتہ الندیہ شرح طریقہ محمدیہ کی جلد دوم ص ۴۲۹ میں فرماتے ہیں۔ قال الوالد رحمہ اللہ تعالیٰ فی شرحہ علی شرح الدرر من مسائل المتفرقة اخراج الشموع الی القبور بدعة واتلاف مال کذا فی البزازیة وهذا کله اذا خلا عن فائدة واما اذا کان موضع القبور مسجد او علی طریق او کان ہناک احد جالس او کان قبر ولی من الاولیاء او عالم من المحققین تطیما لروحہ المشرقة علی تراب جسدہ کاشراق الشمس علی الارض اعلا ما للناس انه ولی یتبرکوا به ویدعوا اللہ تعالیٰ عنده فیستجاب لهم فهو امر جائز لا منع منه والاعمال بالنیات یعنی والد درجۃ اللہ تعالیٰ نے حاشیہ درود غرر میں فتاویٰ بزازیہ سے نقل فرمایا کہ قبروں کی طرف شمعیں لے جانا بدعت اور مال کا ضائع کرنا ہے۔ یہ سب اس صورت میں ہے کہ بالکل بے فائدہ ہو اور اگر شمعیں روشن کرنے میں فائدہ ہو کہ موضع قبور میں مسجد ہے یا قبور سرراہ ہیں یا وہاں کوئی شخص بیٹھا ہے یا مزار کسی ولی اللہ یا محققین علماء سے کسی عالم کا ہے۔ وہاں شمعیں روشن کریں۔ اُن کی روح مبارک کی تعظیم کیلئے جو اپنے بدن کی خاک پر ایسی تکی ڈال رہی ہے جیسے آفتاب زمین پر تاکہ اُس روشنی کرنے سے لوگ جانیں کہ یہ ولی اللہ کا مزار پاک ہے تو اس سے تبرک کریں اور وہاں اللہ عزوجل سے دعا مانگیں کہ ان کی دعا مقبول ہو تو یہ امر جائزہ ہے اس سے اصلاً ممانعت نہیں ہے اور اعمال کا مدار نیتوں پر ہے۔ حضرات! اس ایمان افروز

اور دوزار شاد ہدایت بنیاد نے مسئلہ شمع مزار کو بھی واضح کر دیا کہ اگر روشنی سے ممانعت مقصود ہے اور اولیائے کرام و علماء ذوی الاحترام کی تعظیم و توقیر ملحوظ ہے تو ہرگز ممنوع نہیں بلکہ محوائے و من یعظم شانہ اللہ فانہا من تقوی القلوب۔ قبور شایخ کی توقیر و تعظیم کرنے والے کی تقی ہونے کی علامت ہے۔

حضرات! مولوی صاحب نے حلوہ کھانے کا شکوہ کیا ہے۔ مولوی صاحب یہ خدائے قدوس کا فضل و انعام ہے جس کو چاہے حلوہ کھلائے اور قسم قسم کی نعمتوں سے متمتع و سرفراز فرمائے۔ آپ کا اعتراض و شکوہ بے جا ہے۔ اگر آپ کی قسمت میں حلوہ نہیں تو میں کیا کر سکتا ہوں۔ ”حلوہ خوردن راروئے باید“۔ یہ فقیر تو تین دن سے بفضلہ تعالیٰ مع اپنے رفقاء کے حلوہ اور لذیذ غذا کیں کھا رہا ہے۔ سرکارِ مدینہ کا صدقہ ہے جو مل رہا ہے اور ہمیشہ اہلسنت و جماعت کو بلکہ تمام جہان کو انہیں کے صدقہ میں رزق ملتا ہے۔ آسمان و زمین خوان ہیں اور سارا جہان مہمان اور سرکارِ مدینہ صلی اللہ علیہ وسلم میزبان ہیں۔ اعلیٰ حضرت قدس سرہ نے کیا خوب فرمایا ہے:

آسمان خوان زمین خوان زمانہ مہماں

صاحب خانہ لقب کس کا ہے تیرا تیرا

لیکن وہابیہ دیوبندیہ کی حالت یہ ہے:

ترا کھائیں تیرے غلاموں سے انہیں

ہیں منکر عجب کھانے غرانے والے

جناب مولانا! حلوہ اور شیرینی نبی کریم صلی اللہ علیہ وسلم کو پسند تھی۔ آپ

حضور کی پسندیدہ چیز سے نفرت کرتے اور کھانے والوں پر اعتراض جڑتے ہیں۔
دیکھئے مسلم شریف اور ترمذی شریف میں حضرت ام المومنین عائشہ صدیقہ رضی اللہ عنہا
سے روایت ہے: كَانَ النَّبِيُّ صَلَّى اللَّهُ عَلَيْهِ وَسَلَّمَ يَحِبُّ الْبَسَلَّ وَالْحُلُوَّةَ
نَبِيَّ عَلَيْهِ الصَّلَاةُ وَالسَّلَامُ حُلُوهُ أَوْ شَهْدٍ يُسْتَفْرَمَاتِهِ تَحْتَهُ - بَنَاءً عَلَيْهِمَا بَسَلَتُ كَمَا مَعْمُولٌ هُوَ
شَبَّ بَرَاتٍ (شبرات) میں یعنی شعبان المعظم کی پندرہویں شب کو عاصیوں کے گناہ
بخشے جانے کی خوشی میں حلوہ جیسی لذیذ و شیریں چیز پکا کر ادراج طیبہ اہلسنت و
جماعت کو ایصالِ ثواب کرتے ہیں۔ آپ فرمائیے اس میں ناجائز چیز کون سی ہے؟

جو حلوہ بھی شبرات کا ناروا ہے

بتاؤ تو اس میں نجس چیز کیا ہے

روا ہے وہ خود جس کا حلوہ بنا ہے

حقیقت میں منہ ہی تمہارا برا ہے

یہ کھی اور میوے کا عمدہ نوالا

ملے اُس کو جو ہووے تقدیر والا

ہاں اگر آپ کو حلوہ سے نفرت ہے تو آپ کچھ اور کھالیا کیجئے اور اگر آپ حلوے سے چڑ
گئے ہیں تو صرف منہ بگاڑا کریں۔ بدعت و حرمت کا فتویٰ نہ ٹھوکا کریں۔

حضرات! میں نے بفضلہ تعالیٰ ثبوت علم غیب نبی کریم صلی اللہ علیہ وسلم اور
جواز بنائے قسب و پختہ قبور اور روشنی مزارات اولیائے کرام اور حلوہ و شیرینی کی اباحت
پر کافی سے زائد دلائل و براہین پیش کر دیئے۔ اب دوسری صحبت میں انشاء اللہ تعالیٰ
کفریات دیوبندیہ پیش کر دوں گا۔ وَاخْرَجُوا دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

رَبَّنَا تَقَبَّلْ مِنَّا اِنَّكَ اَنْتَ السَّمِيعُ الْعَلِيمُ -

حضرت علامہ ابوالبرکات صاحب بیروہایت شمس تقریر کرنے کے بعد بیٹھ
گئے اور انتظار کرنے لگے کہ اب مولوی خیر محمد صاحب کھڑے ہو کر میری باتوں کا
جواب دیں گے لیکن مولوی خیر محمد پر کل کے مناظرے کی اس قدر ہیبت طاری تھی کہ
انہیں جرأت نہ ہوئی کہ اٹھ کر تقریر کریں۔ آپ بدستور بانس کے پردے میں چھپے
بیٹھے رہے۔ مولوی محمد علی جالندھری مولوی خیر محمد صاحب کے چہرے کو ٹھٹھکی لگائے دیکھ
رہا تھا اور اُن کے چہرے کے اتار چڑھاؤ کو دیکھ دیکھ کر وحشت زدہ ہو رہا تھا۔ کچھ دیر
کے بعد جب اُس نے معلوم کیا کہ مولوی صاحب تو اٹھنے کا نام نہیں لیتے اُن کی جان
پر بن رہی ہے۔ لہذا کچھ ہمت خود ہی کرنی چاہیے ورنہ بنا بنایا کھیل بگڑ جائے گا۔
چنانچہ اُس نے کھڑے ہو کر تقریر کرنی شروع کی لیکن ابھی دو تین لفظ ہی منہ سے
نکالے تھے کہ حضرت ابوالبیان حافظ مظہر الدین صاحب نے ٹوکا۔

مولوی مظہر الدین صاحب: ”مولوی محمد علی صاحب! بے ادبی معاف پہلے آپ مجھے یہ
بتائیں کہ آپ کس حیثیت سے تقریر کر رہے ہیں؟“

مولوی محمد علی: ”میں حیثیتِ دہشت کچھ نہیں جانتا میں صرف مولوی سید احمد صاحب کی
تقریر کا جواب دینے لگا ہوں۔“

مولوی مظہر الدین صاحب: ”آپ مناظر ہیں؟“

مولوی محمد علی: ”میں مناظر تو نہیں ہوں ہمارے مناظر تو مولوی خیر محمد صاحب ہیں۔“

مولوی مظہر الدین صاحب: ”تو آپ کو کیا حق ہے کہ ہمارے مناظر کی تقریر کا جواب
دیں۔ جب آپ کا مناظر موجود ہے تو آپ اُسے کھڑا کریں تاکہ وہ ہمارے مناظر کی

تقریر کا جواب دے۔ آپ ہرگز اُس کی موجودگی میں تقریر نہیں کر سکتے۔ ہاں اگر وہ مناظرہ کرنے سے عاجز ہے تو یہ علیحدہ بات ہے۔ اس صورت میں آپ اُن کی عاجزی کا اعلان کر کے تقریر کر سکتے ہیں۔ اس کے علاوہ آپ کسی صورت میں تقریر کرنے کے مجاز نہیں ہیں۔“

مولوی محمد علی: ”مجھے میری جماعت نے صدر مقرر کیا ہے۔ آپ نے مقرر نہیں کیا۔ میں اپنی جماعت کی رضامندی سے تقریر کر رہا ہوں۔ اگر میری جماعت مجھے تقریر کرنے سے روک دے تو میں ابھی اپنی تقریر بند کر دیتا ہوں۔ (اپنے آدمیوں سے مخاطب ہو کر) کیوں بھائیو! میں تقریر کروں یا بند کر دوں؟“

چند دیوبندی دھیمی آواز سے ”جی ہاں۔ آپ تقریر کریں۔“

مولوی مظہر الدین صاحب: ”مولوی صاحب آپ کی اس غیر ذمہ دارانہ حرکت سے جو نتائج مرتب ہو گئے ان کی تمام ذمہ داری آپ پر عائد ہوگی۔ میں مکرر آپ کی خدمت میں عرض کرتا ہوں کہ آپ مولوی خیر محمد صاحب کو تقریر کیلئے کھڑا کریں۔ میں آپ کو ہرگز تقریر نہیں کرنے دوں گا۔ (مولوی خیر محمد صاحب سے مخاطب ہو کر) مولوی خیر محمد صاحب! آپ کیوں سامنے آ کر تقریر نہیں کرتے۔ اگر آپ مناظرہ کرنے سے عاجز ہیں تو آپ اعلان کر دیں کہ میں مناظرہ نہیں کر سکتا۔ تاکہ آپ کی جماعت کی طرف سے کوئی اور آدمی کھڑا ہو کر مناظرہ کرے لیکن مولوی خیر محمد صاحب نے اس کا کوئی جواب نہ دیا اور صدر دیوبندیہ مولوی محمد علی نے بدستور اپنی تقریر کو جاری رکھا۔“

دیوبندی صدر کی اس ڈھٹائی اور ضد سے تمام پبلک استاگلی۔ خود دیوبندی اپنے صدر کی ذہنیت پر بیچ و تاب کھانے لگے چنانچہ ان کی جماعت میں سے دو بوڑھے کھڑے

ہو گئے اور مولوی محمد علی کو مخاطب کر کے کہنے لگے:

دونوں بوڑھے۔ (دیوبندی جماعت میں سے) ”مولوی صاحب! خدا کے واسطے اپنے اس مناظرے کو بند کریں۔ ہم ڈرتے ہیں کہ کہیں اس مناظرے سے ہم پر خدائی قہر نہ نازل ہو جائے۔ صبح سے لے کر اس دلت تک اس خانہ خدا میں جو گفتگو آپ کر رہے ہیں کوئی شریف آدمی اپنی زبان پر بھی اُسے لانا پسند نہیں کرتا۔ آپ ہمارے بزرگ ہیں ہم دو سفید ریش خادم ہونے کی حیثیت سے عرض کرتے ہیں کہ مہربانی فرما کر اس مناظرے کو ختم کریں۔“

مولوی محمد علی نے جب دیکھا کہ اب تو برے پھنسے خود ہمارے آدمی اُٹھ کر ہمیں ڈانٹنے لگے اُس نے جھٹ اُن بوڑھوں کو اپنے پاس بلایا اور اُن کے کان میں کچھ کہا:

چنانچہ وہ دونوں بوڑھے مولوی مظہر الدین صاحب کے پاس آئے اور انہیں کہنے لگے کہ ”دیوبندی تو مناظرہ بند کرنے والے ہیں۔ آپ بھی مناظرہ بند کر دیں۔“

مولوی مظہر الدین صاحب: ”ہرگز نہیں ہم کبھی مناظرہ بند نہیں کریں گے۔ ہاں اگر دیوبندی اس بھرے مجمع میں اپنے اکابر کے کفریات کا اقرار کر لیں تو ہم ابھی مناظرہ بند کر دیتے ہیں۔“

دونوں بوڑھے ”ذرا بتائیے تو سہی اُن کے کفریات کیا ہیں؟“

مولوی مظہر الدین صاحب: ہاں یہ بات معقول ہے ہم اُن کے کفریات انہی کی کتابوں سے پیش کئے دیتے ہیں۔ سنئے مولوی محمد اسماعیل دہلوی اپنی کتاب صراط مستقیم میں لکھتا ہے کہ ”زنا کے وسوسہ سے اپنی بی بی کی محاممت کا خیال بہتر ہے اور شیخ یا اسی جیسے اور بزرگوں کی طرف گو جناب رسالت مآب ہی ہوں۔ اپنی ہمت کو لگا دینا

نبیل اور گدھے کی صورت میں مستغرق ہونے سے زیادہ بُرا ہے۔ اب آپ ہی بتائیے کہ جو شخص اپنی کتاب میں یہ عبارت لکھے آپ اُس کو مسلمان کہہ سکتے ہیں؟ دونوں بوڑھے: ”ہرگز نہیں ہم ایسے شخص کو کافر اور دائرہ اسلام سے خارج سمجھتے ہیں۔“

مولوی محمد علی کچھ تو حضرت علامہ ابوالبرکات صاحب کی تقریر سے حواس باختہ ہو چکا تھا اس پر ان دونوں بوڑھوں کی ڈانٹ ڈپٹ سے رہے سہے ہوش بھی کھو بیٹھا تھا۔ جس وقت اُس نے ان بوڑھوں کی بات کو سنا فوراً بول اٹھا۔
مولوی محمد علی: ”ہم بھی ایسے شخص کو جو اپنی کتاب میں یہ عبارت لکھے کافر اور مرتد سمجھتے ہیں۔“

مولوی محمد علی کا یہ لفظ کہنا تھا کہ تمام سامعین نے نعرہ ہائے تکبیر بلند کئے۔ تمام تلوں کے لوگ کھڑے ہو گئے اور بلند آواز سے کہنے لگے کہ چونکہ دیوبندی مولوی نے اپنے پیشوا مولوی اسماعیل دہلوی کو کافر اور مرتد تسلیم کر لیا ہے لہذا علمائے اہلسنت و جماعت کی فتح ہو گئی۔ یہ مناظرہ تاریخ عالم میں یادگار رہے گا۔ اس میں ایک اہم مسئلے کا فیصلہ ہو گیا کہ جس کا بڑے بڑے مناظروں میں بھی فیصلہ نہ ہوا تھا۔

مولوی محمد علی کہنے کو تو یہ لفظ کہہ گیا لیکن بعد میں بڑا پچھتایا۔ سنا ہے کہ چند دیوبندی مولویوں نے بھی اُس کو ڈانٹا کہ تم نے کیا غضب کر دیا۔ ہم کتنے عرصے سے اس بات پر اڑے ہوئے ہیں اور مناظرے کر رہے ہیں کہ یہ عبارت کفریہ نہیں لیکن تم نے جھٹ کہہ دیا کہ یہ عبارت لکھنے والا کافر ہے۔

عصر کی نماز کے بعد علمائے اہلسنت و جماعت کا ایک زیر دست اور شاندار

جلوس ترحیب دیا گیا اور تلوں کے تمام گلی کوچوں میں گشت کرایا گیا۔ جلوس میں علمائے اہلسنت و جماعت کے علاوہ تلوں و مضافات تلوں کے پانچ چھ سوا شخصان نے شرکت کی۔

نعت خوان حضرات حضرت حکیم مولوی محمد حسن صاحب شمس پوری کی مندرجہ ذیل نعت پڑھ کر حاضرین کو محفوظ کر رہے تھے۔

باسمہ تعالیٰ

نعت شریف

لبھا دیس عرب تھیں اوہ سوہنا جنھوں ڈھونڈ پھری گھری گھری
سلطان حسینان دو جہاں ہُو مَدَّ خِیَرَتِ عَالِی الْقَدَرِ
بے مثل ہے جو بن سوہنے دامارے چکاں نور خدا مکھ پر
میں سوئے رُخس ہم سوئے قمر ہو حَسَنُ الْوَجْهِ مِنَ الْقَمَرِ
آیا جگت میں ہو کے رسول اللہ اور مکھ سے پکارا الا اللہ
در سر و خفا اللہ اللہ لَا مِثْلَ لَہُ عِنْدَ الْبَشَرِ
معراج کی شب جو کچھ پایا جبریل کی بھی حاجت نہ رہی
شد واقف سرخی و جلی فَنَاقَرَاءَ مَا قُلْتُ مِنَ الْخَبَرِ
تیرے در کے سوا کوئی در ہی نہیں جہاں جا کے کروں فریاد اپنی
فَوَقَفْتُ بِنَابِکَ یَا سَدِّیْ بِمُحَمَّدٍ حَسَنٍ مِنَ النَّظَرِ

رات کو اہلسنت و جماعت کا ایک زبردست اور عظیم الشان جلسہ سکول کے پاس ہوا جس میں دو تین سو آدمیوں نے شرکت کی۔ متعدد حضرات نے مختلف موضوعات پر تقریریں کی اور جلسہ پورے ایک بجے بخیر و خوبی ختم ہوا۔

دوسرے دن مولانا الحاج ابوالبرکات سید احمد شاہ صاحب تلوٹن سے روانہ ہو کر شہر جالندھر تشریف لائے اور مولوی عبد الجلیل صاحب فاضل حزب الاحناف و صدر مدرس مدرسہ کریمیہ جالندھر کی قیام گاہ میں فروکش ہوئے۔ آپ کی تشریف آوری کی خبر سن کر شہر کے اکثر معززین حضرات قدم بوسی کیلئے حاضر ہوئے۔ آپ نے ان کو تلوٹن کے تمام واقعات بالتفصیل سنائے اور اس عظیم الشان فتح کی مبارکباد دی۔

اہالیان جالندھر کے ایماء سے بعد از نماز عشاء درگاہ خواجہ امام ناصر الدین رحمۃ اللہ علیہ میں ایک زبردست جلسہ منعقد ہوا۔ جس میں متعدد حضرات کی تقاریر کے بعد علامہ الدھر استاذ العلماء ابوالبرکات مولانا سید احمد صاحب نے ایک زبردست اور مدلل تقریر کی اور وہابیہ دیوبندیہ کے کفریات پڑھ کر تمام لوگوں کو سنائے اور انہیں ان حنفی نما وہابیوں سے بچنے کی تلقین فرمائی۔ آپ کی تقریر اس قدر مؤثر تھی کہ ایک دیوبندی مولوی نے (جو سنا گیا ہے کہ مولوی خیر محمد صاحب کے حلقہ احباب میں سے تھا) اپنے تمام بچھلے کفریہ عقائد سے توبہ کی اور نئے سرے سے مکملہ شریف پڑھ کر مسلمان ہوا۔ جلسہ تقریباً ایک بجے بخیر و خوبی اختتام پذیر ہوا۔

دوسرے دن حضرت قبلہ علامہ ابوالبرکات صاحب مع تمام علمائے اہلسنت و جماعت کے جالندھر سے روانہ ہو کر بذریعہ ریل شہر لاہور تشریف لائے۔ فقط

آخر میں دعا کرتا ہوں کہ خداوند تعالیٰ حضرت علامہ الدھر مولانا ابوالبرکات

صاحب کو ہمارے سروں پر بدیر سلامت رکھے۔ تاکہ آپ کے زیر سایہ بلیات دینی و دنیوی سے ہم مامون رہیں اور انہیں جمع مصائب دنیوی و اخروی سے مصون رکھے۔

آمین ثم آمین

۞ ایں دعا از من و از جملہ جہاں آمین باد

ت

=====

بسم اللہ الرحمن الرحیم

وہابیہ دیوبندیہ کے مختصر عقائد و ابا طیل

حضرات! اہلسنت و جماعت ہوشیار! ہوشیار!! عیار وہابیوں اور چالاک دیوبندیوں کے دام تزدیر سے بچو اور اپنے دین و مذہب کو محفوظ رکھنے کیلئے ان کے یہ عقائد فاسدہ اور خیالات باطلہ پیش نظر رکھو جو تمہاری واقفیت کیلئے صحیح حوالوں کے ساتھ نقل کئے جاتے ہیں۔ دیوبندی وہابیوں کی گمراہی پر عرب و عجم کے علمائے کرام فتویٰ دے چکے ہیں ان کے پیچھے نماز جائز نہیں۔ نہ ان پر مسلمانوں کے احکام۔

(دیکھو حسام الحرمین مطبوعہ مطبع اہلسنت و جماعت بریلی)

(۱) تفسیر: یعنی اپنے مذہب کو چھپانا اور سنیوں کو مغالطہ دینے کیلئے اپنے آپ کو سنی ظاہر کرنا۔ یہ وہابیہ کے طرز عمل سے پابہ ثبوت کو پہنچتا ہے۔ مثال کے طور پر ملا حظہ فرمائیے

(۱) وہابیہ کی کتاب التلبیسات لدفع التصدیقات مطبوعہ عزیز المذبح میرٹھ جس کے صفحہ ۱۲ میں اہلسنت کو دھوکہ دینے کیلئے یہ ظاہر کیا ہے کہ عبدالوہاب نجدی خارجی ہے باوجودیکہ وہابی اس کو اچھا سمجھتے ہیں۔ چنانچہ فتاویٰ رشیدیہ جلد اول صفحہ ۸ ”محمد بن عبدالوہاب کے مقتدیوں کو وہابی کہتے ہیں۔ ان کے عقائد عمدہ تھے اور مذہب ان کا جنلی تھا۔ البتہ ان کے مزاج میں شدت تھی۔ مگر وہ اور ان کے مقتدی ابھی ہیں مگر ہاں جوحد سے بڑھ گئے ہیں ان میں فساد آگیا ہے اور عقائد سب کے متحد ہیں، اعمال میں فرق خفی، شافعی مالکی جنلی کا ہے۔“ مسلمانو! خود انصاف کر لو کہ دیوبندی اور وہابی میں کیا فرق ہے؟ جبکہ مفتی صاحب نے خود یہ فیصلہ کیا ہے جو نہایت مشہور و معروف سرگروہ علماء دیوبند ہیں۔

(۲) التلبیسات کے صفحہ ۲۲ میں مولود شریف کو جائز و مستحب ظاہر کیا ہے اور درحقیقت وہابی دیوبندی اس کے منکر ہیں۔ چنانچہ فتاویٰ رشیدیہ جلد اول صفحہ ۵۰ میں لکھا ہے۔ سوال: مولود شریف اور عرس کہ جس میں کوئی بات خلاف نہ ہو جیسے شاہ عبدالعزیز صاحب رحمۃ اللہ علیہ کیا کرتے تھے۔ آپ کے نزدیک جائز ہے یا نہیں اور شاہ صاحب واقعی مولود اور عرس کرتے تھے یا نہیں؟

الجواب: عقد مجلس مولود اگرچہ اس میں کوئی امر غیر مشروع نہ ہو مگر اہتمام و تداعی اس میں بھی موجود ہے۔ لہذا اس زمانہ میں درست نہیں۔

اسی فتاویٰ رشیدیہ جلد دوم صفحہ ۴۵ میں ہے:

مسئلہ: محفل میلاد میں جس میں روایات صحیحہ پڑھی جائیں اور لاف و گزاف اور

روایات موضوع اور کاذب نہ ہوں شریک ہونا کیسا ہے؟

جواب: ناجائز ہے بسبب اور وجوہ کے۔

اسی جلد کے صفحہ ۱۰۰ میں ہے ”فقط انعقاد مجلس مولود ہر حال ناجائز ہے۔“

جلد ۳ صفحہ ۱۳۲ میں ہے:

کسی عرس اور مولود میں شریک ہونا درست نہیں اور کوئی ساعر عرس اور مولود درست نہیں۔

(۳) اسی تلبیسات کے صفحہ ۶۲ میں قیام میلاد شریف کا انکار اور اس کے قیام کو ناجائز قرار دیا ہے اور صفحہ ۶۲ میں لکھا ہے کہ جناب رسول صلی اللہ علی وسلم کی روح پر فتوح کے تشریف لانے میں تو کچھ استبعاد نہیں کیونکہ ایسا ہو سکتا ہے اور اتنی بات کا عقیدہ رکھنے والا برسر غلطی بھی نہ سمجھا جائے گا۔ یہاں یہ ظاہر کر کے سنی بنے اور پردہ اٹھا کر حقیقت حال دیکھئے تو قیام مولود شریف کے پورے دشمن ہیں۔

براہین قاطعہ مطبوعہ ساڈھورہ ص ۱۳۰ میں لکھتے ہیں:

”الحاصل یہ قیام صورت اولیٰ میں بدعت و منکر اور دوسری صورت میں حرام و فسق اور تیسری صورت میں کفر و شرک۔ چوتھی صورت میں اتباع ہوا و کبیرہ ہوتا ہے۔ پس کسی وجہ سے شروع و جائز نہیں۔“ (نحوذ باللہ ذالک) آہ بلفظ

اسی صفحہ میں لکھا ہے:

کہ خود یہ مجلس (میلاد شریف) ہمارے زمانہ کی بدعت و منکر ہے اور شرعا

کوئی صورت جواز اس کے کی نہیں ہو سکتی۔ آہ بلفظ

اسی صفحہ میں روح اقدس کے تشریف لانے کی نسبت لکھا ہے کہ یہ عقیدہ محض اتباع ہوا و کید شیطان ہے۔ آہ بلفظہ

اہل نظر غور فرمائیں کہ وہابیہ کے عقائد کیا ہے؟ اور مطلب کے موقع پر انہیں چھپا کر اپنے آپ کو کیسا خالص سنی ظاہر کرتے ہیں۔ یہ چند مثالیں نمونہ کے طور پر پیش کی گئیں۔ اگر وہابیوں کی ایسی ایسی چالاکیاں جمع کی جائیں تو ایک ضخیم کتاب تیار ہو جائے بہر حال انصاف کو ان کی تفتیہ بازی کا حال معلوم کرنے کیلئے اس قدر کافی ہے۔

(۲) امکان کذب: یعنی خدا تعالیٰ کے جھوٹ بول دینے کو (معاذ اللہ) جائز اور ممکن سمجھنا۔

عبارت: ”امکان کذب کا مسئلہ تو اب جدید کسی نے نہیں نکالا بلکہ قدمائیں اختلاف ہوا ہے۔ کہ خلف و عید آیا جائز ہے یا نہیں؟“ (براہین قاطعہ مؤلفہ خلیل احمد انیسٹھوی ص ۲) اور رشید یہ احمد گنگوہی نے وقوع کذب بازی کے قائل کو ضال اور فاسق اور کافر کہنے سے منع کیا اور وقوع کذب کے معنی درست ہونے کی تصریح کر دی۔ اس کا مہری فتویٰ اعلیٰ حضرت مجدد مائتہ حاضرہ قدس سرہ الاقدس کے یہاں موجود ہے اور اس کا فوٹو دفتر مرکزی انجمن حزب الاحناف ہند لاہور میں موجود ہے۔

(۳) خدا تعالیٰ کو بھی وہابیہ کے نزدیک غیب کا علم نہیں۔ البتہ چاہے تو دریافت کر سکتا ہے۔

عبارت: ”سو اس طرح غیب کا دریافت کرنا اپنے اختیار میں ہے۔ جب چاہے کر لیجئے۔ یہ اللہ صاحب ہی کی شان ہے کسی ولی و نبی کو جن فرشتہ کو پیر شہید کو امام و امام زادہ کو بھوت و پری کو اللہ صاحب نے یہ طاقت نہیں بخشی۔“

(تقویۃ الایمان ص ۳۰ مطبوعہ مطبع افتخار دہلی)

(۴) زمان و مکان و جہت سے اللہ تعالیٰ کی تنزیہ اور اس کی رویت کا بلا جہت و محاذات اثبات (جو مسلمانوں کے اعتقادات میں سے ہے) سب من قبیل بدعات حقیقیہ ہیں۔

عبارت: ”تنزیہ او تعالیٰ از زمان و مکان و جہت و ماہیت و ترکیب عقلی و بحث عینیت و زیادت صفات و تاویل تشابہات و اثبات رویت بلا جہت و محاذات و اثبات جوہر فرد و ابطال ہول و صورت و نفوس و محقول یا بالعکس و کلام در مسئلہ تقدیر و کلام و قول بصدور عالم و امثال آں از مباحث فن کلام و الہیات و فلاسفہ ہم از قبیل بدعات حقیقیہ است۔ اگر صاحب آں اعتقادات مذکورہ را از جنس عقائد ویدیہ می شمارد۔“

(ایضاح الحق مصنفہ مولوی محمد اسماعیل صاحب دہلوی مطبوعہ فاروقی صفحہ ۳۵، ۳۶) اس پر تو وہابیہ دیوبندیہ نے بھی ناوانستگی میں مولوی محمد اسماعیل دہلوی صاحب کی خوب تکفیر و تفسیق و تجہیل و تصلیل کی ہے۔

(دیکھو دیوبندی مولویوں کا ایمان مطبوعہ مطبع اہلسنت و جماعت بریلوی، جو دفتر حزب الاحناف ہند اندرون دہلی دروازہ لاہور سے دستیاب ہو سکتا ہے)

(۵) انکار خاتمیت بمعنی آخریت۔ یعنی حضور علیہ الصلوٰۃ والسلام کے خاتم الانبیاء ہونے کا انکار کرنا اور آیہ کریمہ وَلَکِنْ رَّسُولَ اللّٰهِ وَخَاتَمَ النَّبِیِّیْنَ کے ایک نئے معنی اپنے دل سے تمام تفاسیر معتبرہ کے خلاف تراشنا۔

عبارت: ”عوام کے خیال میں تو رسول صلعم کا خاتم ہونا بایں معنی ہے کہ آپ کا زمانہ انبیاء سابقین کے زمانہ کے بعد اور آپ سب میں آخر نبی ہیں۔ مگر اہل فہم پر روشن ہوگا

کہ تقدم یا تاخیر زمانی میں بالذات کچھ فضیلت نہیں۔ پھر مقام مدح میں 'وَلَسَكُنْ رَسُوْلُ اللّٰهِ وَحَآئِمُ النَّبِيِّیْنَ مَرْمَانَا' اس صورت میں کیونکر صحیح ہو سکتا ہے۔ الخ۔
(تخذیر الناس مطبوعہ مطبع مجتبائی ۱۳۱۹ھ صفحہ ۲ مصنفہ مولوی محمد قاسم صاحب نانوتوی بانی مدرسہ دیوبند)

دوسری عبارت: ”بلکہ اگر بالفرض آپ کے زمانہ میں بھی کہیں اور کوئی نبی ہو جب بھی آپ کا خاتم ہونا بدستور باقی رہتا ہے۔ (تخذیر الناس صفحہ ۱۴) اسی مضمون کی تیسری عبارت: ”بلکہ اگر بالفرض بعد زمانہ نبوی صلعم بھی کوئی نبی پیدا ہوتا تو پھر بھی خاتمیت محمدی میں کچھ فرق نہ آئے گا۔ چہ جائیکہ آپ کے معاصر کسی اور زمین میں یا فرض کیجئے اسی زمین میں کوئی اور نبی تجویز کیا جائے۔

(تخذیر الناس صفحہ ۱۸، مصنفہ محمد قاسم نانوتوی بانی مدرسہ دیوبند)

(۶) حضور اقدس علیہ الصلوٰۃ والسلام کا مثل و نظیر ممکن جاننا۔

عبارت: ”پس قول بامکان وجود و مثل اصلاً منجر تکذیب نصی از نصوص دیگر و سلب قرآن مجید بعد از ازال ممکن است۔“

(میکروزی مصنفہ مولوی محمد اسماعیل صاحب دہلوی مطبع فاروقی صفحہ ۱۴۴)

(۷) انبیاء علیہم الصلوٰۃ والسلام کو بڑا بھائی کہنا۔

عبارت: ”انسان آپس میں سب بھائی ہیں جو بڑا بزرگ ہے وہ بڑا بھائی ہے سو اس کی بڑے بھائی کی سی تعظیم کیجئے۔“ (تقویۃ الایمان صفحہ ۶۰)

”لطیفہ: مولوی محمد اسماعیل صاحب کا قول تو یہ ہے کہ بڑے بھائی کی سی تعظیم کیجئے اور صفحہ ۷۱ میں اہلسنت کو مغالطہ دینے کیلئے سترھویں سوال کے جواب میں لکھتے ہیں کہ جو اس کا قائل ہو کہ نبی کریم علیہ السلام کو ہم پر بس اتنی فضیلت ہے جتنی بڑے بھائی کو چھوٹے بھائی پر ہوتی ہے تو اس کے متعلق ہمارا مذہب یہ ہے کہ وہ دائرہ اسلام سے خارج ہے۔“

اب کوئی ان صاحبوں سے دریافت کرے کہ اسماعیل آپ کے دائرہ اسلام سے خارج ہیں۔ دیکھئے کیا جواب دیتے ہیں؟

دوسری عبارت: ”پس اگر کسی نے بوجہ بنی آدم ہونے کے آپ کو بھائی کہا تو کیا خلاف نص کے کہہ دیا وہ خود نص کے موافق ہی کہتا ہے۔“ (براہین قاطعہ صفحہ ۳)

تیسری عبارت: ”اولیاء انبیاء امام امام زادے پیر و شہید یعنی جتنے اللہ کے مقرب بندے ہیں وہ سب انسان ہی ہیں اور بندے عاجز اور ہمارے بھائی۔“

(تقویۃ الایمان صفحہ ۶۰ مطبوعہ مطبع افتخار دہلی)

(۸) انبیاء علیہم الصلوٰۃ والسلام کے عمل کو امت سے کم بتانا۔

عبارت: ”انبیاء امت سے اگر ممتاز ہوتے ہیں تو علوم ہی میں ممتاز ہوتے ہیں۔ باقی رہا عمل اس میں بسا اوقات بظاہر امتی مساوی ہو جاتے ہیں بلکہ بڑھ بھی جاتے ہیں۔“

(تخذیر الناس ص ۸)

(۹) حضور اقدس علیہ الصلوٰۃ والسلام کے علم کو شیطان سے کم جاننا۔

عبارت: شیطان و ملک الموت کو یہ وسعت نس سے ثابت ہوئی۔ فخر عالم کی وسعت علم

کو کون سی نص قطعی ہے۔ جس سے تمام نصوص کو رد کر کے ایک شرک ثابت کرتا ہے۔

(براہین قاطعہ ص ۵۱)

دوسری عبارت: ”اور ملک الموت سے افضل ہونے کی وجہ سے ہرگز ثابت نہیں ہوتا کہ علم آپ کا ان امور میں ملک الموت کے برابر بھی ہو چہ جائیکہ زیادہ۔“

(براہین قاطعہ صفحہ ۵۲)

(۱۰) حضور اقدس صلی اللہ علیہ وسلم کے علم کو بچوں اور پاگلوں اور چوپایوں کے علم سے تشبیہ دینا۔ (العیاذ باللہ تعالیٰ)

عبارت: ”پھر یہ کہ آپ کی ذات مقدسہ پر علم غیب کا حکم کیا جانا۔ اگر بقول زید صحیح ہو تو دریافت طلب یہ امر ہے کہ مراد اس سے بعض غیب ہے یا کل غیب؟ اگر بعض علوم غیبیہ مراد ہیں تو اس میں حضور کی کیا تخصیص ہے۔ ایسا علم غیب تو زید و عمر دہلکہ ہر صبی و بھون بلکہ جمیع حیوانات و بہائم کیلئے بھی حاصل ہے۔“

(حفظ الایمان مطبع مجتہائی مصنفہ اشرف علی تھانوی صفحہ ۷، ۸)

(۱۱) مدرسہ دیوبند کے تعلق سے فخر عالم علیہ السلام کو اردو بولنا آگیا۔ (معاذ اللہ)

عبارت: ”ایک صالح فخر عالم علیہ السلام کی زیارت سے خواب میں مشرف ہوئے تو آپ کو اردو میں کلام کرتے دیکھ کر پوچھا کہ آپ کو یہ کلام کہاں سے آگیا۔ آپ تو عربی ہیں؟ فرمایا کہ جب سے علمائے دیوبند سے ہمارا معاملہ ہوا ہم کو یہ زبان آگئی۔ سبحان اللہ۔ اس سے رتبہ اس مدرسہ کا معلوم ہوا۔ (براہین قاطعہ صفحہ ۲۶)

(۱۲) ”ہر مخلوق بڑا ہو یا چھوٹا اللہ کی شان کے آگے چار سے بھی ذلیل ہے۔“ بلفظ

(تقویۃ الایمان صفحہ ۱۴)

ہم تو بڑا مخلوق انبیاء علیہم الصلوٰۃ والسلام ہی کو جانتے ہیں۔ اگر وہابیہ بھی انہیں بڑا مخلوق کہتے ہیں جب تو یہ انبیاء کی کھلی توہین ہے۔ اگر انہیں بڑا مخلوق نہیں کہتے تو کس کو بڑا مانتے ہیں؟ اس سے انبیاء و دوسروں سے چھوٹے ٹھہریں گے یہ بھی توہین ہے۔

(۱۳) تقویۃ الایمان میں حضور سید عالم علیہ الصلوٰۃ والسلام کی نسبت ان الفاظ میں افتراء کیا ہے

عبارت: ”میں بھی ایک دن مرکز مٹی میں ملنے والا ہوں۔“ (تقویۃ الایمان ص ۶۰)

(۱۴) نماز میں حضرت کی طرف خیال لے جانا اپنے گدھے اور تیل کے خیال میں ڈوب جانے سے کئی درجہ بدتر ہے۔ (معاذ اللہ)

عبارت: ”صرف ہمت بسوئے شیخ و امثال آں از معظمین گو کہ جناب رسالت مآب باشند چند یں مرتبہ بدتر از استغراق در صورت گاؤں خود راست۔“

(صراط المستقیم صفحہ ۹۵)

(۱۵) اپنے پیروں کی نسبت وہابیہ کی تعلیمیں۔ مولوی محمد اسماعیل صاحب دہلوی نے اپنے پیر کی نسبت لکھا ہے کہ ایک دن اللہ تعالیٰ نے ان کا راہنما تھ خاص اپنے دست قدرت میں پکڑ کر امور قدسیہ سے بہت بلند اور نادار چیزیں ان کے سامنے پیش کیں اور فرمایا کہ تمہیں میں نے اتنا دیا ہے اور بہت کچھ دوں گا۔ (دیکھو صراط المستقیم مطبع ضیائی صفحہ ۱۷۵)

مسلمانو! شفا شریف میں ہے کہ جو اللہ تعالیٰ کے ساتھ ہمنشینی۔ اس تک معذور۔ اس سے باتیں کرنے کا مدعی ہو وہ کافر ہے۔ (کذلک) ای یکفر من ادعی

مجالسة الله تعالى والعروج اليه ومكالمته) ملخصاً

(۱۶) اپنے پیر یا استاد کو نبی یا رسول یا اُن کا ثانی بنانا اور اُس کے غلام کو کسی رسول کا ثانی کہنا:

زبان پر اہل اہوا کی ہے کیوں اعلیٰ ہل شاید

اٹھا عالم سے کوئی بانی اسلام کا ثانی

(مرثیہ رشید احمد گنگوہی مصنفہ محمود حسن دیوبندی صفحہ ۶)

قبولیت اسے کہتے ہیں مقبول ایسے ہوتے ہیں

عبید سود کا اُن کے لقب ہے یوسفی ثانی

(مرثیہ رشید احمد گنگوہی مصنفہ محمود حسن دیوبندی صفحہ ۱۱)

(۱۷) اشرف علی تھانوی کے ایک مرید نے اپنے خواب اور بیداری کا واقعہ ان

لفظوں میں لکھا ہے۔ ”کچھ عرصہ کے بعد خواب دیکھتا ہوں کہ کلمہ شریف لَا إِلَهَ إِلَّا

اللَّهُ مُحَمَّدٌ رَسُولُ اللَّهِ پڑھتا ہوں۔ لیکن محمد رسول اللہ کی جگہ حضور کا نام لیتا

ہوں۔ اتنے میں دل کے اندر خیال پیدا ہوا کہ تجھ سے غلطی ہوئی۔ کلمہ شریف کے

پڑھنے میں۔ اس کو صحیح پڑھنا چاہیے۔ اس خیال سے دوبارہ کلمہ شریف پڑھتا ہوں۔

دل پر توبہ ہے صحیح پڑھا جائے لیکن زبان سے بے ساختہ بجائے رسول اللہ صلی اللہ علیہ

وسلم کے نام کے اشرف علی نکل جاتا ہے۔ حالانکہ مجھ کو اس بات کا علم ہے کہ اس طرح

درست نہیں لیکن بے اختیار زبان سے یہی کلمہ نکلتا ہے۔ دو تین بار جب یہی صورت

ہوئی تو حضور کو اپنے سامنے دیکھتا ہوں اور بھی چند شخص حضور کے پاس تھے لیکن اتنے

میں میری یہ حالت ہو گئی کہ میں کھڑا کھڑا بوجہ اس کے کہ رقت طاری ہو گئی۔ زمین پر گر

گیا اور نہایت زور کے ساتھ ایک چیخ ماری اور مجھ کو معلوم ہوتا تھا کہ اندر کوئی طاقت

باقی نہیں رہی۔ اتنے میں بندہ خواب سے بیدار ہو گیا۔ لیکن بدستور بے حسی تھی اور اثر

ناطاتی بدستور تھا لیکن حالت خواب اور بیداری میں حضور کا ہی خیال تھا لیکن حالت

بیداری میں کلمہ شریف کی غلطی پر جب خیال آیا تو اس بات کا ارادہ ہوا کہ اس خیال کو

دل سے دور کیا جائے۔ اس واسطے کہ پھر کوئی ایسی غلطی نہ ہو جائے۔ بایں خیال بندہ

پیٹھ گیا اور پھر دوسری کروٹ لیٹ کر کلمہ شریف کی غلطی کے تذکرہ میں رسول اللہ صلی

اللہ علیہ وسلم پر درود شریف پڑھتا ہوں لیکن پھر بھی یہ کہتا ہوں اَللّٰهُمَّ صَلِّ عَلٰی

نَبِيِّنَا وَ نَبِيِّنَا وَ مَوْلَانَا اَشْرَفَ عَلٰی حَالَانِكَ اب بیدار ہوں خواب نہیں لیکن بے

اختیار ہوں مجبور ہوں۔ زبان اپنے قابو میں نہیں۔ اس روز ایسا ہی کچھ خیال رہا تو

دوسرے روز بیداری میں رقت رہی۔ خوب رویا اور بہت سے وجوہات ہیں جو حضور

کے ساتھ باعث محبت ہیں کہاں تک عرض کروں۔

جواب: اس واقعہ میں تسلی تھی کہ جس کی طرف تم رجوع کرتے ہو بوعونہ تعالیٰ

تبع سنت ہے۔ ۲۴ شوال ۱۳۲۵ھ (از رسالۃ الامداد بابت صفر ۱۳۳۶ھ صفحہ ۳۵)

اہل اسلام: اپنے قلوب سے فتویٰ لیں کہ آیا کسی کامل الایمان کی زبان سے سوتے

جاگتے کسی حال میں کلمہ شریف میں حضور سید عالم صلی اللہ علیہ وسلم کے نام پاک کی جگہ

کسی دوسرے کا نام نکل سکتا ہے یا ایسا دہم بھی ہو سکتا ہے چہ جائیکہ دوسرے کی محبت

ابن قدر غالب ہو کہ بار بار کی کوششوں پر بھی زبان سے حضور کا نام نہ نکلے اور اشرف

علی ہی کا نام خواب میں کیا بیداری میں نہیں کہہ کر لیتا جائے اور اس روز ایسا ہی کچھ حال رہے اور حضرت کا نام لینے سے مجبور ہو جائے۔ اگر خدا نہ کرے کسی کی ایسی حالت ہوئی ہو تو یہ سخت قہر الہی اور شیطان کا زبردست تسلط تھا۔ اگر اسی حالت میں موت آ جاتی تو دنیا سے بے ایمان جاتا (العیاذ باللہ) یہ تو مرید کی حالت تھی، مگر پیر اس سے زیادہ خراب حالت میں ہے۔ مرید نے تو اس کو غلطی بھی خیال کیا اور اس کو دفع کرنے کی کوشش بھی کی لیکن وہ غلطی خوب جہی ہوئی اور قلب میں سرایت کی ہوئی تھی۔ اس لئے وہ مجبور رہا۔ پیر صاحب اس کو غلطی بھی نہیں قرار دیتے اور اس کے دفع و ازالہ کی ہدایت بھی نہیں فرماتے بلکہ اس پر مرید کو بچتہ اور مستقل کرنے کیلئے اس حالت بد کا حالت محمودہ ہونا اس طرح مرید کی خاطر گزریں کرتے ہیں کہ اس میں تسلی تھی کہ جس کی طرف تم رجوع کرتے ہو (یعنی اشرف علی) وہ تیج سنت ہے۔ اس سے اور دوسرے مریدوں کو جرأت دلائی جاتی ہے کہ اشرف علی کے تیج سنت ہونے کی تسلی اس طرح ہوتی ہے کہ کلمہ شریف اور درود شریف میں اس کا نام لیا جائے اور اس کو نبی کہا جائے۔ اب کون مرید ہے جو پیر کے تیج سنت ہونے کی طرف سے تسلی حاصل کرنا نہیں چاہتا۔ یہ تعلیم ہے کہ سارے مرید اس طرح کہا کریں۔ اسی لئے اس واقعہ اور خواب کو اپنے یہاں چھاپ کر مشہر کیا تاکہ اور مرید اس راستہ پر آئیں۔

مسلمانو! آنکھیں کھولو، بیدار ہو، رہنروں کو پہچانو، اپنے ایمان کو بچاؤ، وہابیہ دیوبندیہ انبیاء علیہم الصلوٰۃ والسلام کی تو توہین و تنقیص کے درپے ہیں اور اپنے آپ رسول بننا چاہتے ہیں۔ اب ان کی گمراہی اور بے دینی میں کیا کسر رہ گئی۔ صرف اتنا اور باقی ہے کہ کلمہ شریف میں اللہ کے نام پاک کی جگہ خواب و بیداری میں اشرف علی کا نام

لیا جائے اور جواب میں کہہ دے کہ اس واقعہ میں تسلی تھی کہ تم جس طرف رجوع کرتے ہو وہ بعونہ تعالیٰ تیج ہے۔ سنت ہے۔ دلائل و دلائلہ اللہ العظیم۔

(۱۸) سیدنا ام المؤمنین حضرت عائشہ صدیقہ رضی اللہ عنہا کی جناب میں گستاخی اور اہل بیت نبوت و رسالت کی سخت تشنیع تو ہیں۔

عبارت۔ ایک ذاکر صالح کو مکشوف ہوا کہ احقر (اشرف علی تھانوی) کے گھر حضرت عائشہ آنے والی ہیں۔ انہوں نے مجھ سے کہا میرا (اشرف علی) کا ذہن معاہدہ اسی طرف منتقل ہوا (کہ کس عورت اس کے ہاتھ آئے گی) اس مناسبت سے کہ جب حضور صلی اللہ علیہ وسلم نے حضرت عائشہ سے نکاح کیا تو حضور کا سن شریف پچاس سے زیادہ تھا اور حضرت عائشہ بہت کم عمر تھیں۔ وہی قصہ یہاں ہے۔ (منقول از رسالہ الامداد صفحہ ۳۵)

مسلمانوں! ہزار افسوس! بے شمار افسوس!! اس چودھویں صدی کے حکیم امت کو حضرت ام المؤمنین صدیقہ عائشہ رضی اللہ عنہا کا پاس ادب اور عظمت و احترام نہ مراہم مستقیم صفحہ ۱۶ میں یہ راستہ بھی بتا دیا ہے۔ عبارت۔ از جملہ آں شدت تعلق قلب است بر شد خود استقلالانہ بآں ملاحظہ کہ اس شخص نادان فیض حضرت ^ع واسطہ ہدایت اوست بلکہ تحقیق متعلق عشق جہاں میگرد چنانکہ یکے از اکابر اس طریق فرمودہ کہ اگر حق جل و علاء در غیر سکوت مرشد من غلّی فرماید ہر آئینہ مرا باو التفات و کار نیست۔ یہاں تو پیر کے ساتھ وہ شدید تعلق تعلیم کیا جاتا ہے کہ بالاستقلال اس کے ساتھ رابطہ اور تعلق ہو اور اس کے واسطہ فیض و ہدایت ہونے کا بھی لحاظ نہ کیا جائے بلکہ یہاں تک نوبت پہنچے کہ اگر خدا پیر کے سوا کسی اور صورت ظاہر ہو تو اس کی طرف التفات بھی نہ کیا جائے مگر یہ سب رتبے پیر ہی کیلئے ہیں۔ جناب رسالت مآب کے ساتھ شدت تعلق روا نہیں ان کا خیال آنے سے گدھے اور بتل کے خیال میں ڈوب جانا اس صراط مستقیم میں بہتر بتایا ہے۔ دلائل و دلائلہ اللہ

لطیفہ مولوی اسماعیل نے اسی صفحہ ۱۷ کے مضمون کو تہذیب ایمان میں بجا دلی بتایا ہے۔ یہ تہذیب کا ایک اور نمونہ ہے

بھی نہ رہا۔ بے غیرت سے بے غیرت آدمی بھی اپنی ماں کو خواب میں دیکھ کر یہ تعبیر کرنے کی جرات نہیں کر سکتا کہ اس کی ایسی ہی سن و سال کی مرغوبہ سے شادی ہو جائے گی۔ ماں کے آنے کو جو رو ملنے سے کوئی جاہل بھی تعبیر نہ کرے گا۔ مولوی اشرف علی کی غیرت و حمیت اس درجہ پر پہنچ گئی۔ حضرت صدیقہ رضی اللہ عنہا کے غبار پائے ناقہ پاک پر ہماری ماؤں کی جائیں قربان۔ اللہ شرم دے ایمان دے۔

(۱۹) تذکرۃ الرشید مصدقہ ظلیل احمد انصاری میں حاجی امداد اللہ صاحب کے سر ایک خواب تھو پایا ہے۔ جس سے وہابیہ کی باطنی حالت نظر آتی ہے۔

عبارت: ایک ون اعلیٰ حضرت (حاجی امداد اللہ صاحب) نے خواب دیکھا کہ آپ کی بھانجی آپ کے مہمانوں کا کھانا پکا رہی ہیں کہ جناب رسول مقبول صلی اللہ علیہ وسلم تشریف لائے اور آپ کی بھانجی سے فرمایا کہ اٹھ تو اس قابل نہیں کہ امداد اللہ کے مہمانوں کا کھانا پکائے۔ اس کے مہمان علماء ہیں۔ (یہی دیوبندی) اس کے مہمانوں کا کھانا میں پکاؤں گا۔ (تذکرۃ الرشید جلد اول، صفحہ ۴۶)

مسلمانو! دیکھا یہ ہے وہابیہ کے قلوب میں حضور سرور عالم علیہ الصلوٰۃ والسلام کی عظمت۔ پیر کو بڑھانے اور اپنے واجب التعظیم ثابت کرنے کیلئے کیا کیا خواب تراشے جاتے ہیں۔

(۲۰) چار مصلے جو مکہ معظمہ میں مقرر کئے ہیں۔ لاریب یہ امر زیون ہے۔ آہ بلفظیلہ (سبیل الرشاد رشید احمد گنگوہی)

(۲۱) وہابیہ کے نزدیک دنیا میں کوئی مومن باقی نہیں رہا۔ سب بے ایمان اور کافر ہیں عبارت: پھر بھیجے گا اللہ ایک باواچھی۔ سو جان نکال لے گی جس کے دل میں رائی کے

وانہ بھرا ایمان ہوگا سورہ جائیں گے وہی لوگ جن میں کچھ بھلائی نہیں سو پھر جائیں گے باپ دادوں کے دین پر (اسی بیان میں چند سطر کے بعد لکھتے ہیں) سو بیغیر خدا کے فرمانے کے موافق ہوا۔ (تقویۃ الایمان صفحہ ۴۴)

(۲۲) تمام نذر و نیاز اور منتیں کرنے والے اور انبیاء اولیاء کو اپنا شفیع سمجھنے والے وہابیہ دیوبندیہ کے نزدیک ابو جہل کے برابر مشرک ہیں۔

عبارت: پکارنا اور منتیں ماننی اور نذر و نیاز کرنی اور ان کو اپنا وکیل اور سفارشی سمجھنا بھی اُن کا (بت پرستوں کا) کفر و شرک تھا۔ سو جو کوئی کسی سے یہ معاملہ کرے گو کہ اس کو اللہ کا بندہ اور مخلوق ہی سمجھے۔ سو ابو جہل اور مشرک میں برابر ہے۔ بلفظہ تقویۃ الایمان ص ۸

(۲۳) وہابیہ کا انبیاء علیہ الصلوٰۃ والسلام کو بے حواس کہنا اور یہ کہنا کہ بے حواسی کی وجہ سے احکام الہی تو اُن کی سمجھ میں نہیں آتے اور خوف و دہشت کی وجہ سے دوبارہ دریافت نہیں کر سکتے۔ آپس میں کمیٹی کر کے امانا و صدقا کر لیتے ہیں تو قرآن پاک آپس کی باتیں رہیں کلام الہی ہونے کا تو انکار ہو گیا۔ یہ ہے وہابیہ کا ایمان۔

عبارت: اس کے دربار میں اُن کا یہ حال ہے کہ جب وہ کچھ حکم دیتا ہے یہ سب رعب میں آکر بے حواس ہو جاتے ہیں اور ادب و دہشت کے مارے دوسری بار اُس بات کی تحقیق اس سے نہیں کر سکتے بلکہ ایک دوسرے سے پوچھتا ہے اور جب اس بات کی آپس میں تحقیق کر لیتے ہیں سوائے امانا و صدقا کے کچھ نہیں کہہ سکتے۔ (تقویۃ الایمان صفحہ ۲۰)

(۲۴) علمائے دیوبندی ترجیح اور علمائے مکہ کی توہین۔

عبارت: علماء دیوبند کا حال جو کچھ ہے وہ سب روشن ہے اور کچھ دور نہیں۔ جس مسلمان منصف کا دل چاہے پچشم خود دیکھ لے کہ ظاہر لباس و ہیئت موافق شرع کے

رکھتے ہیں اور نماز کو بجماعت بخوبی ادا کرتے ہیں۔ امر بالمعروف میں بشرط قدرت کو تاحی نہیں کرتے اور تحریر فتویٰ میں رعایت غنی و فقیر کی نہیں۔ حق جواب دیتے ہیں اور جو اُن کو کوئی متنبہ کسی خطاء پر کرا دے تو بشرط صحت کے قبول سے دریغ نہیں بسر و چشم معترف ہوتے ہیں۔ یہ سب اوصاف واضح ہیں جس کا دل چاہے دیکھ لے۔ امتحان کر لے اور یہی قبولیت عند اللہ تعالیٰ کا نشان ہے اور علماء مکہ معظمہ کا حال جس نے عقل و علم کے ساتھ دیکھا وہ خوب جانتا ہے۔ جو نہیں گیا وہ ثقات کے بیان سے مثل مشاہدہ کے جانتا ہے اور اکثر وہاں کے علماء نہ کہ سب کیونکہ اکثر وہاں متقی بھی ہیں۔ اس حالت میں ہیں کہ لباس ان کا خلاف شرع اسباب آستین اور چونغہ کے دامن و قمیص میں کرتے ہیں۔ ریش اکثر اُن کی قبضہ سے کم۔ نماز میں بے احتیاطی۔ امر بالمعروف کا باوصف قدرت کے نام و نشان نہیں۔ اکثر انگلی چھلے غیر مشروع ہاتھوں میں پہنے ہوئے ہیں۔ قطع صفوف شائع ہے۔ فتویٰ نویسی میں کچھ دے کر جو چاہو لکھو والو۔ اگر اُن کے عصیان سے کوئی مطلع کر دے تو مارنے کو موجود ہو جائیں اور خود شیخ العلماء نے جو معاملہ ہمارے شیخ الہند مولوی رحمت اللہ کے ساتھ کیا وہ کسی پر مخفی نہیں اور بغدادی رافضی سے کچھ روپیہ لے کر ابوطالب کو مومن لکھ دیا۔ خلاف روایت صحاح احادیث کے۔ آہ اہل نظم (برائین قاطعہ صفحہ ۱۸، ۱۹)

نوٹ: نمونہ کے طور پر دہا بیہ کی چند خرافات لکھی گئیں تاکہ مسلمان ان سے پرہیز کریں اور اپنے دین و مذہب کو محفوظ رکھیں۔ ہر ایک حوالہ صحیح ہے۔ اگر کوئی حوالہ غلط ثابت کر دے تو فی غلطی سو روپیہ انعام۔

المستتر: ناظم مرکزی انجمن حزب الاخوان ہند لاہور